
HÖRMƏTLİ OXUCULAR! 

‘‘Hər kənddən, hər məktəbdən 1 abunəçimiz olsun, hər 
kəs 1 jurnal alsın!” kampaniyasına başlayırıq. Bu kampani- 
yaya qoşulanlara bəribaşdan öz təşəkkürümüzü bildiririk. 

Xatırladaq ki, jurnalımızı metro keçidlərindən, “Qasid” in 
metro yaxınlığındakı və “Azərmətbuaty ayımı ”nın Sumqayıt, 
Gəncə, Mingəçevir, Bərdə, Ağcabədi, Yevlax, Qax və Şəki 
şəhərlərindəki köşklərindən almaq olar. 

Əziz oxucular, jurnalımız hələlik riibdə bir dəfə (ildə 4 
nömrə) çıxır. İnşallah, növbəti sayımız sentyabrda işıq üzii 
görəcək. 

Dəqiqləşdirmə: Əziz oxucular, “Laçın yurdu ”nu ayda 1 
dəfə çıxarmağı nəzərdə tutduğumuz üçiin illik abunə qiymətini 
24 manat məbləğində müəyyənləşdirmişdik. Ancaq sonradan 
imkanlarımızı götür-qoy edib jurnalı rüblük (ildə 4 dəfə) 
çıxarmağı qərara aldıq. Ona görə də jurnalımızın illik abunə 
qiyməti hal-hazırda 8 manatdır. Əvvəlcədən 24 manat ödəyən 
abunəçilərimizə jurnalın hər sayından əlavə olaraq 2 nüsxə 
veriləcəkdir. Beləliklə, həmin abunəçilər artıq nüsxələri dost- 
larına, qohumlarına bağışlamaqla həm də jurnalımızın təbli- 
ğatçısına çevriləcəklər. Belə abunəçilərimiz az da olsa var və 
onların hər birinə xüsusi minnətdarlığımızı çatdırırıq. 


JURNALIN NÖ VBƏTİ SA YI 
SENTYABRDA İŞIQ ÜZÜ GÖRƏCƏK 

O KƏND BİZİM KƏNDTMTZDT 
MİNKƏND KƏNDİ 

Kəndin tarixi: Azərbaycanın dağlıq ərazisində yerləşən Laçın ra- 
yonu Ermənistanla Azərbaycan Respublikasının sərhəd rayonlarından 
biridir. Sahəsi 1883 kv.km olan rayonun ərazisində yerləşən 126 yaşayış 
məntəqəsindən biri də Minkənd kəndidir. Bu kənd Ermənistanla sərhəddə 
yerləşmişdir. Hələ XVIII yüzilliyin axırlarına qədər burada müsəlman 
(Bayandurlu, Hacıəbdüləzimli türk tayfaları, Zaza və digər kürd tayfaları) 
və qeyri müsəlman millətlər birlikdə yaşayırdılar. Qədim oğuz yurdunun 
bu obasının da tarixi çox keşməkeşli olmuş, tarixin bir çox sınağından 
üzüağ çıxmışdır. 

Filoloq alim Əli Umud oğlu Əliyevin apardığı araşdırmalardan mə- 
lum olur ki, Laçın rayonunun ərazisindəki Minkənd oykoniminin əmələ 
gəlməsi səbəbi bu günə qədər də tam araşdırılmamışdır. Yerli əhalinin 
deyiminə görə, Əmir Teymur 999 kəndi işğal edib, 1000-ci kəndə gəlib 
çatır və buranı 1000-ci kənd, yəni Mi nk ənd adlandırır. Beləliklə, kəndin 
adı Minkənd olaraq tarixə düşür. Lakin aparılan araşdırmalar zamanı bu 
çox inandırıcı görsənmir. Etnooykonim olan Minkənd sözü öz adını qə- 
dim türkdilli minq/min (bəzi mənbələrdə bu ad minqat kimi də göstərilir) 
tayfasından almışdır. Çünki Özbəkistanda Minq, Minqlər, Kattaminq, 
Minkişlaq, Tacikistanda Minqistan, Munkent, Cənubi Azərbaycanda 
Minq, Minabad adlı kənd vardır. Rus qafqazşünası İ.Şopen Ordubadda 
Minoiz Məhəllə adını qeyd edir (türk-monqol dillərində "z" cəmlik 
bildirir. Minqiz - yəni "Minqlər"). XVIII-XIX əsrlərdə indiki Başqırdıs- 
tan ərazisində Minsk, Sart-Minsk və Staroe Mineqo yer adları mövcud 
olmuşdur. Hələ XI əsrdə Mahmud Kaşğari özünün "Divani lüğət-it-Türk" 
əsərində Minqlak yer adını çəkir. Göründüyü kimi, bu toponimlər türk- 
dilli xalqların yaşadıqları çox geniş ərazidə yayılmışdır. Tarixi ədəbiy- 
yatda türkdilli min (minq, minqat) etnonimindən geniş bəhs edilir. Min 
etnosu VII-VIII əsrlərdə toquzoğuz (doqquzoğuz) konfederasiyasına da- 
xil olmuşdur. VIII-IX əsrlərdə bu tayfanın adı başqırdların arasında çəki- 
lir. VII-VIII əsrlərdə minlər qıpçaqların, XIII-XIV əsrlərdə Qızıl Ordanın 
tərkibində böyük tayfa birləşməsi olmuşdur. Bütün bunlar göstərir ki, 
Minkənd və habelə onun qeyd edilən toponimik paralelləri min tayfasının 
geniş yayılaraq məskunlaşması ilə əlaqədar yaranmışdır. 

Minkənd kəndinin indi yerləşdiyi ərazinin tarixi çox yaxın keçmiş- 
də olmuşdur. Minkənd əhalisi XVIII yüzilliyin əvvəllərinə qədər Min- 
kənd yaxınlığındakı İstisu (İlıqsu) adlanan ərazidə məskunlaşmışdılar. 

1824-cü ildə Dərələyəz mahalından Minkəndə köçən Şahsuvar bəy 
tezliklə kənd camaatı arasında deyil, ətraf kəndlərdə də xüsusi hörmət 
qazanır. Əhalini ətrafına toplayan Şahsuvar bəy camaatı İstisu ərazi- 
sindən hal-hazırkı əraziyə köçürərək Minkəndin bünövrəsini qoymuşdur. 
1826-cı ildə Şahsuvar bəy bir neçə ətraf kəndin (Minkənd də daxil 
olmaqla) yüzbaşısı təyin edilir. Beləliklə, 1802-ci ildə Dərələyəz maha- 
lının Paşalı kəndində anadan olmuş Şahsuvar bəy Kərbəlayı İsmayıl bəy 
oğlu yeni ərazidə Minkəndin bünövrəsini qoymuş və kəndin inkişaf yo- 
lunda böyük işlər görmüşdür. 

Minkənd kəndinin ərazisi Azərbaycan Sovet Sosialist Respubli- 
kasının tərkibində olan zaman 1923-1929-cu illərdə Qubadlı, Laçın və 
Kəlbəcər rayonlarında Azərbaycan Respublikasının tərkibində "Kürdüs- 
tan qəzası" adında qəza (muxtariyyət) təşkil edilmiş və bir müddət Min- 
kənd kəndi bu qəzanın mərkəzi olmuşdur. 

Kəndin mədəniyyəti: Ennənistan Silahlı Qüvvələrinin 1992-ci il 
18 may tarixli işğalına qədər Minkənd kəndində orta məktəb, klub, kitab- 
xana, kinoqurğu və xəstəxana var idi. 

Kəndin mədəni, iqtisadi-ictimai həyatındakı müəyyən yüksəlişlər 
XVIII yüzilliyin axırlarında daha da inkişaf etdi. 1890-cı ildə Minkənd 
kənd məktəbinin əsası qoyuldu. 42 nəfər oğlan şagirdlə "Rus-Tatar- 
Azərbaycan məktəbi" adı altında fəaliyyətə başlayan məktəbdə dərslər 
türk və rus dillərində tədris edilirdi. Bu tədris müəssisəsində şəriət dərs- 
ləri də tədris edilirdi. Məktəbdə ilk şəriət dərsini Molla Vəli Kərbəlayı 
oğlu, digər dərsləri Rəsul Tahirov, rus dili dərslərini isə Geladze tədris et- 
mişdir. Ancaq 1896-cı ildə məktəbə ilk dəfə azərbaycanlı Rəsul bəy 
Tahirov direktor təyin edildi. 1912-ci ilə kimi birsinifli, 1912-ci ildən 
1920-ci ilə kimi ikisinifli, 1920-ci ildən 1940-cı ilə qədər yeddi illik na- 
tamam orta məktəb, 1940-cı ildən sonra isə orta məktəb kimi fəaliyyət 
göstənnişdir. 1979-cu ildə ümummilli lider Heydər Əliyevin göstərişi ilə 
Minkənd kəndində məktəb üçün həmin dövrün ən müasir avadanlıqları 
ilə təchiz olunmuş 620 yerlik yeni məktəb binası tikildi. 

Minkənd çayı üzərində salınmış ikitağlı körpü, eləcə də Abadxeyir 
adlanan ərazidəki birtağlı körpü və Minkənd məbədi kənddə yerləşən 
tarixi abidələrdir. 

Kəndin təbiəti: Yaxşı iqtisadi coğrafi mövqedə, Kiçik Qafqaz sıra 
dağlarında, Murovdağın cənub-qərbində, Qarabağ silsiləsinin Qırxqız 
yaylaqlarının ətəklərində ortadağlıq yamaclarda, Dəlidağın ətəyində, saf 
iqlimi, uca dağları, mənzərəli meşələri, əkinə yararlı sahələri olan əra- 
zilərdə, qədim oğuz yurdu Hacısamlı nahiyəsində (Laçın rayonunun 

ərazisində) Minkənd adlı bir kənd salınmışdır. Kənd Respublikanın pay- 
taxtı Bakı şəhərindən şose yolla 505 km qərbdə, rayon mərkəzindən şose 
yolla 55 km şimal-qərbdə, Kiçik Qafqaz sıra dağlarında, Qarabağ 
yaylasının cənub-qərb yamacında, Ennənistanla sərhəddə yerləşir. Xan- 
kəndi dəmir yolu stansiyası ilə şose yolla ara məsafəsi 127 km-dir. Min- 
kənd kəndi meşə və axar su kənarında, uca dağlar qoynunda yerləşmişdir. 
Meşələrində palıd, həmişəyaşıl ardıc, çoxlu cır meyvə və giləmeyvələr, 
çəmənlərində çoxlu dərman bitkiləri bitir. Kəndin meşələrində meşə 
əmələ gətirən əsas ağac cinslərindən ən geniş yayılanı palıd və vələsdir. 
Bu ağaclar kənd binə olan gündən son zamanlara qədər bütün tikinti işlə- 
rində, müxtəlif alət və avadanlıqların düzəldilməsində istifadə edilirdi. 
Ağaclardan ağcaqayın, qaraağac, cökə, murdarça, cır meyvələrdən alma, 
annud, alça, yemişan, qaragilə, əzgil, zoğal, və s. meyvə ağacları və 
kolları meşələrin bəzəyidir. Çiyələkli çəmən, yamac və güneylərdə çaşır, 
baldırğan, kəklikotu kimi bir çox dənnan bitkisi bu yerlərin əhalisinin 
min dərdinin min bir əlacı olmuşdur. 

Meşələrin heyvanlar aləmi də çox rəngarəngdir. Ayı, vaşaq, cana- 
var, gəlincik, cüyür (əlik) və s. heyvanlar bu meşələrin daimi sakinidir. 
Quşlardan qartal, quzğun, qızılquş, qırğı, alabaxta, arıquşu, çalağan, sar 
və s. qanadlıları misal göstərmək olar. 

Kəndin ərazisində hər yerin öz adı var idi: Fənnəş təpə, İşıqlıdağ, 
Dəlidağ, Çalbayır, Yoncalı yal, Suruçaqdaş (Sürüşkəndaş), Kövşənin də- 
rəsi, Sarıyataq, Abadxeyir, Ballıqaya, Təpəboynu, Uzunyal, Çoban- 
gəlməz, Gavurqayası (Kafırqayası), Uzunqaya, Yastıgüney, Əliqulular, 
Kavanın düzü, Göyərçin kahası, Üçtəpə, Sultanheydər, Motal kahası, 
Xanını dərəsi, Sarıyer və s. 

Həkəriçayın bir qolu olan Minkənd çayı kəndin ərazisindən keçir. 
Öz mənbəyini kəndin ərazisindəki yüksəkliklərdən başlayan bulaqlar 
Minkənd çayın (Həkəriçayın) yatağına qoşulur. İqlim şəraitindən asılı 
olaraq çay və bulaq sularının həcmi fəsillər üzrə artıb-azalır. Yazın axır- 
ları və yay aylarında kəndin ərazisindəki bəzi çay və bulaqların suyu aza- 
lır, yaxud tamam quruyur. Lakin yağıntının miqdarından asılı olaraq yaz 
və payız fəsillərində axar sular və bulaqlar öz axarlarını tam bərpa edir. 

Burada üstü qonaq-qaralı, hər birinin öz adı, dadı olan bumbuz 
bulaqlar: tərkibi litium, brom, yod, fosfor, sink, mis, nikel, maqnezium, 
dəmir, kükürd və s. kimyəvi maddələrlə zəngin olan İstisu, tərkibi müali- 
cəvi və iştahaçıcı xarakterə malik minerallarla zəngin, günün müxtəlif 
vaxtlarında püskürərək fəvvarə əmələ gətirən Turşsu bulağı, insanın görmə 
qabiliyyətinin artırılmasında pozitiv təsiri olan Gözsuyu bulağı, Mərcan 

bulaq, Qəmbəralı bulaq, Qırxbulaq, Ağbulaq, Pəribulağı, Çiçək bulaq, 
Sağrı bulağı, Qiblə bulağı və bu kimi bir çox çeşmələr göz oxşayır. 

Dəniz səviyyəsindən 1600 metr hündürlükdə yerləşən Minkənd 
kəndinin ərazisində adi durna gözlü bulaqlarla yanaşı narzan tipli, ilıq 
suyu olan bulaqlar da vardır. Bu bulaqlar hidrokarbonat-xlorid-natrium- 
maqnezium-kalsium xassəli olub ilıq 280J Narzandır. Belə bulaqlardan 
biri olan İlıq su (el arasında “İstisu” adlanırdı) daha çox şöhrət qazan- 
mışdır. Bu bulağın suyunu Laçın və ətraf rayonların əhalisi özləri üçün 
sevimli müalicəvi vasitə sayırlar. Eyni zamanda Mi nk ənd ərazisində 
Narzan tipli soyuq mineral suyu olan başqa bulaqlara da rast gəlmək olur. 

Bu yerlərin mürə kk əb relyefi, sərt iqlimi kənddə hər şeyə öz təsirini 
göstərirdi. Burada iqlim yayda sərin, qışda isə soyuq olur. Orta illik tem- 
peratur 1°C ilə 8°C arasında dəyişir. Yağıntının illik miqdarı 700-800 
mm-ə qədər olur. 

Kəndin əhalisi: Bu kənd Ennənistanla sərhəddə yerləşmişdir. 
Ermənistan Silahlı Qüvvələrinin işğalına qədər azərbaycanlılar yaşayan 
kənd əhalisinin tərkibi müəyyən tarixi hadisələr nəticəsində bir neçə dəfə 
dəyişmişdir. Hələ XVIII yüzilliyin axırlarına qədər burada müsəlman 
(Bayandurlu, Hacıəbdüləzimli türk tayfaları, Zaza və digər kürd tayfaları) 
və qeyri müsəlman millətlər birlikdə yaşayırdılar. 

Azərbaycanlılardan ibarət olan kənd əhalisi 1991-ci ildə 2306 nəfər 
olmuşdur. 2009-cu ilin dekabr ayına olan məlumata əsasən kənd əhali- 
sinin sayı 2704 nəfərdir. 

Minkənd kəndində anadan olmuş Nizami Polad oğlu Hüseynov 
1990-cı il, yanvarın 19-dan 20-nə keçən gecə Sovet ordusunun və erməni 
quldur dəstələrinin birlikdə Azərbaycan xalqına qarşı həyata keçirdiyi 
terror aktı nəticəsində şəhid olmuşdur. 

Kənd sakinlərinin bir çoxu Qarabağ müharibəsi zamanı könüllü 
olaraq torpaqlarımız uğrunda döyüşlərə atılmış, onlardan aşağıda adları 
qeyd edilənlər şəhidlik zirvəsini fəth etmişlər: Bayram Məhəmməd oğlu 
Məmmədov (1970-1992), İsrafil Xasay oğlu Hümbətov (1939-1992), 
Şəfa Abduləli oğlu Qədimalıyev (1959-1991), Vaqif Xasay oğlu Baba- 
verdiyev (1969-1992), Faiq Nəriman oğlu Məmmədov (1973-1994), Va- 
leh Məhəmməd oğlu Muradəliyev (1934-1992), İsa Oruc oğlu Təhməzov 
(1955-1992), Hidayət Möhbalı oğlu Təhməzov (1939-1992), Sumayə 
Həsən qızı Səfərəliyeva (1960-?), Xosrov Yaqub oğlu Bayramov (1941- 
?), Qurban Qaraxan oğlu Məmmədov (1972-?), Nərgiz Bayram qızı 
Məmmədova (1960-?), Ceyran Sultan qızı Məmmədova (1962-?), Mü- 

xəstə Məhərrəm qızı Məmmədova (1906-?), Rasim Şahverdi oğlu Şahsu- 
varov, Səbuhi Məhəmmədəli oğlu Qədimalıyev, Faiq Şahlar oğlu Alıyev. 

Minkənd kəndinin bir neçə çox tanınmış soyları, görkəmli şəxsiy- 
yətləri, sayılmış el ağsaqqalları olmuşdur. Nurməmməd bəy Şahsuvarov, 
Mürsəl bəy Ədilxan bəy oğlu Şahsuvarov, Surxay bəy Şahsuvarov, Qam- 
boy bəy Şahsuvarlı, Tofiq Surxay oğlu Şahsuvarov, Zöhrab İslam oğlu 
Qarayev, Zəfər Əli oğlu Cəfərov, Sadıqov İsmayıl Camal oğlu, Rəhman 
Salah oğlu Səfərəliyev, Mustafa İslam oğlu Qarayev, Maarif Əli oğlu Cə- 
fərov, Ələmdar Əli oğlu Şahverdiyev, Cahangir Nurməmməd bəy oğlu 
Şahsuvarlı, Qəmbər Əliyev, Fəxrəddin Əliyev, Əli Yusifov, Oruc Şah- 
suvarov və digər adlarını çəkmədiyimiz alimlər, Seyid Fərman Seyid 
İsmayıl oğlu kimi el ağsaqqalı, Surxay Gəray oğlu Allahverdiyev, Kam- 
ran Firudin oğlu Ələkbərov, Qara İslam oğlu Qarayev, Əsəd Seyid Fər- 
man oğlu İsmayılov, Bakir Əbdüləli oğlu Şahverdiyev, Aydın Əbdüləli 
oğlu Şahverdiyev, İlqar Aydın oğlu Şahverdiyev kimi onlarla ziyalıları 
nümunə göstərmək olar. 

Əhalinin məşğuliyyəti: Kənddə kustar üsulu ilə ip əyrilməsi, xalça 
toxunması məşğuliyyət növlərindən biri idi. Demək olar ki, ailələrin bir 
çoxunda toxucu dəzgah (hana və yer hanası) var idi. Əhali özü hazırladı- 
ğı yun, pambıq və ipək iplərdən xalça, kilim, palaz, fərməş, xurcun, şəd- 
də və digər məmulatlar toxuyurdu. 

Palıddan və vələsdən xarratlar müxtəlif məişət əşyaları, o cümlədən 
qab-qacaq, təknə, tabaq, nehrə, çanaq, qollu tərəzi, yun darağı, hana, şəd- 
də və örkən toxumaq üçün yer hanası və s. belə əşyalara misal ola bilər. 

Əhali əsasən heyvandarlıqla və əkinçiliklə məşğul olurdu. Əkinə 
yararlı sahələrdə buğda, arpa, vələmir, pərinc və başqa dənli bitkilər, elə- 
cə də çoxillik ot bitkiləri becərilir. Təbii ot biçənəkləri burada heyvan- 
darlığın inkişafı üçün əvəzedilməzdir. 

İşğaldan əvvəl heyvandarlığın inkişafı ilə 
əlaqədar toxuculuq çox yaxşı inkişaf etmişdi. Yerli 
qoyun növlərinin yununun xüsusiyyətlərinə uyğun 
müxtəlif növ xalçalar toxunurdu. Toxunmuş xalça, 
kilim, palaz və s. toxuculuq məmulatlarının bir his- 
səsi bazarlara çıxarılaraq satılırdı. Bunlardan əlavə 
arıçılıq, dərman bitkilərinin toplanıb təhvil 
verilməsi də əhalinin məşğuliyyət növlərindən biri 
olmuşdur. 

Sultan HÜMBƏTOV 

ŞƏHİDLƏRİMİZ 

UNUTMAQ OLARMI SİZİ, ŞƏHİDLƏR! 

Bu yazım ürəyi sağalmaz yaralarla 
əbədiyyətə qovuşan Əhməd əmimə ithaf edirəm. 

Sarıbaba dağından hər səhər günəş boylanardı, yaz-payız Həkəri 
çayının üstündə duman, çən sisli-sisli xumarlanardı, dağlarımız zirvə- 
lərindəki qara, ətəklərindəki zərif otlaqlara, zəngin meşələrə baxıb vüqar- 
lanardı. Bağ-bağatlar əsrarəngiz gül-çiçəklərin gözəl ətri ilə büsatlar 
qurardı. Bu ruh oxşayan aləmdə isə bir-birindən gözəl kəndlərimiz gecə- 
lər mışıl-mışıl yatıb, yenidən bu aləmə qovuşmaq ümidilə sabahlara boy- 
lanardı. Ən dərdli insanların dərdlərini belə unutdurmağa məlhəm olan 
bir təbiətin qoynunda çox xoşbəxt ömür sürərdik. Göy üzünə gələn qara 
buludlar belə zövq oxşayardı. Bu buludların yağdırdığı şıdırğı yağışlar- 
dan sonra təbiət yenidən canlanar, daha gözəl, daha təmiz bir həyata 
qovuşardıq. Lakin xoşbəxtliyimizə meydan oxuyacaq daha bir “qara 
bulud”un başımızın üstündə “leysanlar” yağdırıb ellərimizi sellərə təslim 
edəcəyi günlər də vannış həyatımızda. Bu qara buludların yaratdığı tufan 
Qarabağ müharibəsi adı ilə tarixə yazılacaqdı. 

Haqsızlıq, ədalətsizliklə müşayiət olunan bu müharibə hər şeyə son 
qoydu. Sağalmaz yaraları ilə gəldi həyatımıza - ayrılıq, ölüm, doğma 
torpaqların ağır itkisi, qana boyanmış şəhidlərimiz, fəryad qoparan anala- 
rımızın ah-naləsi, insanlıq vüqarını əyən, tapdalayan köçkünlük həyatı, 
bilmirəm daha nələri deyim... 

Elimizin düçar olduğu bu amansız taleyin içində şəhidlərimizin xü- 
susi yeri var. Öz canlarını torpaqlarımızın, ellərimizin azadlığı yolunda 
sipər edən bu insanların ruhları qarşısında baş əyərək kəndimizin (təkcə 
kəndimizinmi?!) üç igid oğlunun - Ərəstun Kərimov, Vüqar Aslanov və 
Habil Həsənovun keçdikləri şərəfli həyat yolu 
kitabını vərəqləmək keçir ürəyimdən. 

Ərəstun Əhməd oğlu Kərimov 3 may 
1956-cı ildə Laçın rayonunun Mişni kəndində 
anadan olub. Orta məktəbi doğma kəndində bitir- 
dikdən sonra Azərbaycan Neft-Kimya İnstitutu- 
na daxil olaraq mühəndis-elektromexanik ixtisa- 
sına yiyələnib. Qarabağ müharibəsinə qədər 
“Azərelektrotenn” Elm İstehsalat Birliyinin Bakı 
Elektroterm avadanlıqları zavodunda işləyib. 

Gözəl insan, çox savadlı mütəxəssis, vətən- 
pərvər bir igid olan Ərəstun Kərimov 1992-ci 
ildə Bakı Ali Hərbi Komandirlər Məktəbinin müdavimi olub. Baş 

leytenant xidmət etdiyi poliqonda olarkən taqım komandiri vəzifəsini 
daşıyıb. Öz taqımının şəxsi heyətinin döyüş hazırlığının artırılması 
uğrunda daim səy göstərib. Axı ennəni qəsbkarlarına qarşı səfərbərliyə 
nail olmaq ən ümdə vəzifə idi. 

Ərəstunun komandirlik etdiyi taqım ilk dəfə 1993-cü il martın 10- 
da taborun başqa bölmələri ilə birlikdə döyüş zonasına göndərildi. Martın 
15-də Ərəstun öz taqımı ilə ilk döyüşdə iştirak etdi. Döyüş hazırlığı elə 
ilk gündən özünü göstərdi, düşmən layiqli cavab alıb geri çəkilməyə 
məcbur oldu. Bu döyüşdə Kərimovun taqımı düşmənin iki PDM-ni və bir 
tankını vurub sıradan çıxartdı. Döyüş meydanında çoxlu düşmən əsgər- 
lərinin cəsədləri qaldı. 

İlk qələbə əsgərlərin mənəvi ruhunun yüksəlməsinə, onlara öz qüv- 
vələrinə inamı artınnağa kömək etdi. Hər gün qazanılan qələbələr 
ennəniləri daha artıq qüvvə ilə döyüşə girməyə məcbur etdi. Martın 24- 
də düşmənin daha böyük qüvvə ilə həmləsi yenə də boşa çıxdı. Düş- 
mənin texnika və canlı itkisi komandanlıq tərəfindən diqqəti özünə cəlb 
etdi. Ən ağır müdafiə sahəsi Ərəstun və onun əsgərlərinə etibar edildi. 
1993-cü il martın 28-də düşmənlər yeni qüvvə ilə Ərəstunun taqımının 
müdafiə zonasına hücum etdilər. Güclü artileriya və çoxlu miqdarda er- 
məni piyadalarına qarşı döyüş başlandı. Düşmən xeyli itki versə də, 
əsgərlərimizin mövqeləri arxasına keçə bildilər. Ərəstun və üç əsgəri 
mühasirəyə düşdülər. Artıq patron qurtarmışdı, düşmən isə səngərin 
önündə idi. Əsir düşməyin nə olduğunu Ərəstun çox gözəl bilirdi. Şərəfli 
ölüm, yoxsa düşmən əlində alçaldıcı əsirlik? Qərar qəti idi - şərəfli şəhid 
ölümü. Əsir düşməmək üçün Ərəstun və 3 əsgəri özlərini qumbara ilə 
partlatdılar. Düşmənlər bu cəsarəti görüb bir müddət yaxma gələ bilmə- 
dilər. Bu vaxt ərzində köməyə gələn qüvvələrimiz ermənilərin cəhdlərinə 
baxmayaraq döyüş dostlarının cəsədlərini götürməyə nail oldular. Ərəs- 
tun bu döyüşdə qəhrəmanlıqla həlak oldu və sübut elədi ki, o, Vətə- 
nimizin ən layiqli övladlarından biridir. 

Ərəstunun qəhrəmanlığı atası Əhməd kişi, anası Bənövşə nənə üçün 
təskinlik oldu. Hər dəfə gözəl müğənnimiz Kifayət xanım Gəncəlinin 
ifasında “Xatırla məni” mahnısını dinlədikcə Əhməd əmimin “Ay oğul, 
ay oğul, belimi sındıran oğul, Ərəstun balam, şəhid balam”, sonra isə “ay 
elim, ay obam, baladan da şirin torpağım, ayrı düşən canım” deyib 
ağlamağını heç unuda bilmirəm. Bu 20 ildə 5 övlad, bir nəvə itirən, özləri 
də dünyalarını dəyişən Əhməd əmi, Bənövşə nənə, ruhlarınız yəqin ki, 
baladan da üstün tutduğunuz torpaqlarımızda dolaşır. Ruhunuz şad olsun! 

Ərəstunun həyat yoldaşı Mənsumə də çox əziyyətlərə qatlaşdı, 
amma qürurunu sındırmadı. Ərəstunun yadigarı olan Sahil və Röya bala- 

larini Ərəstunun arzuladığı kimi böyütdü. Oğlu Sahil 587 balla BDU-nun 
iqtisadi kibernetika fakültəsinə daxil olub və oranı bitirdikdən sonra ma- 
gistratura təhsili alır. Qızı Röya isə Diaqnostika Tibb Mərkəzinin əmə- 
liyyat şöbəsində tibb bacısı işləyir. Atasına layiq nəsil davamçılarıdır. 

Dövlətimiz də Ərəstunun bu qəhrəmanlığını yüksək qiymətləndirə- 
rək Bakı şəhəri, Həzi Aslanov qəsəbəsində (Xətai rayonu) 3-cü dairə kü- 
çəsinə və Laçın rayon Mişni kənd mədəniyyət evinə onun adını vermişdir. 

Vüqar Qəmbər oğlu Aslanov 15 iyul 1970-ci ildə Mişni kəndində 
anadan olub. Orta məktəbi bitirdikdən sonra hərbi xidmətə çağırılmış, 
Almaniyada hərbi qulluq edərkən ennəni faşistlərinin xalqımıza qarşı 
zorakılıqlarını eşitmiş, torpaqlarımıza qarşı qəsdləri dəf etmək üçün 
Vətənə dönmüşdür. 

Vüqar 1990-cı ildə hərbi xidməti başa vurub 
kəndə qayıtdı. Elə qayıdan kimi də könüllü olaraq 
özünümüdafiə dəstəsinə qoşuldu. Atası Qəmbər 
müəllim kimi təbiəti çox sevən Vüqar Vətənin mü- 
dafiəsinə biganə qala bilməzdi. Doğma torpaqların 
müdafiəsi üçün özünü səfərbər etdi. 

1992-ci ildə Şuşa və Laçın rayonları emi ən il ər 
tərəfindən zəbt edildi. Vüqarın qulluq etdiyi batal- 
yon Laçını tərk elədi. Az bir müddət sonra ordu 
hissələrimiz yenidən Laçın rayonunun şimal hissə- 
sini düşmən qüvvələrindən təmizləməyə nail oldu. Bu zaman ən ağır 
döyüşlər “Hoçaz qayası” adlanan ərazidə və onun ətrafında baş verdi. 
Vüqarın aid olduğu batalyon görünməmiş şücaət göstərdi. Əksəriyyəti 
Mişni cavanlarından olan bu dəstənin fədakarlığı hamıya ömək olacaq bir 
kitabın səhifələridir. Bu yazılacaq kitabda başda Elşad Ramazan oğlu 
Qarayev olmaqla (Əbədiyyətə qovuşan ruhun şad olsun, ay xalaoğlu!) 
Mişni batalyonunun qəhrəmanlığı öz əksini tapacaq (hansı döyüşçü ilə 
söhbət etdimsə hamısı dedi ki, Elşad müəllimin üstümüzdə əziyyəti 
çoxdur, o, bizim üçün adsız Milli Qəhrəmandır). 

150-yə qədər canlı qüvvə və texnikanın məhv edildiyi Hoçaz qayası 
və onun ətrafındakı döyüşlərdə Vüqarın da öz qəhrəmanlığı unudul- 
mazdır. Təkcə Mişni kəndində düşmənin 51 muzdlu döyüşçüsünün öldü- 
rülməsi və 6-sının əsir götürülməsi faktları Mişni batalyonunun əsl şücaə- 
tini əks etdirir. 

Lakin tezliklə torpaqlarımız yenidən düşmən əlinə keçdi. Vüqarın 
aid olduğu batalyon Kəlbəcər rayonuna göndərildi. Bu zaman Ağdərə 
yolu bağlanmış və əsgərlərimizin cəsədləri düşmən ərazisində qalmışdı. 
1993-cü ilin fevral ayı idi. Batalyon əks hücuma keçdi. Düşmən çoxlu 

itki verərək yolu açdı, cəsədlər götürüldü. Sonra batalyon Daşkəsən əra- 
zisində Kəlbəcərə kəşfiyyat üçün mövqe tutdu və 1993 -cü ilin noyabrına 
qədər o ərazidə qaldı. Elə həmin ay batalyon Füzuli rayonu ərazisinə 
gətirildi. Əvvəlcə Balabəhmənli kəndinə, sonra isə kənd Horadizə, 
oradan da Cəbrayıl rayonunun Çocuq Mərcanlı kəndinə qədər gəlib çıxan 
batalyon ağır döyüşlərə şahid oldu. Elə bu zaman atəşkəs elan olundu. 

1994-cü il martın 13-də növbəti kəşfiyyat planı hazırlandı. Vüqar 
yoldaşları ilə düşmən postuna yaxınlaşdı. Vüqar qabaqda gedirdi, birdən 
partlayış oldu. Vüqar minaya düşmüşdü. Yoldaşları ona çatanda artıq gec 
idi. Qəlpə yaraları almış Xudayar Qarayev ağır yaralanmış, Vüqar isə 
əbədi olaraq gözlərini yummuşdu. Bir Azərbaycan övladı şəhidlik dün- 
yasına qovuşmuşdu. Öz vüqarı ilə, öz qəhrəmanlığı ilə. 

Vüqarın nakam ölümündən sonra çox qısa ömür sürən ata və anası 
- Qəmbər müəllim və Dinarə ana üçün yeganə təsəlli yeri Şəhidlər 
Xiyabanı oldu. Bir də döyüşlərdə Vüqarla birgə iştirak edən. Vüqarla 
əkiz olan Habilin Vüqarla həddən artıq oxşarlığı. Lakin Vüq arsız dün- 
yada xatirələrlə yaşamaq sizin üçün çətin oldu. Vüqannı tələsdi, sizmi 
tələsdiniz? - bilmirəm. Haqq dünyasına qovuşan ruhlarınız şad olsun! 
Onu da deyim ki, Mişni kənd xəstəxanasına Vüqar Aslanovun adı verilib. 

Habil Yunis oğlu Həsənov 16 mart 1974-cü ildə Mişni kəndində 
anadan olub. 1991-ci ildə orta məktəbi doğma 
kəndində bitirib. Bir müddət sonra peşə təhsili al- 
maq üçün Bakı şəhəri, Qaradağ rayonu, Qızıldaş 
qəsəbəsində peşə məktəbinə daxil olub. Bakı Se- 
ment Zavodunda tokar şagirdi kimi çalışıb, 1993-cü 
ildə hərbi xidmətə çağırılıb. 

Ürəyi arzularla dolu Habil silaha sarılaraq Və- 
tənin müdafiəsinə qalxdı. Tale onun yolunu Füzuli 
və Cəbrayıl rayonlarından saldı. Bu zaman çox ağır 
döyüşlər gedirdi. Bu döyüşlərdə dəfələrlə iştirak 
edən Habil təmkini, yoldaşlıq münasibətlərinə hör- 
mətlə yanaşması, komandanlığın əmrlərinə sözsüz əməl etməsi ilə, 
ümumiyyətlə, sakit təbiətli bir insan kimi zabitlərin və əsgərlərin dərin 
hörmətini qazandı. Habilə dərs dediyim vaxtlarda müəllimlərin və şagird- 
lərin hönnətini qazandığı kimi. 

Dəfələrlə ön cərgələrdə döyüşən Habil nə biləydi ki, ömrünün bahar 
çağı Cəbrayıl torpağında bitəcək. 1993-cü il avqustun 30-u idi. Düşmən 
havadarlarının köməyi ilə torpaqlarımızı işğal edərək Cəbrayıl rayonuna 
qədər gəlib çıxmışdı. Ağır artileriyanın atdığı mərmilər altında Habilin 
aid olduğu hərbi hissə gərgin döyüşlər aparırdı. Lakin Habil bu mərmi 

yağışı altında Vətənin müdafiəsində qəhrəman kimi durmuşdu. Neçə hə- 
dəfdən yayman Habil onun ömrünə son qoyan bir mərminin hədəfindən 
yayma bilmədi. Mərmi onun üzərində partladı. Döyüşçülərimizin şahid 
olduqları o dəhşətli anları xatırlamaq onlar üçün indi də çox çətindir. Ən 
çətini isə o oldu ki, düşmən həmin əraziləri zəbt etdi. Döyüşçülərimiz ge- 
ri çəkilməyə məcbur oldu. Habilin cismi və ruhu qarışıq o torpaqlar düş- 
mən əlində qaldı. Daha bir nakam övlad gəncliyinin 19-cu baharında şə- 
hidlik dünyasına qovuşdu. Ruhun şad olsun! 

Yunis ata və Gövhər ana hələ də bir məzar axtarışındadır, hələ də 
gözləri yoldadır. Bu faciə daha bir oğullarını avtomobil qəzasında itinniş 
valideynlər üçün çox ağırdır. Yeganə təsəlli Habilin Vətən uğrunda şərəfli 
ölümü, bir də Mişni kənd tam orta məktəbinə Habilin adının verilməsidir. 
Gövhər ananın isə bir arzusu var - oğlunun adını daşıyan məktəbi tezliklə 
əziz torpaqlarımızda -Laçında ziyarət etmək. Arzun çin olsun, şəhid anası! 

Şəhidlərimizə rəhmət diləyərək kəndimizin üç igid, şəhid oğlu haq- 
qında bildiklərimi yazdım. Bilmədiklərimizi isə öyrənək. Gələcək nəsil- 
lərin yaddaşına ötürmək üçün. Y axşı deyiblər, keçmişini bilməyən xalqın 
gələcəyi yoxdur. Gəlin öz canlarını xalqımızın gələcəyi yolunda qurban 
verən şəhidlərimizi dönə-dönə xatırlayaq, bir şeirin misralarında olduğu 
kimi: 


Ey insanlar! 
Dönə-dönə şəhidləri 
xatırlayın! 

İgidləri xatırlayın! 

Öz qanıyla qalibiyyət 
dastanını yazanları 
xatırlayın! 

Bu torpağı ana kimi 
Qucanları xatırlayın! 

Ölümüylə əbədiyyət 
qapısını açanları xatırlayın! 

Xatırlayın, 

yenə, 

yenə xatırlayın! 



Venera MİRZƏ YEVA, 
Laçın rayon 7 saylı tam orta məktəbin riyaziyyat müəllimi 


15 




Laçın yurdu - №2(5), 2012 


MƏKTƏBLƏRİMİZ 
QOCAMAN TƏHSİL OCAĞI 

Azərbaycan Respublikasının ucqar bir bölgəsində, rayon mərkəzin- 
dən xeyli uzaq bir kənddə qərar tutan, fəaliyyəti yalnız həmin məktəbdə 
təhsil alan insanlara məlum olan qocaman təhsil müəssisələrindən biri - 
Kürdhacı kənd orta məktəbi təşkil edildiyi gündən uşaq və gənclərin hər- 
tərəfli, fiziki və mənəvi cəhətdən sağlam, savadlı böyüməsi üçün fəaliy- 
yət göstərmişdir. 

Kürdhacı kəndində ilk təhsil ocağının yaradılmasında dövrünün 
savadlı, mütərəqqi fikirli adamlarından, Qasımuşağı tayfasının Molla- 
həsənli tirəsindən olan Molla Xudaverdinin müstəsna xidmətləri olmuş- 
dur. Məhz belə insanların fəaliyyəti nəticəsində artıq XIX əsrin sonla- 
rında indiki Laçın rayonunun bir çox kəndlərində, o cümlədən, Kürdhacı 
kəndində əhalinin maarifləndirilməsi üçün ilk addımlar atılmışdır. Molla 
Xudaverdi Tanrıverdi oğlu 1835-ci ildə Kürdhacı kəndində anadan 
olmuşdur. Dini təhsil almışdır. Kürdhacı kəndində və ətraf kəndlərdən 
olan uşaq və yeniyetmələrə "əlifbeyi", yazı-pozunu öyrədər, dini təhsil 
verərdi. Hər il onlarla uşaq Molla Xudaverdinin yanında oxuyub, 
mədrəsə təhsili alardı. Molla Xudaverdi yaşadığı dövrün tələblərinə uy- 
ğun olaraq, əsasən, ruhani təhsili versə də, dini xurafata daha çox uy- 
mamış, əksinə dini elmlərlə yanaşı dünyəvi elmlərə də müsbət münasibət 
bəsləmişdir. Ona görə də təhsilini burada başa vuran şagirdlər Gəncə 
gimnaziyasında və yaxud Şuşa şəhər qəza məktəbində öz təhsillərini da- 
vam etdirirdilər. 

Əvvəllər Çar Rusiyası dövründə Zəngəzur qəzasına aid edilən və 
sonradan Azərbaycan SSR-in tərkibində Şuşa qəzasının, sonra isə inzi- 
bati-ərazi vahidi kimi formalaşan Laçın rayonunun Kürdhacı kəndində 
1923-cü ildə yeni orta məktəb binası tikilib istifadəyə verilmişdir. 

Azərbaycanda xalq təhsilinin yayılmasında müstəsna xidmətləri 
olan ziyalı Müseyib İlyasovun Zəngəzur Qəza Xalq Maarif Şöbəsinə 
rəhbərlik etdiyi illərdə onun göstərişi ilə digər məktəblərlə yanaşı Kürd- 
hacı kənd orta məktəbinə də diqqət artırılmış, məktəbdəki şərait yaxşılaş- 
dırılmışdır. 

Zəngin tarixi keçmişi olan, həmişə yüksək amallara xidmət edən 
Kürdhacı kənd orta məktəbi sovet dönəmində də təkcə qərar tutduğu 
kəndin deyil, ətraf kəndlərdə yaşayan insanların da yetərli təhsil almasın- 
da müstəsna rol oynamışdır. Belə ki, sovet dövlətinin yarandığı ilk gün- 
dən məktəbin pedaqoji kollektivi təhsilin inkişafına, kütləvi surətdə 

savadsızlığın ləğv edilməsinə hər zaman önəmli diqqət yetirmişdir. O 
zaman kənd kiçik olsa da, təkcə pedaqoji kollektivin deyil, həmçinin 
orada yaşayan əhalinin xalq maarifinə qayğısı çox böyük olmuşdur. 

XX əsrin 30-cu illərindən başlayaraq məktəbdən 20-25 kilometr 
aralıda yerləşən ətraf kəndlərdə - Şəlvə, Daşlı, Qoşasu, Qorçu, Qarabəyli, 
Şamkənd, Çorman, Arduşlu və digər kəndlərdə natamam orta təhsili başa 
vuran şagirdlər öz təhsillərini (tam orta təhsil) davam etdirmək üçün 
Kürdhacı kənd orta məktəbinə qəbul edilirdi. Hər bir şagirdin məktəbdə 
oxuduğu müddətdə otaq, yatacaq və yanacaqla təmin edilməsi üçün tam 
şərait yaradılmışdı. Buna səbəb isə minik vasitələri az olduğundan şa- 
girdlərin məktəbə piyada get-gəl edə bilməmələri olmuşdur. Bu məqsədlə 
kənddə üç yardımçı binadan istifadə edilirdi. Evi olmayan müəllimlər 
üçün kənddə "Müəllim evi" fəaliyyət göstərirdi. Qeyd edək ki, bütün 
bunlar 1980-ci illərin əvvəlinə həmin kəndlərdə olan natamam orta mək- 
təblərə vaxtaşırı tam orta məktəb statusu verilənə qədər davam etmişdir. 



1960-cı illərin əvvəllərində şagird artımını nəzərə alaraq Laçın 
Rayon Xalq Maarif Şöbəsinin müdiri vəzifəsində çalışan Abbasov Fazi- 
lin təşəbbüsü ilə Kürdhacı kənd orta məktəbinin həyətində ikinci məktəb 
binası tikildi. Binanın tikilməsində Kürdhacı kənd orta məktəbinin 
müəllimi Qəhrəmanov Cəmaləddin Ağa oğlunun xüsusi əməyi olmuşdur. 

1950-ci illərin əvvəllərindən başlayaraq məktəbdə fənlər üzrə 
kabinetlər yaradılmağa başlandı. 1970-ci ilə qədər artıq məktəb o dövrün 
müasir kimyəvi, fiziki, texniki və mexaniki avadanlıqları (TTV, labo- 
ratoriya cihazları, hərbi hazırlıq vəsaitləri və s.) ilə tam təchiz edilmişdir. 
Bütün fənlər kabinet üsulu ilə tədris edilirdi. Məktəb emalatxanasında 
demək olar ki, tam yeni dəzgahlar quraşdırılmışdır. 

Məktəbdə tez-tez müxtəlif görüşlər (Böyük Vətən müharibəsi 
veteranları, əmək qəhrəmanları ilə və s.) keçirilir, "Yeni il şənliyi", "Nov- 
ruz bayramı", buraxılış şənlikləri və müxtəlif fənn gecələri qeyd edilərdi. 
Məktəbin pedaqoji və şagird kollektivi yaz və payız fəsillərində kənddə 
müxtəlif tədbirlərdə (xeyriyyə, iməcilik işlərində) yaxından iştirak edərdi. 

Öz adət-ənənələri, öz çəkisi olan məktəbin inkişafında müxtəlif 
illərdə məktəbə rəhbərlik edən direktorların böyük əməyi olmuşdur. 
Onlar öhdələrinə düşən vəzifələri layiqincə yerinə yetirmiş, məktəbin 
fəaliyyətinin yaxşılaşdırılmasına çalışmış, müəllim və şagird kollektivi- 
nin qayğısına qalmışlar. Çıraqova Südabə, Şirinova Tarifə, Hüseynov 
Camal, Abbasov Arif, Şükürov Calal, Quliyev Musa, Cabbarov Şiraslan, 
İsmayılov Hüseyn və digərləri müxtəlif illərdə ardıcıl olaraq Kürdhacı 
kənd orta məktəbində direktor işləmişlər. 

Kürdhacı kənd orta məktəbi təkcə yerləşdiyi bölgənin deyil, bütün- 
lükdə Azərbaycan pedaqoji və ictimai-siyasi mühitinin formalaşmasında 
rolu olan qocaman təhsil ocaqlarındandır. Bu məktəbin məzunları ara- 
sında dövlət xadimləri, xalq qəhrəmanları, alimlər, şairlər və s. nüfuzlu 
peşə sahibləri vardır. 

Təsadüfi deyildir ki, dövlət xadimi, Qarabağın general-qubernatoru, 
ilk müstəqil Şərq dövləti olan Azərbaycan Xalq Cümhuriyyətinin ilk hər- 
bi naziri Xosrov bəy Sultanov, xalq qəhrəmanı Sultan bəy Sultanov, 
Azərbaycanın Milli Qəhrəmanı Ələsgər Novruzov ilk təhsillərini Kürd- 
hacı kəndində almışlar. 

Çox təəssüflər olsun ki, Laçın rayonunun digər təhsil ocaqları kimi 
Kürdhacı kənd orta məktəbi də 1992-ci ilin 18 may tarixindən sonra öz 
fəaliyyətini məcburi köçkünlük şəraitində davam etdirməyə başladı. Hə- 
min dövrdən indiyə kimi Kürdhacı kənd sakinlərinin bir hissəsinin məs- 
kunlaşdığı Bərdə rayonunun Mollalı kəndində 5 sinif otağında, iki növ- 
bədə fəaliyyət göstərir. Əvvəllər müxtəlif çətinliklər olsa da, artıq onlar 
arxada qalmışdır. Məktəbdə şagirdlərin təlim-tərbiyəsi ilə 12 müəllimdən 
ibarət kiçik bir kollektiv məşğul olur. Kollektivə Novruzov Həmid 
rəhbərlik edir. Həmid müəllim bu məktəbdə 1971-ci ildən müəllim kimi 
fəaliyyətə başlamış, 1985-ci ildən isə məktəbə direktor təyin edilmişdir. 

Azərbaycan Respublikası Nazirlər Kabinetinin təhsil müəssisələrinə 
şəhid adlarının verilməsi haqqında 17 sentyabr 1996-cı il tarixli 124 saylı 
qərarına əsasən Kürdhacı kənd orta ümumtəhsil məktəbinə Azərbaycanın 
Milli Qəhrəmanı Ələsgər Xanlar oğlu Novruzovun adı verilmişdir. 

Laçın kimi gözəl bölgədə zamanın sınağından şərəflə, üzüağ çıx- 
mış, gənc nəslin təlim-tərbiyəsi, əhalinin maariflənməsi işinə qiymətli 
töhfələr vermiş, öz ad-sanı, sanbalı ilə sayılıb seçilən, özünəməxsus ənə- 
nələri ilə hər zaman ətraf kəndlərdəki məktəblərdən fərqlənən Kürdhacı 
kənd orta məktəbinin pedaqoji kollektivi bu gün laçınlı məcburi köçkün 
övladlarının savadlanması yolunda öz iş fəaliyyətini müvəffəqiyyətlə da- 
vam etdirir, keçmiş ənənələri yaşatmağa çalışır. 

Kürdhacı kənd ümumtəhsil orta məktəbinin müəllim və şagird kol- 
lektivinə bu çətin işdə yeni-yeni uğurlar arzulayaq. Arzulayaq ki, məktəb 
öz fəaliyyətini yaxın gələcəkdə füsünkar təbiətli Laçında, doğma mə- 
kanında - Kürdhacı kəndində bir daha bərpa edərək davam etdirsin. Hər 
bir soydaşımızı bu inamla yaşamağa çağırıram. 

Sultan HÜMBƏTOV 


MÜƏLLİM ÖMRÜ 


ƏHƏD XIDIROV 

Xıdırov Əhəd Mürsəl oğlu 1914-cü ildə Laçın 
rayonunun Oğuldərə kəndində anadan olub. 1927-ci 
ildə Qorçu kənd ibtidai məktəbinə daxil olub, 1931- 
ci ildə həmin məktəbi qurtarıb. 1932-ci ildə isə Şuşa 
Pedaqoji Texnikumunun nəzdində açılan yeddi ay- 
lıq müəllimlər kursunu bitirib. 

1932-1933-cü tədris ilində Oğuldərə ibtidai 
məktəbinə müəllim təyin olunub. 1 935- 1938-ci il- 
lərdə Stalin adma Ağdam Pedaqoji Texnikumunda 
təhsilini davam etdirib. Yenidən Oğuldərə ibtidai məktəbində müəllim iş- 
ləyib. 1939-1941-ci illərdə Şəlvə sovetliyinin Dambulaq kəndində müəl- 
limlik fəaliyyətini davam etdirib. 1 94 1-1 942-ci tədris ilində Oğuldərə 7 
illik məktəbinə dəyişilib. 1941-ci ilin martında orduya çağrılıb və Böyük 
Vətən Müharibəsində iştirak edib. 1945-ci ildə ordudan tərxis olunaraq 
Oğuldərə kənd məktəbində çalışıb. 1946-1947-ci tədris ilində Vağazin 7 
illik məktəbində, 1950-ci ildən ömrünün sonunadək Oğuldərə məktəbin- 
də işləyib. 1992-ci ilin fevral ayında Oğuldərə kəndində vəfat edib. 

Təqdim etdi: Vəliş ZİRVƏLİ 

POEZİYA 


Osman ALIYEY 

Osman Rəcəb oğlu Alıyev 1959-cu il fevral 
ayının 27-də Laçın rayonunun Mişni kəndində ana- 
dan olub. 1976-cı ildə Mişni kənd orta məktəbini 
bitirib. Həmin il APİ-nin (indiki ADPU) coğrafiya 
fakültəsinə daxil olub. 1980-ci ildə ali məktəbi 
bitirərək Laçın rayonuna təyinat alıb. 1992-ci ilin 
may ayına qədər Soyuqbulaq kənd orta məktəbində 
ixtisası üzrə müəllim işləyib. Məlum hadisələrlə 
bağlı əmək fəaliyyətini Qaradağ rayonunda yerlə- 
şən 7 saylı Laçın tam orta məktəbində davam etdi- 
rir. Müntəzəm olaraq “Laçın” qəzetində, ölkəmizin dövri mətbuatında 
şeirləri və məqalələri ilə çıxış edir. 2000-ci ildə “Laçınım - sevincim, 
kədərim mənim”, 2007-ci ildə isə “Sənli dünyam” adlı kitabları işıq üzü 
görüb. Məhəbbət Kazımovun bəstələdiyi “Laçınım mənim”, Nüşabə 
Ələsgərlinin ifa elədiyi “Məhəbbətin” mahnılarının, el şənliklərində, toy- 
larımızda maraqla dinlənilən “Bu saçlarım ağarmasın neyləsin”, “Allah, 
Laçın yaman düşür yadıma”, “İlahi arzum” və daha neçə-neçə sevilən 
musiqi ifalarının sözləri Osman müəllimə məxsusdur. Könül Xasıyeva, 
Habil Hacıyev, Habil Həziyev, Nail Laçınlı, Arif Laçınlı müəllifin poezi- 
yasına müntəzəm müraciət edirlər. Ailəlidir, iki övladı var. 



DAĞLARIN 

(“Laçın həsrəti” silsiləsindən) 
Həkərim, Laçından xəbər ver mənə, 
Bilirəm bəd gəldi ili dağların. 
Çağırdım, səsimi eşidəmmədi, 
Yoxsa tutulubdu dili dağların?! 

Dar gündə hayına çatmadı hayım, 
Sənin haqq-sayına budurmu payım? 
Məni bağışlasın bulağım, çayım, 
Yusun günahımı seli dağların. 

Düşüb qar-borana, sis içindədi, 
Top-tüfəng qoxulu səs içindədi. 
Solub gül-çiçəyi, nəhs içindədi, 

Nə yaman dağılıb teli dağların. 


Osmanın sizlərə sözü var hələ, 
Vallah gözlərimdən axır şəlalə. 
Qalmayıb qəlbimdə dözüm, hövsələ, 
Nə vaxt düzələcək beli dağların?! 

Qubadlı, 1992 

BORCUM QALIB 

Fələk, yıxma məni, yarı yoldayam, 
Mənə naz satana naz borcum qalıb. 
Çox yerdə çovğuna, qara düşmüşəm, 
Hələ yaşamağa yaz borcum qalıb. 

Qəlbimin səsini dərdə demişəm, 

Olub bir manata zər də demişəm. 
Mən öz dərdlərimi mərdə demişəm, 
Namərdə çatası söz borcum qalıb. 

Həsrətim göynəyir zülümdən ötrü, 
Ömür xərcləmişəm gülümdən ötrü. 
Vallah yandırdılar külümdən ötrü, 
Məni yandırana köz borcum qalıb. 

Osman, dərd yaranıb götürmək üçün, 
Qorxmuram həyatı itirmək üçün. 
Vətəndə bir gülü bitirmək üçün 
Özümü verəcəm, öz borcum qalıb. 

Bakı, 27.02.2000 


QOCALDIM 

Təmiz vicdan gəzdim əlimdə çıraq, 
Gördüm ki, çoxunda yoxdu, qocaldım. 
Tərsinə yazılıb dünyanın işi, 

Ağlayan güləndən çoxdu, qocaldım. 

Tale nəhs gətirdi, sağlar əyildi, 
Qalalar əyildi, tağlar əyildi. 

Təpə qarşısında dağlar əyildi, 

Şimşək ayaz gündə çaxdı, qocaldım. 


Dostum, bel bağlama çox da zərinə, 
Üzə bilmirsənsə getmə dərinə. 

Düzü öldürdülər yalan yerinə, 

Nahaqqa dedilər haqdı, qocaldım. 

Eşitdim tərifin, eşitdim tostun, 

Dar gündə boşaldı çoxunun “post’ ’u. 
Xoş anda “yüz” vumb “can” deyən dostun 
Gördüm ki, neçəsi laxdı, qocaldım. 

Ömrün bal qoxulu əzabın çəkdim, 

Kini, küdurəti uçurub sökdüm. 

Hər qəlbdə, ürəkdə yaxşılıq əkdim, 
Qarşıma yamanlıq çıxdı, qocaldım. 

Nökər ölməliymiş bəy olan yerdə, 
Mərdlər sındırılıb əyilən yerdə. 

Bayquş bülbül kimi sayılan yerdə 
Tülkü canavarı yıxdı, qocaldım. 

Osman savadsızdı, hələ oxuyur. 

Gör kimlər kimlərə cələ toxuyur. 

Bir loxma çörəyi, bir içim suyu 
Verənlər başıma qaxdı, qocaldım. 


MÜƏLLİM ÖMRÜ 


DAĞ VÜQARLI PEDAQOQ 

Bütün ömrünü Azərbaycanın təhsili yolunda sərf etmiş, həyatının 
mənasını insanların maarifləndirilməsində görən Laçın təbiətli, dağ 
vüqarlı Bahadur Teymur oğlu Nəcəfovu tanıyanlar onu ilk öncə mərd, lə- 
yaqətli və həqiqəti üzə deyən bir insan kimi xatırlayırlar. Onun keşmə- 
keşli həyat yolundan öyrəniləsi və mühüm tərbiyəvi əhəmiyyətə malik 
xüsusiyyətləri çoxdur... Vətənini, torpağını sevən, dostluqda mərd, səda- 
qətli, yoldaşlıqda səxavətli, qohumluqda təəssübkeş, işində çox məsuliy- 
yətli, sözündə dürüst bir adam. Nəcəfov Bahadur Teymur oglu 1933-cü 
ildə Laçın rayonunun Pircahan kəndində zəhmətkeş bir ailədə dünyaya 
göz açıb. Evin sonbeşik oğlu o dövr üçün xarakterik olan çox çətin və 

keşməkeşli uşaqlıq həyatı yaşayıb. Anası Mərdanova Matah Ramazan 
qızı Bahadurun erkən yaşlarında dünyasını dəyişib. Bu da onun həyatında 
izsiz ötüşməyib. Düzdür, maddiyyat insan həyatında mühüm yer tutur. 
Ancaq mənəvi qidalanma insanın yaşamasına əsaslı dayaq verən bir me- 
yardır. Atası Mərdanov Teymur Nəcəf oğlu zəhmətkeş bir insan olub, 
"yetimlər atası” adlanıb. Halallıqla yaşayıb. O dövrün qıtlıq vaxtlarında 
çox adamlara maddi və mənəvi kömək olub. Dinimizin təqib olunduğu 
vaxtlardan ömrünün axırına kimi Allaha ibadət edib. Teymur baba ərəb 
əlifbası ilə yazıb-oxumağı bacaran xüsusi savada malik adam olub. 

Yaşlı və ağsaqqal qohum-əqrabanın dediklərinə görə, Bahadurun 
uşaq yaşlarından bacarıqlı və istedadlı olması onu həmyaşıdları arasında 
xüsusilə fərqləndirirdi. 

Böyük Vətən Müharibəsindən sonrakı bərpa illərində təhsilin inki- 
şafında yeni-yeni nailiyyətlər əldə edilirdi. İnsanların ibtidai təhsilinin, 
savad səviyyəsinin çox aşağı olduğu həmin dövrdə maarifləndirmə işi 
çətin və əziyyətli illərini yaşayırdı. Məhz bu vaxtlar Bahadurun təhsilə, 
müəllimlik sənətinə bəslədiyi sonsuz marağı, həvəsi və çalışqanlığı onu 
bu şərəfli sənətə gətirdi. Bahadur müəllim öz xatirələrini yada salarkən 
belə söyləyirdi ki, o, çox erkən yaşlarında müəllimliyə başlamışdır. Hətta 
şagird masasında oturan kişi və qadınların ondan yaşca cox böyük 
olduqlarını deyirdi. Deyirdi ki, dərs soruşanda onlar masadan ayağa qal- 
xarkən mən çox vaxt utanırdım. Əlbəttə ki, özündən yaşca böyük insan- 
lara dərs demək çox çətin və məsuliyyətli idi. Həm də böyüklərimizə 
hönnət əlaməti olaraq biz onlara həmişə tərbiyəmizə uyğun ədəb-ərkanla 
yanaşmağa çalışmışıq. 

Mənim fikrimcə, hamımızın keçdiyi həyat yolundan bəhrələnə bilə- 
cək nə isə yaxşı xüsusiyyətlər və ya xeyirli olan əməllər varsa, gərək on- 
dan səmərəli şəkildə həm özümüz, həm də gələcək nəsillər faydalansın. 
İlk pedaqoji təhsilinə 1950-195 1-ci illərdə Laçın Pedaqoji məktəbində 
başlamışdır. Pedaqoji məktəbi qurtardıqdan sonra 18 yaşında ikən müəl- 
limlik peşəsində ilk kövrək addımlarını atmışdır. 1952-1956-cı illərdə isə 
Azərbaycan Dövlət Pedaqoji İnstitutunda (indiki Azərbaycan Dövlət 
Pedaqoji Universiteti) təhsilini davam etdinnişdir. 

İnstitutu bitirdikdən sonra Bahadur müəllimin pedaqoji əmək fəa- 
liyyəti Azərbaycanın ən ucqar dağ kəndlərindən başlayıb. Bu, Laçın ra- 
yonunun Hacıxanlı, Kürdhacı, Vağazin, Pircahan, Zabux və s. kəndlərini 
əhatə edir. Nəcəfov Bahadur Teymur oğlu doğulduğu Pircahan kəndinin 
ilk ali təhsilli ziyalılarındandır. O, təlim-tədris işləri ilə bərabər elmi- 

pedaqoji fəaliyyətini də davam etdirib. Minimum imtahanlarını müvəf- 
fəqiyyətlə verərək aspiranturaya qəbul olur. Elmi mövzusu “Şagirdlərdə 
şifahi nitqin yazılı nitqlə əlaqəli inkişaf etdirilməsi” adlanırdı. Elmi 
rəhbəri isə pedaqoji elmlər doktoru, professor Ağaməmməd Abdullayev 
olmuşdur. Dövri mətbuatda - qəzet və jurnallarda, İctimai Radioda Azər- 
baycan dili qrammatikasına dair və müxtəlif mövzularda vaxtaşırı onun 
yaradıcılıq işləri işıqlandırılmışdır. Azərbaycanda dilçi alimlərin fikrincə, 
bu gün də Azərbaycan dili qrammatikasında öz səmərəsi və faydalılığı 
baxımından dolğun keyfiyyətə malik elmi-metodik məqalələri çox gərək- 
lidir. Çünki bu, Bahadur müəllimin uzun illər müəllimlik təcrübəsindən 
yaranmış tədris məhsuludur. Bu təcrübəni o, dövri mətbuat səhifələrində 
də bölüşürdü. Belə ki, onun “Azərbaycan müəllimi”, “Azərbaycan gənc- 
ləri” qəzetlərində, “Azərbaycan dili və ədəbiyyat tədrisi” dərgisində elmi 
tədrislə bağlı ardıcıl məqalələri dərc olunurdu. Qırx ildən yuxarı pedaqoji 
zəhməti dövründə Bahadur müəllimin təhsilindən və təlim-tərbiyəsindən 
bəhrələnmiş neçə-neçə alimlər, müəllimlər, həkimlər, mühəndislər “ordu- 
su” vardır. Hamı onu əsl müəllim və pedaqoq ziyalı kimi tanıyırdı. O, hə- 
mişə müəllimə xas mədəniyyəti və davranışı ilə seçilib. Bu keyfiyyət dərs 
dediyi şagird və tələbələrinin öz xatirələrində dəfələrlə yad edilmişdir. 
Acılı-şirinli tələbəlik illərinin dostu, sirdaşı, görkəmli şairimiz İlyas 
Tapdıqla Bahadur müəllimin xatirələrlə dolu bir ömür tarixi yaşanıb. Bu 
insanların xatirələrinə qulaq asdıqca fikirləşirsən ki, nə qədər böyük bir 
dastan həyatı yaşayıb bu dostlar. Atam İlyas Tapdıqla olan dost və tələ- 
bəlik münasibətlərini yada salarkən onun şeirlərindən bizə söyləyərdi: 

Müəllim! - Bu ada baş əyir cahan 
Ondan hansı dahi dərs almamışdır? ! 

Müəllim sözünə qulaq asmayan 
Həyatda heç zaman ucalmamışdır. 

(İlyas Tapdıq) 

Atam İlyas Tapdığın şərəfli peşə sahibi olan müəllim haqqındakı 
şeirlərindən bir parçasını söyləməklə bəlkə də bizi gələcəkdə sevdiyi bu 
sənətin davamçısı kimi gönnəyi arzulamışdır... 

İlyas müəllim görkəmli bir şair olmaqla bərabər, gözəl və nəcib 
xüsusiyyətlərə malik insandır. Dostlarına olan xoş münasibəti İlyas müəl- 
limin şeirlərində də öz əksini tapmışdır. “Tələbəlik dostlarım” belə şeir- 
lərindəndir. Bu şeirdən bir neçə bənd yada salsaq yerinə düşər: 

Bəzən bir məclisdə, ya bir səfərdə 
Könlümə dünyanın sevinci dolur. 

Gənclik dostlarımın övladlarıyla 
Görüşüm mənimçün bir aləm olur. 

Vida söylədiyim tələbəliyin 
Bu günlə 50 il məsafəsi var. 

Qol salır qoluma sarı sim üstdən 
O əziz, mehriban tələbə dostlar. 

...Bahadur Nəcəfov, Qüdrət, Sədulla.. 

Gənclik dostlarımın sütunlarıydı. 

Maqsud Süleymanov, Əlyar Yusifli, 

Sərdar Əsəd, Həmzə, Nadir varıydı... 

Həqiqətən onların hə- 
yatı örnək ola biləcək qə- 
dər mənalıdır. Hər kəlmə, 
hər gün sabahın tarix yad- 
daşına köçür. Belə yadda 
qalan və indi də nümunə 
ola biləcək əsl dostlardan 
biri Azad Qələndər oğlu 
Balakişiyevdir. Bahadur 
müəllimlə sözün əsl məna- 
sında dost ömrü yaşamış 
bir insandır Azad müəllim. Laçın rayonunun Mirik kəndindən olan bu in- 
san şərəfli bir müəllim ömrü yaşamışdır. Atamla yoldaşlığı, dostluğu ba- 
rədə xatirələrində çox maraqlı, günlərlə danışılsa bitməyən şirin söhbətlə- 
ri vardır... (Azad müəllimin və atamın digər dostlarının xatirələri bu ya- 
xınlarda işıq üzü görəcək kitabda daha geniş, ətraflı əksini tapacaqdır). 

Pedaqogika sahəsində dilçi alim, neçə-neçə elmi monoqrafiyanın və 
elmi tədris kitablarının müəllifi, pedaqogika üzrə fəlsəfə doktoru Vaqif 
Qurbanov həm həyatda, həm də elm sahəsində Bahadur müəllimin yaxın 
dostu olmuşdur. Onların hər görüşündən dünya dolu xatirələri qalır. Bu 
gün də Bahadur müəllimin - atamızın dost-yadigar payıdır Vaqif müəl- 
lim. Eyni zamanda Vaqif müəllim Bahadur Nəcəfovun elmi yaradıcılıq 
işlərinə yaxından bələd olan alimdir. Bu haqda onun ayrıca xatirə yazıları 
da vardır. 

Mən də Bahadur müəllimin təhsil və tərbiyəsindən bəhrələnmiş bir 
insan və nəhayət bir övladı kimi bu sətirləri yazmağı özümə borc və şərəf 
bilirəm. Ziyalı bir insan kimi o, bizim xalq musiqisini, xüsusilə muğam- 
larımızı gözəl bilirdi. Milli musiqi alətimiz olan tarda muğamlarımızı gö- 
zəl ifa edərdi. Muğamatın yaddaqalan ifaçılarından olan xanəndə Şahmalı 
Kürdoğlu ilə də yaxın dostluq münasibəti olduğuna görə bir neçə dəfə 
onu tarda müşayiət də etmişdir. Amma atamın istəkli bacısı Suqranın və- 
fatından sonra tarı bir daha əlinə götürməmişdir. Bəlkə də bu dərdi musi- 
qi ilə bölüşmək istəməyib... 

Onun maraqlı hobbilərindən biri də arıçılıq idi. Bu təsərrüfatla məş- 
ğul olanda bizim əlli qutudan çox arımız var idi. Onun arıçılıq haqqında 
da çox maraqlı yenilikçi fikirləri və mülahizələri olub. 

Bahadur müəllimin yaradıcılıq işinin bir hissəsi Azərbaycanın La- 
çın rayonu və həmin rayonun Pircahan kəndi haqqında mikroantropoloji 
və etnoqrafik toponimlərinin tarixi araşdırmalarıdır. Azərbaycan onomas- 
tikasına aid olan bu elmi sahə müasir dilçiliyin ayrılmaz bir hissəsidir. Bu 
sahədə əvəzsiz elmi fəaliyyəti olan, Azərbaycanda onomastik elmi mək- 
təbinin yaradıcısı, görkəmli dilçi alim Afat Qurbanovun adı hönnət və 
ehtiramla yad edilir. Bahadur müəllimin “Pircahan kəndinin soy kökü” 
haqqındakı onomastik mövzusu 1982-ci ildən bəri bir neçə dəfə elmi- 
praktiki konfranslarda dinlənilib və müzakirə olunub. Mərhum dilçi ali- 
mimiz Afat Qurbanov bu mövzunu bəyənib və həmişə dəstək vermişdir. 
Onun rəhbərliyi və redaktorluğu altında 1998-ci ildə nəşr olunmuş “Azər- 
baycan onomalogiyasına dair biblioqrafiya” kitabının birinci cildinin 
toponimiya bölməsində Bahadur Nəcəfovun bu mövzusuna da yer ayrıl- 
mışdır. Qədim yer adlarının və nəslin tarixi köklərinin öyrənilməsində bu 
araşdırmaların çox mühüm əhəmiyyəti vardır. Həmin əsərin yaxın gələ- 
cəkdə geniş və tam hazırlanıb nəşr olunmasından çoxları faydalana bilə- 
cək. Tariximizlə, ədəbiyyatımızla və ümumiyyətlə, hər bir sahəylə bağlı 
aparılan xoşməramlı tədqiqat-yazı işləri gələcək tərəqqiyə, xalqın, elin 
təhsilinə, mədəni inkişafına xidmət edərsə, fikrimcə daha məqsədəuyğun 
olar. Nəşr olunmaq xatirinə, şəxsi mənafe xatirinə deyil. Hər bir insanın 
sağlam cəmiyyət naminə, Vətənin hər cür yüksəlişi və tərəqqisi üçün çək- 
diyi əziyyətlər və xidmətlər hamımız tərəfindən dəyərləndirilməlidir. 

Xalid BAHADUROĞLU 

PALID ÖMRÜ 

Bu yazmı dəyərli ziyalımız, ömrünün çox hissəsini 
müəllimlik fəaliyyətinə həsr etmiş Tapdıq Abbasovun 
65 illik yubileyinə ithaf edirəm. 

İnsan doğulduğu torpağa bənzəyir deyirlər. 

Onunla tanışlıq məni uzaq keçmişə - 20-22 il əvvə- 
lə apardı, Laçınlı xoşbəxt günlərimizə. Yerişi, duru- 
şu belə onun Laçında doğulduğunu, o torpağın su- 
yuyla, havasıyla böyüdüyünü göstərir. Onda bir pa- 
lıd vüqarı var. Əyilməz, işinə sadiq, qürurlu. 

Haqqında danışdığım bu səmimi insan - Tapdıq Hüseyn oğlu 
Abbasov 1947-ci ildə Laçın rayonunun Güləbird kəndində kəndli ailə- 
sində anadan olub. 1954-cü ildə Novruzalılar kənd orta məktəbinin I sinfi- 
nə gedib. 1961-ci ildən təhsilini Qubadlı rayonunun Muradxanlı kənd orta 
məktəbində davam etdinniş və məktəbi 1964-cü ildə bitinnişdir. 1965-ci 
ildə APİ-nin (indiki ADPU) təbiət və biologiya fakültəsinə daxil olmuş- 
dur. 1970-ci ildə həmin institutu bitirərək Laçın rayonuna qayıtmışdır. 

Əmək fəaliyyətinə Cağazur kənd orta məktəbində müəllim kimi 
başlayan Tapdıq Abbasov 1971-ci ilin may ayında hərbi xidmətə yolla- 
nır. Xidmətini başa vurduqdan sonra 1972-ci ilin iyun ayında Vağazin 
kənd orta məktəbinə ixtisası üzrə müəllim təyin olunur. Bir müddət sonra 
məktəbin tədris işləri üzrə direktor müavini vəzifəsinə irəli çəkilir. 

1977-1978-ci illərdə öz doğma kəndi Güləbirdə qayıdan Tapdıq 
müəllim əvvəlcə ixtisası üzrə dərs deyir, daha sonra hərbi işlər üzrə di- 
rektor müavini təyin edilir. 1985-ci ildən isə Güləbird kənd orta məktəbi- 
nin direktoru vəzifəsində çalışır. 

1992-ci ildə məlum hadisələrlə bağlı Laçınlıların taleyinə qaçqınlıq 
payı düşür. Tapdıq müəllim də ailəsi ilə birlikdə Sumqayıt şəhərində 
məskunlaşır. Nə qədər çətin, nə qədər ağrılı olsa da 1993 -cü ildən öz 
köhnə kollektivini toplayaraq Güləbird kənd orta məktəbinin fəaliyyətini 
Sumqayıt şəhərində bərpa edir. Hazırda şəhid Rizvan Hümbətovun adını 
daşıyan məktəb öz fəaliyyətini Sumqayıt şəhərində uğurla davam etdirir. 
İşlədiyi kollektivin dərin rəğbətini qazanan Tapdıq müəllim öz yetir- 
mələri ilə fəxr edir: “Allahımdan çox razıyam. Xoşbəxtəm, gözəl ailəm, 
övladlarım, nəvələrim var. Tanrıdan nə arzulamışamsa hamısı yerinə ye- 
tib. Övladlarımın hamısına ali təhsil vermişəm. Oğlumun biri iqtisad elm- 
ləri üzrə fəlsəfə doktoru, digəri tanınmış şairlərdən biridir. Bir ata övlad- 
ları üçün nə arzulayırsa balalarım onlara nail olublar. Çox istedadlı bir 



26 




Laçın yurdu - №2(5), 2012 


kollektivlə çalışıram. İndiyə qədər məktəbimiz bütün sahələrdə xeyli 
uğurlar əldə edib. Dəfələrlə rayon icra hakimiyyətinin, təhsil şöbəsinin 
diplomlarına layiq görülüb məktəbimiz. Ən böyük arzum müqəddəs La- 
çın torpağına qayıtmaqdır. Laçın mənim üçün hər şeydir, Laçın mənim 
qibləgahımdır, Laçına dönəcəyimiz günə mütləq inanıram” - deyir 
Tapdıq müəllim. 

Nüfuzlu ziyalı, qayğıkeş ata, ömrünün çox hissəsini elmə, şagird- 
lərinə bağlayan Tapdıq müəllimi 65 yaşı münasibətilə jurnalımızın kol- 
lektivi adından səmimi qəlbdən təbrik edir, ona uzun ömür, cansağlığı, 
Laçınlı günlər azrzulayıram və yazımı elə onun övladı, istedadlı şairimiz 
Zahir Abbasın bir şeirilə bitirmək istəyirəm: 

Uşaq idim, güvəndiyim dağ idi, 

Baş qoyduqca dizlərinə atamın. 

Ağlım kəsdi, meyvəli bir bağ idi, 

Rast gəldikcə izlərinə atamın. 

Yorulmazdı, bitməz idi həvəsi, 

Doğmasıtək əzizlərdi hər kəsi. 

Düzlük idi eşqi, ruhu, nəfəsi, 

Baxıldıqca gözlərinə atamın. 

Qocalmazdı kaş ki, atam nə olar, 

Onsuz mənə dünya fani, həyat dar. 

İnan vallah, düşmənim də mat qalar 
Əməl etsəm sözlərinə atamın. 

Siyavuş ƏMİRLİ 


ARAŞDIRMA 

II DÜNYA MÜHARİBƏSİNDƏ HƏLAK OLAN LAÇINLIL AR. . . 

Musayev Əvəz İbrahim oğlu 1924-cü ildə Laçın rayonunda doğul- 
muşdur. Laçın RHK-ğı tərəfindən orduya çağırılmışdır. Sıravi əsgər, 2-ci 
Taman qvardiya alayı diviziyasının avtomatçısı 17 noyabr 1943-cü ildə 
həlak olmuşdur. Ukrayna Respublikasının Krım vilayətinin Kerç rayo- 
nunda dəfn edilmişdir. 

Muradov Əli Aslan oğlu 1900-cü ildə Laçın rayonunda doğulmuş- 
dur. 1941-ci ildə Laçın RHK-ğı tərəfindən orduya çağırılmışdır. Sıravi 
əsgər, 416-cı Taqanroq atıcı diviziyasının 222-ci atıcı alayının avtomat- 
çısı 8 sentyabr 1943-cü ildə həlak olmuşdur. 

Qasımov Qasım Qaraca oğlu 1921-ci ildə Laçın rayonunun Za- 
ğaaltı kəndində doğulmuşdur. 1941-ci ildə Laçın RHK-ğı tərəfindən or- 
duya çağırılmışdır. Sıravi əsgər, 343 -cü atıcı diviziyanın avtomatçısı 22 
may 1942-ci ildə həlak olmuşdur. Xarkov vilayətinin İzyum şəhərində 
dəfn edilmişdir. 

Muradov Nəbi Yusif oğlu Laçın rayonunda doğulmuşdur. 1941-ci 
ildə Laçın RHK-ğı tərəfindən orduya çağırılmışdır. Sıravi əsgər, 140-cı atı- 
cı briqadanın avtomatçısı 9 dekabr 1941-ci ildə aldığı yaradan ölmüşdür. 

Musayev İbad (Ibiş) Mirzə oğlu 1918-ci ildə Laçın rayonunun 
Qarı qışlaq kəndində doğulmuşdur. 1941-ci ildə Laçın RHK-ğı tərəfindən 
orduya çağırılmışdır. Sıravi əsgər, 121-ci atıcı diviziyanın 708-ci atıcı 
alayının avtomatçısı 23 iyul 1944-cü ildə həlak olmuşdur. Ukrayna Res- 
publikasının Ternepol vilayətində dəfn edilmişdir. 

Musayev Əli Abdulla oğlu Laçın rayonunun Cicimli kəndində 
doğulmuşdur. 1941-ci ildə Laçın RHK-ğı tərəfindən orduya çağırılmışdır. 
Sıravi əsgər, 840-cı atıcı alayın avtomatçısı 4 may 1943-cü ildə həlak ol- 
muşdur. 

Quliyev İbrahim 1898-ci ildə Laçın rayonunda doğulmuşdur. La- 
çın RHK-ğı tərəfindən orduya çağırılmışdır. Sıravi əsgər 27 yanvar 1943- 
cü ildə həlak olmuşdur. Gürcüstan Respublikasının Qori şəhərində dəfn 
edilmişdir. 

Musayev Allahverdi 1901-ci ildə Laçın rayonunda doğulmuşdur. 
Laçın RHK-ğı tərəfindən orduya çağırılmışdır. Sıravi əsgər, 1175-ci atıcı 
alayının avtomatçısı 19 dekabr 1942-ci ildə həlak olmuşdur. 

Musayev Kərim 1921-ci ildə Laçın rayonunda doğulmuşdur. 1941- 
ci ildə Laçın RHK-ğı tərəfindən orduya çağırılmışdır. Serjant, manqa ko- 
mandirinin müavini 1943-cü ildə həlak olmuşdur. Ukrayna Respubli- 
kasının Dnepropetrovsk vilayətinin Novonikolayevka kəndində dəfn edil- 
mişdir. 

Mustafayev Əli Həsən oğlu 1924-cü ildə Laçın rayonunda doğul- 
muşdur. Laçın RHK-ğı tərəfindən orduya çağırılmışdır. Sıravi əsgər, 81- 
ci atıcı diviziyanın 467-ci atıcı alayının avtomatçısı 10 oktyabr 1943-cü 
ildə həlak olmuşdur. Belarusiya Respublikasının Qomel vilayətinin Lo- 
yevo rayonunda dəfn edilmişdir. 

Mənbə: 

• Azərbaycan Respublikası Xatirə Kitabı, III cild, Q hərfi, Bakı, 2001 

• Azərbaycan Respublikası Xatirə Kitabı, XI cild, M, N hərfi, Bakı, 2011 

Hazırladı : Araz YAQUBOĞLU 

YATAĞI SƏNGƏR OLAN ŞƏHİD 

Məktəbimizin şəhid məzunu Əfqan zəhmətkeş 
bir ailədə dünyaya göz açmışdı. Ata-anası torpağı 
becənnəklə, halallıqla ailəni dolandırırdılar. Odur 
ki, Əfqan da kiçik yaşlarından ailəcanlı, əməksevər, 
qayğıkeş ruhda tərbiyə olunmuşdu. Gənc yaşların- 
dan ağır Güləbird elində xüsusi hörmət sahibi olub. 

Əfqangil orta məktəbin sonuncu sinfində oxu- 
yanda onların sinif rəhbəri idim. Müəllim-şagird 
münasibətlərindən əlavə möhkəm dostluq əlaqələri 
qunnuşduq. Tez-tez tərbiyəvi mövzuda söhbətlər 
aparır, sərbəst polemikalara yer verirdik. Ən çox da vətənpərvərlik, qəh- 
rəmanlıq mövzularına toxunardıq. Bir dəfə Əfqan söylədi ki, mən həm- 
yerlimiz, Sovet İttifaqı Qəhrəmanı Əvəz Verdiyevin qəhrəmanlığını özü- 
mə örnək hesab edirəm. Həyatda ona oxşamağa çalışacağam... 

Onda Qarabağ müharibəsinin başlanmasına illər var idi. Heç kimin 
ağlına gəlməzdi ki, yaxın illərdə bu yerlərdə müharibə olacaq. Bu söh- 
bətlərin iştirakçıları o müharibənin əsgərləri olacaqlar. Onlar doğma Gü- 
ləbirdi, doğma Laçını, təhsil aldıqları məktəbi müdafiə edəcəklər. Məktəb 
qərargaha, siniflər kazarmaya çevriləcək. Vaxtilə məsələ-misal yazdıqları 
yazı taxtasında hərbi-hücum planları cızılacaq, idman meydançasında isə 
hərbi təlimlər keçiriləcək. Bunlar sonra olacaqdı... 

Orta məktəbi bitirdikdən sonra Əfqan Qorçuyev Rusiyada hərbi 
xidmət keçir, əlavə sürücülük peşəsinə də yiyələnir. Nümunəvi əsgər ki- 
mi xidmətini başa vurub doğma Güləbirdə qayıdır, əmək fəaliyyətinə 
başlayaraq ailənin dolanışığına kömək edir. Günlərin birində isə Xanış 
dayı, Tavat xala Əfqana toy çaldırırlar. Əfqan sevib-seçdiyi Kəmalə xa- 
nımla ailə həyatı qurur. Yaxşı yadımdadır... Gəlin gətinnə prosesində 
mən də maşınımla iştirak edirdim... 

1988-ci ildən sonra kəndin dinc həyatı pozulmağa başladı. Ermə- 
nilər hər tərəfdən sərhədləri pozur, təsərrüfat işlərini görən əməkçiləri 
atəşə tutur, dinc sakinləri qorxuya salırdılar. 

Kənddə özünümüdafiə yaradılır, müxtəlif strateji nöqtələrdə postlar 
qurulur, növbətçilik təşkil olunurdu. Bu müddətdə mən bir neçə dəfə 
Əfqanla “Qız qəbri“, “Qoşa Qaya”, “Damcılama”, “Xallı Qaya” və s. 
postlarda növbədə olmuşam. O, məni müəllimi kimi çətin tapşırıqlara 
salmaz, özü əziyyət çəkərdi... 

1992-ci ilin may ayında Şuşa və Laçının işğalı özünümüdafiə qüv- 
vələrini çətin vəziyyətə saldı. Amma Güləbird kəndi özünü müdafiə et- 
məklə, ətraf kəndləri də nəzarətdə saxlayırdılar. O dövrdə Güləbirdli 
döyüşçülər ermənilərə əsl dərs verirdilər. 

Yaxşı xatırlayıram... İyul ayında “Xallı Qaya” postunda idik. Gecə 
nisbi sakitlik olsa da, səhəri gün ermənilər Gorunzurun alma bağından 
Güləbirdin mərkəzini top-qrad atəşinə tutdular. Post hündürdə olduğun- 
dan evlərin necə yandığını aşkar görürdük. Əfqanın bu hadisədən necə 
sarsıldığını, qəzəbdən əsdiyini görüb ona təskinlik verdim: “Müharibədə 
hər şey olar. İndi Valehgil onların cavabını verərlər”. Aradan az müddət 
keçməmiş artıq bizim qradlar ermənilərin Dığ-Gorunzur kəndlərini toz- 
dumana çevirdilər... 

1992-ci ilin avqustunda Güləbird özünümüdafiəsi 706 №-li hərbi 
hissəsinin beşinci taboru kimi formalaşdı. Əfqan Qorçuyev də həmin 
taborun üçüncü rotasının əsgəri kimi bütün hərbi əməliyyatlarda igidliklə 
vuruşdu. O dövrdə tarixə dönmüş “Qızartı”, “Susuzdağ”, “Tikanlı zəmi”, 
“Koridor” əməliyyatlarında iştirak etməklə şəxsi nümunə göstərmişdir. O 
döyüşlərdə Əfqanla bir rotada çiyin-çiyinə vuruşmuş Həsənov Səxavət 
Yelmar oğlu - “Əfqanla həmişə bir yerdə olmuşuq. Posta gedəndə ikimiz 
bir sahəyə nəzarət edərdik. Ağır döyüşlərə gedəndə söz vermişdik ki, 
hansımız yaralansaq, mütləq bir-birimizi döyüş sahəsindən çıxaracağıq. 
Mən Əfqanı etibarlı dost, ailəcanlı övlad, igid əsgər kimi dəyərləndiri- 
rəm. Həmişə onu xoş xatirələrlə anıram” - deyir. 

Əfqan Xamşoğlu 1992-ci ilin payız əməliyyatlarında, 1993-cü ilin 
qış-yaz aylarında doğma Güləbirdin və ətraf kəndlərin müdafiəsində 
mərdliklə vuruşmuşdur. O dövrdə Güləbird kəndinin müdafiəsi güclü təş- 
kil olunmuşdu. Proses avqust ayına kimi davam etdi. Artıq bu vaxtdan 
müdafiə daralmağa başladı. Qubadlı, Zəngilan, Cəbrayıl rayonları işğal 
təhlükəsi ilə üzləşdi. Hər tərəfdən hücuma məruz qalan ordu geri çəkil- 
məli oldu. 706 №-li hərbi hissə Füzuli, Horadiz, Ağdam ərazilərində 
uğurlu döyüş əməliyyatları həyata keçirmişdir. Bu dövrə qədər Əfqanın 
döyüş dostlarından Əhliman, Şəmsi, İsaq, Eylas, Gəray, İlhami, Alış, 
Rizvan şəhidlik zirvəsinə yüksəlmişdilər. Onların qisasını almaq üçün 
düşmənə nifrəti birə min artmışdı. Əfqan vaxt tapan kimi Sumqayıta eza- 
miyyətə gələrdi. Ailəsi ilə görüşəndən sonra vaxtı ilə təhsil aldığı, Sum- 
qayıtda fəaliyyət göstərən Güləbird kənd orta məktəbinin müəllimləri ilə 
görüşüb söhbətləşərdi. Onunla olan görüşlərin hamısı yadımdadır. Axı- 
rıncı dəfə görüşüb ayrılanda dedi: - Müəllim, narahat olmayın. Siz arxa 
cəbhədə öz işinizi möhkəm qurun. Biz isə səngərdə vaxtilə bizə öyrət- 

diyiniz vətənpərvərlik dərslərini ennənilərə qarşı tətbiq edirik. Tezliklə 
Güləbirdə, Laçına qayıdacağıq... 

1994-cü ilin əvvəllərində Əfqan Qorçuyev təcrübəli döyüşçü kimi 
Laçın Polisinin sıralarında döyüşlərdə iştirak edir. Fevral ayında Cəbrayıl 
rayonu ərazisində ağır döyüşlər gedirdi. Belə döyüşlərin birində Əfqan 
düşmən gülləsinə tuş gəldi, Güləbird daha bir qəhrəman oğlunu itirdi. 
Özü dediyi kimi, vətənpərvərlik dərslərindən imtahan verdi, Şəhid qiy- 
məti alaraq əbədiyyətə qovuşdu. 

Bu gün Əfqanın ailə şəcərəsini oğlu Tural, qızı Türkan davam et- 
dirirlər. Onlar fəxrlə yaşayırlar, çünki onların Əfqan kimi qəhrəman ata- 
ları var. Bu gün Xanış dayı, Tavat xala fəxrlə yaşayırlar, çünki onların 
Əfqan kimi oğulları var. Güləbird orta məktəbi fəxr edir ki, onun belə 
məzunları var... 

Mən yazımı şair Zahir Abbasın Güləbird şəhidlərinə həsr etdiyi bir 
parça şeirlə bitirirəm: 

Əfqanıma yataq oldu səngərlər... 

Laylay dedi gecə ona tüfənglər. 

Yuxusuna zəhər qatdı düşmənlər, 

Əbədilik yatar oldu, ağlayın! 


Yaqub ABBASOV, 

Şəhid Rizvan Hümbətov adma Güləbird kənd 
tam orta məktəbinin riyaziyyat müəllimi, müharibə veteram 


ŞƏHİDLƏRİMİZ 


MİLLİ QƏHRƏMAN ƏLƏSGƏR 
NOVRUZOV 

Novruzov Ələsgər Xanlar oğlu 1 avqust 
1949-cu ildə Laçın rayonunun Kürdhacı kəndində 
anadan olmuşdur. 1966-cı ildə Kürdhacı kənd orta 
məktəbini əla qiymətlərlə bitinnişdir. 1968-1970- 
ci illərdə Ermənistan SSR-nin Leninakan şəhə- 
rində hərbi xidmətdə olmuşdur. 1971-ci ildə Şuşa 
Pedaqoji Texnikumuna daxil olmuş və 1973-cü 
ildə oranı bitirərək bədən tərbiyəsi və idman 

müəllimi ixtisasını almışdır. Həmin ildən öz doğma kəndlərindəki mək- 
təbdə ixtisası üzrə əmək fəaliyyətinə başlamışdır. İşlədiyi müddət ərzində 
müəllim və şagird kollektivinin böyük hörmətini qazanmışdır. Əmək fəa- 
liyyətinə başladığı ilk günlərdən məktəbin futbol və voleybol mey- 
dançalarında yenidənqurma işləri aparmış, uşaq və gənclərin idmana ma- 
rağını artırmışdır. Ələsgər müəllim kənd camaatı arasında da dərin nüfuz 
sahibi olmuş, yaxşı müəllim olmaqla yanaşı, kiçiklərə qayğı, böyüklərə 
hörmət göstərən nəcib bir insan kimi tanınmışdır. 

1979-cu ildə Xocalıya gəlmiş, 1 saylı məktəbdə ixtisası üzrə müəl- 
limlik fəaliyyətini davam etdirmişdir. 1990-cı ildən şəhid olana qədər 
Xocalı RTŞ-də məktəblərin təhcizatı şöbəsinin müdiri işləmişdir. 

Ələsgər Novruzov məsuliyyətli bir işçi olmaqla bərabər, Qarabağ 
döyüşlərində özünü qorxmaz döyüşçü, mahir atıcı, güclü idmançı, qayğı- 
keş komandir və dostluqda əvəzedilməz bir insan kimi tanıtmışdır. 

Qarabağ müharibəsinin başlandığı ilk günlərdən tam gizli şəkildə 
yaradılmış Xocalının müdafiə komitəsinin ilk 5 nəfər üzvündən biri ol- 
muşdur. O, 1988-ci ilin fevralından müdafiə üçün gizli silahlı dəstələrin 
yaradılmasında və onların silahlandırılmasında böyük rol oynamışdır. 

1988- ci il sentyabrın 18-də Xankəndidən minlərlə erməni qulduru 
Xocalıya hücum edərkən onlara qarşı silahlı müqavimət göstərən 30-40 
nəfər igid Xocalı oğlanlarından biri də Ə.Novruzov oldu. Sərrast atıcılıq 
məharətini burada ilk dəfə nümayiş etdirdi, onlarla ermənini məhv etdi və 
erməni quldurlarının geri oturdulmasında yaxından iştirak etdi. 

Həmin günlərdə Xankəndidə azərbaycanlılar döyülüb təhqir edilir, 
qovulur, ələ salınırdılar. Bu vaxt Ə.Novruzov öz şəxsi maşını ilə həyatını 
təhlükəyə ataraq bir neçə dəfə Xankəndinə girib qızları, qadınları xilas et- 
mişdir. Getdikcə vəziyyət gərginləşdiyindən yaradılmış gizli silahlı dəs- 
tələrdən birinə Ə.Novruzov rəhbərlik edir, qeyri-rəsmi komandir kimi ta- 
nınırdı. 

Xocalının ilk özünümüdafiə dəstələrinin, sonralar isə batalyonun 
döyüşçülərinə atıcılıq məharətini, silahlardan istifadə etmək bacarığını 
öyrədirdi. Xocalı müdafiə komitəsinin üzvləri ilə birlikdə ermənilərin 
atəş nöqtələrinin dağıdılması, ennəni quldur dəstələrinin məhv edilməsi 
üçün əməliyyat planlarının hazırlanması və həyata keçirilməsində daima 
fəal iştirakçı olmuşdur. 

1989- cu ilin payızında Daşbulaq kəndində erməni quldurları azər- 
baycanlılara hücüm edərkən Ə.Novruzov döyüş yoldaşı M. Şükürovla 
birlikdə ermənilərə arxadan hücüm etmiş, özlərini atəşə hədəf edərək dö- 

yüşə girmişlər. Ermənilər qəfil hücumdan özlərini itirmiş, onlarla itki 
vermişlər. Ə. Novruzov döyüş yoldaşı ilə sağ-salamat aradan çıxmış, Daş- 
bulaq kəndindən olan 300 nəfərə qədər əhalini sağ-salamat qurtarmışlar. 

1990- cı ildə İrəvandan Xankəndinə uçan təyyarələrin qarşısını al- 
maq üçün Ə. Novruzov döyüş yoldaşlarından R.Həsənovla birlikdə uçuş 
zolağını partladıb xeyli müddət təyyarələrin enməsinin qarşısını almışdır. 

1991- ci ildə keçirilən əməliyyatların əsas iştirakçılarından biri ol- 
muş Ə.Novruzov dəmir yolunun dağıdılıb Xankəndinə gedən yolun bağ- 
lanmasında, Xankəndi-Norağuğ yolunda 2 maşın, 20-yə qədər erməninin 
məhv edilməsində yaxından iştirak etmiş, misilsiz qəhrəmanlıq göstər- 
mişdir. 

25 fevral 1992-cı il tarixində Ə.Novruzov rəhbərlik etdiyi dəstəyə 
dedi ki, döyüş ağır olacaq, ona görə də patrona qənaət etmək, havayı gül- 
lə atıb mövqeyimizi bildirməmək lazımdır. Təxminən gecə saat 1 1-ə qal- 
mış başlanan döyüşdə Ə.Novruzovun dəstəsi misilsiz qəhrəmanlıqlar 
göstərdi. Ə.Novruzov sərrast atıcı olduğundan 20-yə qədər erməni quldu- 
runu məhv etdi. Səhər saat 5 -ə qədər öz mövqelərindən çəkilməyən dö- 
yüşçülər artıq ermənilərin cinahından çəkilməyə məcbur oldular. Xocalı- 
da olan yeganə beşmərtəbə binaya tərəf döyüşə-döyüşə çəkilərkən 
Ə.Novruzov ağır güllə yarası almışdır. O son gülləsinə qədər döyüşmüş, 
sonra huşsuz qalmışdır. Ermənilər onu huşsuz halda işgəncələr verərək 
qətlə yetirmişlər (Bu haqda Respublika Prokurorluğunun istintaq qrupun- 
da izahat və məlumatlar vardır). 

Ailəli idi, üç övladı yadigar qalıb. 

Azərbaycan Respublikası Prezidentinin 25 fevral 1997-ci il tarixli, 
533 saylı fərmanı ilə Novruzov Ələsgər Xanlar oğluna ölümündən sonra 
Azərbaycanın Milli Qəhrəmanı adı verilmişdir. 

Ölümündən sonra Məhəmməd Əsədov adma mükafata layiq görü- 
lüb. Ələsgər Novruzovun meyiti 4 nəfər erməni əsiri ilə dəyişdirilib alın- 
mışdır. Laçın rayonunda, doğma kəndi Kürdhacıda dəfn edilib. 

Hal-hazırda Laçın rayonu Kürdhacı kənd orta məktəbi Ələsgər 
Novruzovun adını daşıyır. 


Niftalı MANAFOV 

POEZİYA 


Mütəllim HƏSƏNOV 


BİR KÖÇKÜN YAŞAYIR 
YATAQXANADA 

Hanı ük sahmanı, ilk yaraşığı? 
Kəsilibdi suyu, sönüb işığı. 

Uşaqlıq eləyə bilmir uşağı, 

Qaçqınlar yaşayır yataqxanada. 

A.MƏMMƏDLİ 

Gör neçə illərdir gülməyir üzü, 
Köklənib qəm üstə söhbəti, sözü. 
Göz yaşı tökməkdən bulanıb gözü, 
Bir köçkün yaşayır yataqxanada. 

Bir saçın ağ hörür, birini qara, 
Qısılır qeyrətə, namusa, ara, 
Yurdsuzluq içində sağalmaz yara, 
Bir köçkün yaşayır yataqxanada. 

Çox kasıbdır deyə gəlmir qonağı, 
Üzübdü qəlbini övlad qınağı. 

Yada salanı yox, itib sorağı, 

Bir köçkün yaşayır yataqxanada. 

Bir küncə sığınıb oğul, qız, arvad, 
Otaq otaq deyil, bərbaddır bərbad. 
Gəlinlə nəvələr qoparır fəryad, 

Bir köçkün yaşayır yataqxanada. 



Bilməyir hansının dərdinə qalsın, 
Başına haranın daşını salsın. 

Əcəl də gəlmir ki, canı qurtarsın, 
Bir köçkün yaşayır yataqxanada. 

Əlin tamam üzüb küllü bəşərdən, 
Sözünün qüvvəsi düşüb kəsərdən. 
Tanrının saldığı gözdən, nəzərdən, 
Bir köçkün yaşayır yataqxanada. 

Dinclik tapa bilmir, qaçıb yuxusu, 
Fikrində, zikrində həsrət qorxusu. 
Burnunda hələ də Vətən qoxusu, 
Bir köçkün yaşayır yataqxanada. 

01.05.2012 

“SƏN GƏLMƏZ OLDUN” 


KİTAB RƏFİ 


Tanınmış şair Zahir Abbasın “Sən gəlməz 
oldun” adlı şeirlər kitabı işıq üzü görüb. Şairin yara- 
dıcılığında sayca 7-ci olan kitab “MBM” MMC 
mətbəəsində iki min tirajla çap olunub. Kitaba ön 
sözü filologiya elmləri doktoru, professor Mahmud 
Allahmanlı yazıb. Kitabda şairin son illərdə yazdığı 
təbiət, sevgi və vətənpərvərlik mövzularında şeirləri 
toplanmışdır. 

Müntəzəm olaraq dövri mətbuatda çıxış edən 
Zahir Abbas 1978-ci il yanvar ayının 1-də Laçın 
rayonunun Güləbird kəndində müəllim ailəsində anadan olub. 1995-ci 
ildə orta məktəbi əla qiymətlərlə bitirib. 1996-2000-ci illərdə Azərbaycan 
Kooperasiya Universitetinin iqtisad fakültəsində təhsil alıb. 2002-ci ildə 
isə həmin universitetin ümumi iqtisadiyyat ixtisası üzrə magistr pilləsini 
fərqlənmə diplomu ilə başa vurub. 2002-ci ildən müxtəlif maliyyə qu- 
rumlarında çalışıb. Azərbaycan Yazıçılar Birliyinin üzvüdür. 


Zahir Abbas 



Bir-neçə mahnının, o cümlədən "Sarışınım" 
(Nazpəri Dostəliyeva), "Bu gecə yurduma qayıda- 
cağam" (Məhəbbət Kazımov), "Əllərin əlimə 
dəymir nə vaxtdır" (Baloğlan Əşrəfov), "Yuxuma 
gəl" (Zülfıyyə Xanbabayeva), "Quzu kəsərəm" 
(Rəhim Rəhimli), "Tələsmə hələ" (Zeynəb Xan- 
larova), "Unuda bilmədim" (Qədir Qızılsəs), 
"Ömrümüzün bu çağında" (Brilyant Dadaşova), 
"Əzizim" (İlhamə Quliyeva), "Getmisən" (Nadir 
Qafarzadə), "Bacara bilmirəm" (İ.Fərhadoğlu), 
"Hansını sevim görən" (E. Hüseynov) və s. mahnı 
mətnlərinin müəllifidir. 

Təvəkgül CƏMİLLİ 

DARIXMA 

Mamam oğlu Hüseynə 

Mamam oğlu, qaranlıqlar dəf oldu, 
Həyat yenə nur olacaq, darıxma. 
Xəstəliyin loğmanların əliylə 
Peşmanlayıb xar olacaq, darıxma. 

İstəmirəm bir də görüm qəm, fəraq, 
Xətalardan dolan kənar, gəz İraq. 
Sönən deyil haqdan yanan bir çıraq, 
Hər şey yenə var olacaq, darıxma. 

Təvəkgülün üzü yenə güləcək, 

Qəm odunu sinəsindən siləcək. 
Çəkdiyimiz bu ağrılar keçəcək, 
Tanrım sənə yar olacaq, darıxma. 

QARDAŞ OLURAM 

Əski fikirlərlə yollaşmıram mən, 

Hər təzə fikirlə çağdaş oluram. 

Bəzən qanadlanıb uçub gedirəm, 
Bəzən süst oluram, yavaş oluram. 

Atatürk sevənlər yüngül oynamır, 
Düşməni yanamır, dostu qınamır. 

Hər insan oğluna qanım qaynamır, 
Qanım qaynayanla soydaş oluram. 

Təvəkgül, sən varsan itməz gümanım, 
Ankara dəryamdı, Bakı ümmanım. 
Canımda Türkiyəm, Azərbaycanım, 
Türküstan deyəndə qardaş oluram. 


POEZİYA 



TOFİQ 


İnsanlıq biçilib onun boyuna, 
Bəşər övladının zəridi Tofiq. 
Açıq ürəyiylə, gülər üzüylə 
Küsən könülləri bürüdü Tofiq. 

Yaxşılıq pay gəlib ona mələkdən, 
Vicdanı zərifdi güldən-çiçəkdən. 
Yetişən xatadan, əsən küləkdən 
Birinci dostları qorudu Tofiq. 

Nurludu bir evin çırağı kimi, 
Qohumun-qardaşın dayağı kimi. 
Göyçənin saf suyu, bulağı kimi 
Təmizdi, lətifdi, durudu Tofiq. 

Mərdlik meyarıdı əvvəlin-sonun, 
Dillərdə dastandı söhbəti onun. 
Təvəkgül adında bir eloğlunun 
Sadiq dostlarından biridi Tofiq. 

AXTAR BABALARI 

MƏMMƏDHƏSƏNLƏR VƏ 
MƏMMƏDHƏSƏNİN NƏTİCƏLƏRİ 
MİRALI, NURALI, ALI 

İndiki tarixdən təqribən 330-350 il öncə Gəncədən Laçın rayonunun 
Şəlvə dərəsinə köç etmiş, İmanlar kəndinin bünövrəsini qoymuş İman 
kişinin (bu barədə “Laçın yurdu”nun 2-ci sayında ətraflı yazılmışdır, bax 
səh.31) oğlanları həmin dövrdə, əsasən, ovçuluqla məşğul olarmışlar. O 
vaxtlar Şəlvə dərəsinin meşələrində, dağlarında ov heyvanları - əlik, çöl 
donuzu, ayı, dağ keçisi, dovşan və s. daha çoxmuş. Deyilənə görə, İman 
kişi özü də mahir ovçu olmuşdur və bu yeri də yaşayış üçün təsadüfi seç- 
məyibmiş. 

Heç yadımdan çıxmır, kiçik yaşlarımda rəhmətlik Məhi dayı (Hacı- 
xanlıdan Məşədi Şaməmmədin nəvəsi, Qumru nənəmin qardaşı Gülməm- 
mədin oğlu və Sənnayə mamamın həyat yoldaşı idi) həmişə məni görən- 
də zarafat edib, gülə-gülə deyərdi: “Ə, İman oğlu, təkə qıy aşağı getdi”. 
Bu ifadənin açmasını mən sonralar öyrəndim. Hacıxanlıda rəhmətlik Mə- 
şədi Əhməd böyük bir məktəb (əslində məscid, sovet hökuməti gələndə 
məktəb kimi istifadə edilmişdi) tikdinnişdi. Bu təhsil ocağının həyəti 
dərsdən sonra həm də kənd camaatının bir duralğa yeri olmuşdu. Qış 
aylarında kəndin bekar kişiləri kürəklərini məktəbin ağ divarına söykəyə- 
rək, özlərini günə verər və maraqla üzbəüz Alçalı Təpədə, Çalbayırda ov 
edən İman uşağına tamaşa edərmişlər. O vaxtlar onlardan kimsə İman 
uşağına kömək etmək məqsədilə haraylayıb deyibmiş. 

İman kişinin övladları yaşlaşdıqca ovçuluqdan usanaraq təsərrüfata 
- mal-qoyun saxlamağa üstünlük vennəyə başlayırlar. İman kişinin oğ- 
lanlarından biri də Məmmədhəsən olmuşdur. Nəslin adı onun adı ilə bağ- 
lıdır. Bu nəsil zaman-zaman xeyirxahlığı ilə tanınmışdır. Hətta, bir iş 
arxasınca gedən adam Məmmədhəsənlərdən kiminləsə qarşılaşarsa sevi- 
nər, arxasınca getdiyi işin düzələcəyinə - xeyir tapacağına inanarmış. 
Kənddə bu nəsilə bəzən Tirəkilər də deyənlər olurdu. 

Bizim kəndin ərazisində - bostanlarda və ətraflarda 1-1,5 m dia- 
metri, 15-20 m hündürlüyü olan çoxsaylı böyük annud ağacları var idi. 
Bu armudlar müharibə - aclıq vaxtlarında camaata çox kömək olmuşdu. 
Camaat yay, payız uzunu bu armudların meyvəsindən yeyər və qax kəsib 
qurudar, qış ayları ücün azuqə toplayarmışlar. Bu armudlardan yaxşıları- 
na adlar da qoymuşdular: Qənd Annud, Şəkəralının Annudu, Uzun Ar- 

mud. Mərdan Armud, Səyyarənin Annudu, Qeyvəlinin Armudu, İrzanın 
Annudu, Miralının Armudu, Tirəki və s. Tirəki rəhmətlik Zülü müəllimin 
bostanında, şərqə doğru baxan bizim evin sağ böyründə idi. O, bütün 
annudlar içərisində ən tez yetişəni, ən dadlısı və ən yaxşısı idi. 

Məmmədhəsənin övladları Novruzalı, Məşədi Alı, Mərdanalı, Söy- 
zalı və Kərbəlayı Rəsul olmuşdur. 

Məmmədhəsənin oğlanları, əsasən, təsərrüfatla məşğul olar, hərdən 
də sələfləri kimi ovçuluq edərmişlər. 

Novruzalınm övladları: Ələkbər, Əsgər və Kəklik. 

Məşədi Alının və Mərdanalınm övladları olmayıb. 

Söyzahnm övladları: Misir, Fatimə, Qəmzə, Ziba. 

Nəslin soyadı da, əsasən, Məmmədhəsənin böyük oğlu Kərbəlayı 
Rəsulun adıyla bağlıdır. Dövrünün sayılıb-seçilən ağsaqqallarından olub. 
Əli o qədər xeyirli imiş ki, hamı ondan damazlıq mal-qara istəyərmiş. O, 
ziyarətə gedərkən İrana qədər Hacıxanlıdan yüzbaşı Şaməmmədlə yoldaş 
olmuşdur. İranda isə Şaməmməd Məşhədi, o isə Kərbəlanı ziyarət edib 
Vətənə dönmüşlər. Onların bu yoldaşlığı möhkəm dostluğa çevrilir. Bu 
dostluğun nəticəsi olaraq Kərbəlayı Rəsul Məşədi Şaməmmədin qızı 
Qumrunu böyük nəvəsi Miralıya almışdır. 

Kərbəlayı Rəsulun da üç oğlu - Əmrah, Gülmalı, Piralı və iki qızı - 
Afitab və Zinyət olub. 

Əmralının iki oğlu, bir qızı olur - İslam, Xanəli və Bikə. 

Gülmalının üç oğlu, üç qızı olur - Nəsir, Rəsul (həmişə dövlət qul- 
luğunda çalışmış, həmçinin, el ağsaqqalı olmuşdur), 

Teyyub, Tamaşa, Rasta, Xasa. 

Afıtabın üç oğlu, iki qızı olur - Şahverdi (ba- 
rəsində bu jurnalın 1-ci sayında bəhs olunub), Qa- 
raş, Saybalı, Pəricahan, Xanım. 

Zinyətin övladının olub-olmaması barədə mə- 
lumat toplaya bilmədim. 

Piralınm da 3 oğlu: Miralı, Nuralı, Ah və 3 
qızı - Firəngiz, Xasa, Qələm olur. 

Onun təsərrüfatçıl olması - yaxşı ot biçməsi 
barədə danışılır. Təxminən 47-48 yaşlarında rəhmə- 
tə getmiş, ancaq həyat yoldaşı Asya çox yaşamışdır. 

Miralı, Piralı kişinin böyük oğludur. Zəhmətkeş və bilikli adam 
olub. Danışırlar ki, o vaxtlar - XX əsrin I yarısında Şəlvə sovetliyinin 
demək olar ki büdcəsini təşkil edən, vergi şəklində natural fonnada 
toplanılmış çoxsaylı məhsulların yerləşdiyi anbarda (qədim Albanlardan 

qalma böyük bir abidə idi) daxili təftişi, audit xidmətini (ötən əsrin 20- 
40-cı illəri) o aparırmış. Onun Budaqdərəsi kəndindən olan dostu və 
həmkarı, dövrünün hörmətli şəxslərindən biri kimi tanınan Ağakərim, 
Hacıxanlıdan İslam kişi danışırlarmış ki, Miralı Beyləqan rayonuna kö- 
çəndə anbara dövlət tərəfindən yoxlama gəlir, ancaq Miralı olmadığından 
anbarda aparılan müxtəlif təsərrüfat-mədaxil-məxaric əməliyyatlarına ay- 
dınlıq gətirə bilmirlər. Sonda Miralım Qarabağdan gətirdirlər. 

Onun mühasibat uçotunun hesablar planını - hesabların qarşılıqlı 
surətdə əlaqələndirilməsini bilməsi və Quran oxumağı bacarması o dövr- 
də camaat tərəfindən alimlik dərəcəsi kimi qiymətləndirilmişdi. O, 1944- 
1946-cı illərdə Beyləqan rayonunda milisdə işləyərkən qızdırmadan (çox 
güman ki, maleriyadan) 54-55 yaşlarında rəhmətə getmişdir. Ancaq bacı- 
ları danışardılar ki, onun ölümünün əsas səbəbi oğlu Rəşidin (Qələm 
mama deyirdi ki, Rəşidi göz apardı. Danışılana görə, o, çılpaq atın üstün- 
də ayaq üstə dayanıb atı dördnala çapannış) gənc yaşında qəfil ölümü və 
qardaşı Nuralının Sovet hökuməti tərəfindən sürgün edilməsi oldu. O, 
xəstəxanada yatarkən vəsiyyət edərək, əsasən, qızı Sərmayəni qardaşı 
Alıya tapşırmış, oğlanlarının isə öz başlarını saxlaya biləcəklərini demiş- 
di. O vaxt oğlu Piralının 13-14, Kamunanın isə 6-7 yaşı var imiş. Miralı 
özünə Quran oxumuş və demişdir ki, əlavə mollaya ehtiyac yoxdur. Son- 
da kəlmeyi-şəhadətini oxuyaraq gözlərini əbədi yummuşdu. 

Həyat yoldaşı Qumru Məşədi Şaməmməd qızı, övladları: Piralı, 
Səmayə, Sənnayə, Rəşid və Kamuna. Sərmayə uşaq, Rəşid isə gənc yaş- 
larında vəfat etmişlər. 

Piralı 1932-ci ildə İmanlar kəndində anadan 
olmuşdur. Təxminən 13-14 yaşlarında atası vəfat 
etmiş, böyük övlad kimi aclıq illərində ailənin yü- 
künü üzərinə götürmüşdür. Əsasən, atasından qal- 
ma mal-qara, at saxlamaqla məşğul olmuş, Ah əmi- 
sinin köməkliyi ilə qıtlıq illərində ailəsini dolandıra 
bilmişdir. O, həmişə Ah əmisinin əhatəsində olmuş, 
məsləhətlərinə, göstərişlərinə əməl etmiş, xüsusilə, 
ət idarəsində işləyərkən onun yaxın köməkçisi ol- 
muşdur. 

1970-ci ildə istəkli əmisinin ölüm xəbəri qəfil ona deyilərkən sarsıl- 
mış, xəstəlik tapmışdır (ürəyində qüsur əmələ gəlmişdi). 1975-1976-cı 
illərə qədər aran-dağ təsərrüfatını saxlamış, lakin 1977-ci ildən artıq heç 
bir fiziki işə əl ata bilməmişdir. 

Çox deyib-gülən, zarafatcıl adam idi. Lakin xəstəliyindən əsəbilə- 
şərdi. Demək olar ki, nevroz xəstəliyi də qazanmışdı. Hər il bir dəfə sana- 
toriyaya - Mərdəkana gedər, müalicə alardı. Lakin 1980-ci ilin fevralında 
rəhmətə getdi. 

Ömur-gün yoldaşı Həyat Daşdəmir qızı, övladları: Səmayə, Rəna, 
Dilafət, Rəşid, Nazibə. 

Sərmayəni qardaşının vəsiyyətinə əməl edərək, uşaqlıqdan Alı əmi- 
si öz övladı kimi saxlamışdır. O, Hacıxanlı Gülməmməd dayısının oğlu 
Məhi kişi ilə ailə qurub, köçkünlük günlərinə qədər xoşbəxt yaşamışdır. 

Övladları: Vahid, Gülnaz, Zakir, Almaz, Kəmalə, Nəzakət, Nazilə, 
Mehman. 

Kamuna ixtisasca ticarətçi idi. 1975-1978-ci illərdə Şəlvə kənd 
məktəbinin nəzdində olan internatın, 1979-1985-ci illərdə çörəkbişirmə 
müəssisəsinin müdiri, köçkünlük dövrünə qədər isə Şəlvə kənd xəstə- 
xanasında təsərrüfat müdiri vəzifələrində işləmişdir. O, çörəkbişirmədə 
işləyərkən tez-tez “yeyib dağıtdığı” barədə hökumətə imzasız məktublar 
yazılardı. Rayondan müfəttişlər bu məktubların arxasınca gələr, təftiş 
aparar, sonda Xasanın (həyat yoldaşının) saxladığı hinduşkaların kaba- 
bından yeyib, rus arağından vurub, elə o dildə də imzasız məktub yazan- 
ların ünvanına vulqar sözlər deyərdilər. Ancaq “ilan vuran ala çatıdan 
qorxar” deyiblər, əmim hərdən Nuralı əmisini yada salar, “bu hökumətə 
bel bağlamaq olmaz” - deyərdi. 

Həyat yoldaşı Xasa Xanlar qızı. Övladları: Azər, Afaq, Miralı, 
Amil, Elsevər. 

Nuralı. Dövrünün ziyalı, tanınmış şəxslərindən olmuşdur. Təqri- 
bən 1930-1940-cı illərdə “Jdanov” adma kolxozun sədri vəzifəsində iş- 
ləmiş və camaat arasında böyük hörmət qazanmışdır. Rusiyadan cins- 
şives damazlıq mal-qara gətirtmiş, ət və süd istehsalında yüksək nəticələr 
əldə etməyə çalışmışdır. Lakin elə həmin malların ucbatından da Sibirə 
sürgün edilmişdir. 

Rusiyadan gətirilmiş mal-qaranın törəməsindən bir damazlıq buğa 
adam vururmuş. Buğa böyüdükcə daha böyük təhlükə mənbəyinə çevrilir 
və bir neçə adama xəsarət yetirir. Bununla əlaqədar Şəlvə camaatı yığılıb 
Nuralıdan bir tədbir görməsini xahiş edirlər. Nuralı kişi də bu müra- 
ciətləri nəzərə alaraq Gülmalı əmisindən böyük bir kələ alıb vurağan 
buğayla əvəzləşdirir və vurağan buğanı kəsdirib Şəlvə camaatına pulsuz 
payladır. Elə bu səxavəti ilə də “gözə gəlir”. Bir neçə gündən sonra höku- 
mət tərəfindən göndərilmiş komissiya üzvləri kolxoza gəlirlər və Nuralı- 
ya kolxozun buğasının kəsilməsi ilə əlaqədar gəldiklərini bildirirlər. 

Nuralı buğanı adam vurması ilə əlaqədar kəsdirdiyini, yerinə ondan da 
yaxşısını, böyüyünü bağladığını deyir və onlara göstərir. Lakin onlar bu 
məsələni dövlətə xəyanət kimi qiymətləndirir, Nuralının qolunu qandal- 
layaraq aparırlar. 

Bu hadisəni o vaxt Jdanovda (indiki Beyləqan rayonu) işləyən bö- 
yük qardaşı Miralı eşidir və tezliklə Şəlvəyə gəlib çıxır. Nuralının Şuşa 
qalasına aparıldığını öyrənir və tədarük düzəldərək Nuralının yanma ge- 
dir. O, Şuşaya çatanda məlum olur ki, elə həmin gün tezdən Nuralını artıq 
Sibirə sürgünə (sonralar ölümü barədə qara kağız gəlibmiş) göndəriblər. 

Nuralının 10-12 yaşında Qaraca (barəsində bu jurnalın ikinci sayın- 
da bəhs olunub) adında bir oğlu və ondan kiçik üç qızı qalır. Miralı onları 
köçürüb Beyləqana aparır. Lakin çox keçmir ki, Miralı rəhmətə gedir, öz 
ailəsi və Nuralının ailəsi kiçik qardaşı Alının himayəsində qalır. 

Nuralının həyat yoldaşı Kəklik aclıq illərində minbir zəhmətlə, Ah 
kişinin köməkliyi ilə oğlunu oxutmuşdur. Qaraca əmi ali təhsil alaraq 
atasının yerini tutmuşdur. O, uzun illər Şəlvə dərəsində kolxoz və sovet 
sədri vəzifələrində çalışmış və camaat arasında böyük hörmət sahibi ol- 
muşdur. 

Həyat yoldaşı Zərifə Əziz qızı, övladları: Kəklik, Qiymət, Gülşən, 
İlahə, Əli (Əliqismət), Hikmət. 

Rəsulov Alı Piralı oğlu 1917-ci ildə Laçın ra- 
yonunun İmanlar kəndində anadan olmuşdur. Ordu 
sıralarından tərxis olunduqdan sonra Bakıda milis 
məktəbini bitirib, leytenant rütbəsi almışdır. 1945-ci 
ilə qədər Jdanov (indiki Beyləqan) rayonunda mi- 
lisdə (naçalnik deyərmişlər) işləmişdir. Lakin dağda 
yaşamış ailə üzvləri heç cür aranın istisinə dözə 
bilmirlər. Əvvəlcə Miralının oğlu Rəşidin, qızı Sə- 
mayənin, Miralının özünün ölümü, sonra Nuralının 
2 azyaşlı qızının ölümü onu bərk kədərləndinnişdir. 

Bununla əlaqədar o, bir sıra yuxarı dövlət orqan- 
larına müraciət etmiş və işini çətinliklə olsa da Laçın rayonuna dəyişmiş, 
ailəni öz yurdlarına - Şəlvə dərəsinin İmanlar kəndinə köçürmüşdür. 

Bir neçə il rayonda işlədikdən sonra sovetliklərin işini nizama sal- 
maq məqsədi ilə ardıcıl olaraq Qarakeçdi, Malıbəy, Qorçu və Şəlvə so- 
vetliklərinə sədr vəzifəsinə göndərilmişdir. 1955-ci ildən 1970-ci ilə kimi 
isə rayon ət idarəsində tədarükçü vəzifəsində işləmişdir. Ət idarəsində iş- 
ləyərkən camaatdan qəbul etdiyi mal-qaranı etibar etdiyi adamların nə- 
zarəti və köməkliyi ilə Şəlvənin səfalı yaylaqlarında payıza qədər yaxşı 

kökəltdirər, payız isə Bakıda dövlətə çəkiylə təhvil verərmiş. Bərəkətli 
yaylaqların hesabına həm camaata etdiyi güzəştləri kompensasiya edər, 
həmçinin dövlətə gözləniləndən daha çox ət təhvil verərmiş. Bu işdə ona 
əmisi oğlu Teyyub, qardaşı oğlu Piralı, bacısı oğlu Xansuvar, 
yeznələrdən Məhi, Bəhman, Əmrah və Qara Rəşid kömək edərmişlər. 

Ah kişi qağamın (atam Piratının) əmisi idi. Qağam ona “Ah qağa” 
mən isə “Ah baba” deyərdim. O, mənim yaddaşımda üzügülər, nurlu bir 
kişi kimi qalıb. 

Ah kişi rayonda çox hönnətli, səxavətli adam kimi tanınmışdır. Hə- 
mişə kasıblara, tələbələrə, çətinliyi olanlara köməkdarlıq edərmiş. Şair 
Səyyah Məhəmmədə də bir buzovlu inək bağışlayıbmış. 

Mən Şəlvə dərəsində çox adamlardan onun ünvanına belə dualar 
eşitmişəm: “Allah ona rəhmət eləsin, çətin dövr idi. Bir arıq dana apar- 
mışdım ətliyə, Ah kişi çətin dolanmağımı nəzərə alıb, 180 kq ətin çekini 
yazıb verdi mənə”. 

Ah kişinin bacısı oğlu Rəsulov Əmir rayonda rəhbər vəzifələrdə iş- 
ləmiş və çox hönnət qazanmış ziyalı idi. O, danışırdı ki, institutu qurta- 
randa iş üçün rayon partiya komitəsinin birinci katibinin qəbuluna get- 
dim. O, məni qəbul etdi, ancaq dedi ki, sən niyə iş istəyirsən? Sənin da- 
yın yol gedən bütün sərnişinlərin həm yemək, həm də yol pulunu verir, 
get səni də saxlasın. Əmir isə baş saxlamaq üçün deyil, dövlətə, xalqa 
xidmət etmək üçün təhsil aldığını deyir. Bu söz katibin xoşuna gəlmiş, 
onun yaxşı kadr olduğuna əmin olduqdan sonra rayon icraiyyə komi- 
təsinə işə götürmüşdü. 

Alı kişi hara getsə, adətən, taksi ilə gedərmiş. Bir gün elə olur ki, 
Əmir və oğlu Eldarla avtobusla Ağdama getməli olur. Günorta sürücü av- 
tobusu Zarıslı yeməkxanasının yanında saxlayır, sərnişinlər yeməkxanada 
çörək yeyirlər. Alı kişi avtobusda nə qədər sərnişin var imiş hamısının 
yemək pulunu özü verir. Avtobus Ağdama çatanda yenə hamının yol pu- 
lunu ödəyir (Görünür, bu əhvalat birinci katibin qulağına çatıbmış). 

Alı kişiyə el arasında “Qızıl Alı” deyərdilər. Bu ləqəbi ona var-döv- 
lətinə görə deyil, xasiyyətinə, səxavətinə və mərdliyinə görə vermişdilər. 

Alı kişinin həyat yoldaşı Pakizə 2007-ci ildə rəhmətə getdi. Çox 
müasir və xanım-xatın qadın idi. Həyatından da çox razı idi. O, hərdən 
bizə böyük qaynı Miralıdan xoş xatirələr danışardı. 

Miralı kişi Alının diplom alması və təyinatı ilə əlaqədar Bakıya gə- 
libmiş. O, Bakıda əslən Laçının Soyuqbulaq kəndindən olan dostu Sadıq- 
gilə gedir və onun bacısı Pakizəni görür. Qız o qədər xoşuna gəlir ki, onu 
istəkli qardaşı Alıya alacağına qərar verir. Pakizə bibi danışırdı ki, o, nur- 

lu kişi bizimlə xudahalisləşib gedəndə mənim əlimi gülə-gülə, səmimiy- 
yətlə sıxdı. Elə həmin günün səhərisi bir də gördüm yaraşıqlı bir oğlanla 
bizə gəldi. Sözün qısası, Alıyla Pakizə hər ikisi bir-birini çox bəyənirlər 
və o dövrün adət-ənənəsi ilə Miralı Pakizəni alır qardaşı Alıya. 

Pakizə Miralının yolunu bir qayınata qədər həmişə saxlayırmış. Qı- 
sa müddətdə ona hörməti o qədər artmışdı ki, söz düşəndə deyərdi: “Mən 
Miralı kimi yaxşı adam hələ görməmişəm”. Miralı rəhmətə gedəndən 
sonra onun övladlarına aclıq illərində öz balaları kimi baxmışdı. 

Ah kişiyə Allah- təala 6 oğul əta edib: Eldar, Məmməd (Mamed), 
Müşfiq (Mişa), Kərəm, Alim və Mütalib. 

Eldar ali təhsilli rus dili və ədəbiyyatı müəllimidir. Uzun illər Hacı- 
xanlı və İmanlar kənd məktəblərində müəllim işləmişdir. Köçkünlük döv- 
ründə Sumqayıtın H.Z.Tağıyev qəsəbəsində məskunlaşmış və orada fəa- 
liyyət göstərən İmanlar kənd orta məktəbinin direktoru (2003-2011) işlə- 
mişdir. 2011-ci ildə isə “Fəxri fərman’la təltif edilərək yaşla əlaqədar tə- 
qaüdə çıxarılmışdır. 

Həyat yoldaşı Elmira Şahverdi qızı, övladları: Fərqanə, Pakizə, 
Gülnarə, Şərafət, Səxavət, Sənan, Lamiyə. 

Məmmədin (Mamed) həyat yoldaşı Natella, övladları: Asəm, Şəbi- 
nə, Nurlanə, Elnarə və Vüsal. 

Müşfiqin həyat yoldaşı Mahirə Bayram qızı, övladları: Ramil, Gü- 
nay, Ruslan. 

Kərəmin həyat yoldaşı Yelena, övladları: Emin, Cəmalə. 

Alimin həyat yoldaşı Səadət Teyyub qızı, övladları: Gülmirə, Or- 
xan, Şəbnəm. 

Mütalibin həyat yoldaşı Rahimə Əmir qızı, övladları: Rövşən, Xəy- 
yam. 

. . . 1970-ci il martın əvvəli idi. Qəfil qara xəbər zəhərli bomba kimi 
partladı. Ah kişi ölmüşdü. Bu qara xəbər hamını sarsıtmış, hamını ağlat- 
mışdı. Bütün el Ah kişinin qapısına tökülmüş, çadırlar qurulmuşdu. Qa- 
dınların şaxseyindən körpə uşaqlar bayılıb çır-çır çığırır, ancaq heç kimsə 
balasına yiyə durmurdu. Qadınların ah-naləsi dağı-daşı yandırır, kişilərin 
hönkürtüsü zamanı dayandırırdı. Sanki İsrafil şurunu çalmışdı. 

O vaxt 7 yaşım var idi. Mən hələ belə müsibət görməmişdim. Qələm 
mama: “Ah, Ah! Ay Alı!! Ay qardaş!!!” - deyə çığırır, ondan cavab 
almayanda bayılıb özündən gedirdi. Üzərinə su səpib onu bir təhər ayıl- 
dırdılar, ancaq o, ayılandan bir qədər sonra nə baş verdiyini anlayır, yenə 
qardaşını haraylayır, sonda huşunu itirirdi. Bu hal dəfələrlə təkrar olurdu... 


43 




Laçın yurdu - №2(5), 2012 


Yas mərasimində iştirak edən Səyyah Məhəmməd o günü böyük bir 
şeirlə təsvir etmiş, ancaq yaddaşımda bir bəndi qalmışdır: 

Bu gün Şəlvə eli batıbdır yasa, 

Sanki dünya Süleymanı itirib. 

Xətir, hörmət ilə ad-san qazanmış 
Ah kimi mərd insanı itirib. 

Ah kişinin qırxı çıxanda, artıq yurdumuza bahar gəlirdi. Həyətlərdə- 
ki və kəndin kənarındakı armudlar, alçalar, almalar o qədər çiçəkləmişdi 
ki, yarpaqlar da açmağa sanki yer tapmamışdı. Əzgillərin, kolların dibini 
bənövşə, Alameşəni, Almaları, Tiryolunu - bütün meşələrin seyrək yerlə- 
rini nərgiz bəzəmişdi. Bütün çılpaq yerləri, meşə talalarını gömgöy ot 
örtmüş, cürbəcür çiçəklər açmışdı. Çəmənlikdə uşaqlar kəpənəkləri qovur, 
arılar da çiçəkdən-çiçəyə qonurdu. Elektrik məftillərinin üstünə qatar kimi 
düzülmüş arıquşları da arabir şığıyıb şikarını havada udur və qayıdıb öz 
yerinə qonurdu. Ağaclar çiçəyini tökər-tökməz almalar, armudlar, 
palıdlar, ulaslar, göyrüşlər - bütün bağlar, meşələr yaşıl paltarda göründü. 
Quşlar sevinib oxuyur, Sarıköynək o ağacdan bu ağaça səkirdi. Artıq 
qaranquş özünə yuva qurmuş, qəşəng Şanapipik də gəlib çıxmışdı. Bir quş 
da peyda olmuşdu - elə hey “bipbo-bipbo” deyirdi. Bir aylı gecədə iki 
başqası da gəldi. Biri evimizin sol tərəfində Qara Armudun, o biri sağ 
tərəfində Tirəki Armudun üstünə qonub, elə bil soraq edirdilər; Biri sanki 
İsa deyirdi, o biri Musa deyirdi. Musa: “tapdın?” - deyirdi, İsa: “yox“ - 
deyirdi. Musa hey sual edirdi, İsa da cavab verirdi, hər ikisi təkrar edirdi. 
Artıq gecədən xeyli keçirdi, nə quşlar susurdu, nə də mənim yuxum 
gəlirdi. Gözlərimi qapayan kimi Qələm mama da: “Ah, Ah! Ay Alı!! ay 
qardaş!!!” - deyə fəryad edirdi. Nə o, qardaşını tapa bilirdi, nə də quşlar 
axtardığını. Hələ də xatirimdədi, 40 ildi unutma- 
mışam, Anam da mənə nağıl deyirdi: “Biri var idi, 
biri yox idi, zalım bir padişah var idi. Onun da iki 
çobanı var idi. Birinin adı İsa, o birininki Musa 
idi. Onlar qardaş idi... 

Qeyd: Bu mövzunun yazılmasında öz xatirə- 
lərində yanaşı, əsasən, sağlığında Şahverdi müəl- 
limdən Rəşid müəllimin götürdüyü qeydlərdən, 

Alı kişinin oğlu Eldar müəllim və Miralının qızı 
Sərmayənin xatirələrindən istifadə edilmişdir. 

Dilafət RƏSULOV 

Kamil VƏFADAR 

SÖZ DƏ BİR CÜRƏ 
SAVAŞDI 

Bu sözlərə soyuq baxma, 

Can odumdan çıxartmışam. 

Sehirli quş lələyidi, 

Qanadımdan çıxartmışam. 

Yenə xəyalım qarışdı, 

Susdum, ürəyim danışdı... 

Söz də bir cürə savaşdı, 

İnadımdan çıxartmışam. 


POEZİYA 



TƏZƏGÜL XALAMIN 
XATİRƏSİNƏ 


Sənsizlik bir sinə dağı, 

Öyrət mənə yaşamağı. 

Səni yaddan çıxartmağı 
Tamam yaddan çıxartmışam. 

ADAM OLMAQ XATİRİNƏ 

Düzgün, ya çaş-baş qoyurlar, 
Yeyin, ya yavaş qoyurlar. 

Daş üstünə daş qoyurlar, 

İçində baş girləməyə, 

Bir dam olmaq xatirinə. 

Mən ruhumu kamsız qoydum, 
Dam-daşımı şamsız qoydum. 
Mən başımı damsız qoydum, 
Adam kimi yaşamadım, 

Adam olmaq xatirinə. 

Səndən gələn ağrım-acım, 
Ömrüm boyu ehtiyacım. 
Kirpiklərin dar ağacım, 

Sənə baxdım qan elədim, 

Edam olmaq xatirinə. 


Əllərimdə qüdrət yoxdu, 
Yolundan saxlasın səni. 
Kirpiklərim qandallıdı, 

Göz görmür yoxlasın səni. 

Dirikən ağlanan canım, 

Yüz yerdən dağlanan canım. 
Qapısı bağlanan canım 
Nə cürə haqlasın səni. 

Orda qışdı, yaydı görən, 

Bu nə acı paydı görən? 
Qıyan necə qıydı görən, 
Qara yer çulğaşın səni. 

Qəfil ağrın-acın gəldi, 

Ölüm adlı tacın gəldi. 

Yəqin gedən bacın gəldi, 
Doyunca ağlasın səni. 

KİMLƏR KEÇDİ BU DÜNYADAN 
XASAY CABBAROV 

Xasay Mahmud oğlu Cabbarov 19 mart 
1936-cı ildə Laçın rayonunun Kərəviz kəndində 
doğulub. 1942-1949-cu illərdə Ağanus kənd 
yeddi illik məktəbini bitirmişdir. 1949-1953-cü 
illərdə Laçın Pedaqoji Məktəbində ibtidai mək- 
təb müəllimi ixtisası almışdır. 1 953- 1955-ci il- 
lərdə Laçın şəhər 1 №li məktəbində ibtidai sinif 
müəllimi işləmişdir. 

1955-ci ildə Azərbaycan Dövlət Pedaqoji 
İnstitutunun tarix-filologiya fakültəsinə daxil olmuş, 1960-cı ildə həmin 
institutu fərqlənmə diplomu ilə bitirmişdir. Təhsil aldığı illərdə məqalə- 
ləri "Gənc müəllim" qəzetində dərc olunmuşdur. 1960-1969-cu illərdə 
Laçın şəhər l№li orta məktəbində tədris hissə müdiri və müəllim işləmiş- 
dir. 30 iyul 1965-ci ildə ictimai həyatda səmərəli fəaliyyətinə görə “Fəxri 
fərman”la təltif edilmişdir. 1967-1972-ci illərdə Azərbaycan EA Nəsimi 
adma dilçilik institutunun dissertantı olmuşdur. 25 oktyabr 1968-ci ildə 
ideoloji işdə fəaliyyətinə görə fəxri fərmanla təltif olunmuşdur. 

29 may 1972-ci ildə "Azərbaycan dilində tabu və evfeın i z ini ər" 
mövzusunda dissertasiya müdafiə edərək, filologiya elmləri namizədi 
alimlik dərəcəsi almışdır. SSRİ Ali Attestasiya Komissiyasının qərarı ilə 
dosent elmi vəzifəsinə layiq görülmüşdür. Azərbaycan Pedaqoji İnstitutu- 
nun Xankəndi filialında işləməyə dəvət edilmiş, dosent elmi vəzifəsində 
çalışmışdır. 30 illik uğurlu elmi-pedaqoji fəaliyyətinə görə Azərbaycan 
SSR Ali Soveti Rəyasət Heyətinin fərmanı ilə Azərbaycan SSR "Əmək- 
dar Ali Məktəb işçisi" fəxri adma layiq görülmüşdür. Xankəndi Pedaqoji 
İnstitutunda partiya komitəsi katibi, fakültə dekanı, Azərbaycan dili ka- 
fedrasının müdiri vəzifələrində çalışmışdır. 

"Müasir Azərbaycan dilinin bədii üslubunda obrazlılıq problemi" 
mövzusunda doktorluq dissertasiyasını müdafiə edib, Dilçilik İnstitutu- 
nun İxtisaslaşmış Müdafiə Şurasının qərarı ilə filologiya elmləri doktoru 
alimlik dərəcəsi, Azərbaycan Respublikası Ali Attestasiya Komissiya- 
sının qərarı ilə professor elmi adı almışdır. 1988-ci ildən 1991-ci ilədək 
Azərbaycan İnşaat Mühəndisləri İnstitutunun Azərbaycan dili kafedra- 
sında professor, 1991-ci ildən 1996-cı ilədək Azərbaycan Texniki Uni- 
versitetində Azərbaycan dili kafedrasının müdiri vəzifəsində çalışmışdır. 
7 elmi əsərin, 43-dən çox elmi məqalə və tezislərin müəllifi olub. 
Kitablarından biri "Bədii ədəbiyyatda obrazlılıq" adlanır. 

Xasay Cabbarov 2 fevral 1996-cı ildə Bakı şəhərində vəfat edib. 

POEZİYA 


Maarif KÖÇKÜN 

SON QOYAQ TƏLAŞLARA 

Yaramız göz-göz olub, 

Qəlbimiz köz-köz olub. 

Dərdimiz söz-söz olub, 

Yazılıbdı daşlara. 

Ölkə ölkənin acı, 

Qırılır qardaş-bacı. 

Allah, sən çəkdir acı 
Kəmfürsət əyyaşlara. 

Dərdim məni silkələr, 

Ümidimdi bəlkələr. 

Arxa durub ölkələr 
İyrənc haykanuşlara. 

Susdurulur düz deyən, 

Qusmur haqqımı yeyən. 

Tapılınır bir söz deyən 
Erməni bayquşlara. 

Dili mənim dilimdi, 

Darda kömək əlimdi. 

Türk dünyası elimdi, 

Eşq olsun qardaşlara. 

Köçkün deyir sözləşək, 

Könüllü könülləşək. 

Türk elləri, birləşək, 

Son qoyaq təlaşlara. 



İLLƏRİ 

Qalxıram, yoxuşla çıxıram tilə, 
Dərib çiçəklərdən qatıram gülə. 
Harda var bu cənnət gözəllik belə, 
Gətirdim nəzərə-gözə illəri. 

Ötüb ömrümüzün getdi o dəmi, 
Ələndi üstümə kədəri, qəmi. 

İndi çək gözünlə bir rəssam kimi, 
Rəngləyib naxış vur, bəzə illəri. 

Gəzərdik, qayğısız dövran sürərdik, 
Sevincli günləri yarı bölərdik. 
Yığılıb bir yerə deyib-gülərdik, 
Xoşbəxt keçirərdik təzə illəri. 

Dolubdu könlümə fəryad, ah kimi, 
Açılmaz üzümə o, sabah kimi. 
Dolanıb gəzirəm bir səyyah kimi, 
Tapmıram gülməli, məzə illəri. 

Ötüb keçənləri soraqlayıram, 
Köçkünəm, illəri varaqlayıram. 
Yığıram üst-üstə, qalaqlayıram, 
Tuturam atəşə, sözə illəri. 

BİOQRAFİK TANITIM 

GÜNEL İSMİXANOVA 

İsmixanova Günel İldırım qızı 10 
sentyabr 1982-ci ildə Laçın rayonunda ana- 
dan olmuşdur. 2000-ci ildə Laçın rayon 2 
saylı orta məktəbini əla qiymətlərlə bitir- 
miş, elə həmin il Bakı Dövlət Universiteti- 
nin beynəlxalq hüquq və beynəlxalq müna- 
sibətlər fakültəsinə qəbul olmuş, 2004-cü 
ildə həmin fakültəni beynəlxalq hüquq ixti- 
sası üzrə bitirmişdir. Bundan sonra Bakı Dövlət Universitetinin magistra- 
turasında təhsilini davam etdirmiş, əla qiymətlərlə oxuduğundan 2007-ci 
ildə Bakı Dövlət Universitetinin doktoranturasına qəbul olmuşdur. Hal- 
hazırda da beynəlxalq ümumi hüquq kafedrasının doktorantıdır. “Ətraf 
mühitin beynəlxalq hüquqi mühafizəsi və insan hüquqları” mövzusunda 
dissertasiya üzərində işləyir. 

2004-cü ilin sentyabrından hal-hazıra qədər Azərbaycan Respub- 
likası İnsan Hüquqları üzrə Müvəkkili (Ombudsman) Aparatında işləyir. 
Qaçqınların və məcburi köçkünlərin işləri üzrə baş məsləhətçi, 1-ci dərə- 
cəli dövlət qulluqçusudur. 

2007-2010-cu illərdə Qərb Universitetində müəllim kimi çalışmış- 
dır. 7 noyabr 2010-cu ildə keçirilən parlament seçkilərində Laçın rayon 
121 saylı seçki dairəsindən deputatlığa namizədliyini irəli sürmüşdür. 

O, ABŞ, Fransa, Türkiyə, Rusiya, Gürcüstan kimi ölkələrdə insan 
hüquqları, qadın hüquqları, məişət zorakılığı və s. məsələlərə həsr olun- 
muş beynəlxalq konfranslarda iştirak etmişdir. 

Bir sıra beynəlxalq və yerli təşkilatlarda qadın hüquqları, gender 
əsaslı zorakılıq, erkən nikahlar və s. mövzularda təlimçi-ekspertdir. 

İki kitabın və 45-dək elmi məqalənin müəllifidir. 

Günel xanını ailəlidir, bir qızı var. Rus, ingilis və fransız dillərini 
bilir. Xarici dillər, ədəbiyyat, musiqi və tennis sevdiyi hobbilərdir. Ən 
böyük uğuru isə qazandığı dostlarıdır. 



Təqdim etdi: Ramil CƏBRAYIL 

BİZƏ YAZIRLAR 

“LAÇIN YURDITNUN REDAKSİYASINA 

Mən Nağıyeva Elnurə Əlibala qızı 12 noyabr 1985-ci ildə Qaraba- 
ğın əvəzedilməz bir hissəsi - Laçın rayonunun Vəlibəyli kəndində (Şəlvə 
dərəsi) doğulmuşam. Atam Nağıyev Əlibala Əliqulu oğlu dil-ədəbiyyat 
müəllimidir, mən də onun bu yolda davamçısıyam. Ali təhsilli filoloqam, 
ədəbiyyatı, poeziyanı çox sevir, hazırda arzuladığım, içimdəki özəl fikir- 
ləri püskürəcək roman üzərində işləyirəm. Səmimi, mənəviyyatlı, elmli 
və incəsənət duyumlu, eləcə də, sadə və qeyri-adi, maraqlı dünyagörüşə 
malik insanlarla ünsiyyətdə olmaqdan böyük zövq alıram. Düşünürəm ki, 
hər bir insanın öz maraqlı, açılmayan dünyası var. Təvazökarlıqdan uzaq 
olsa da, pis niyyətli insan deyiləm. Dərginizlə virtual tanış olub yazıları- 
mın çap olunmasını istədim. Qəbul etsəniz, məmnun olardım. 

Hörmətlə: Elnurə Əlibalaqızı 

BAYATILAR 


Mən aşiq, atam gələr, 
Kimsə yox, atam gələr. 
Qəlbim yerindən uçar 
Görsəm ki, atam gələr. 

Ətri gələr, 

Güllərin ətri gələr. 
Göndərdiyi sovqatdan 
Anamın ətri gələr. 

Dəryada sicim gördüm, 
Çəkdikcə ucun gördüm. 
Qardaş soyuq bulaqdır, 
İçdikcə gücün gördüm. 

Hər sözü demək olmur, 
Hər gülü dərmək olmur. 
Qardaş elə bir paydır 
Kimsəyə vermək olmur. 


Çöllərdə biyan gördüm, 
Qəlbimi duyan gördüm. 
Mən hər gecə yuxumda 
Laçını viran gördüm. 

Qəfəsdə bülbül ağlar, 
Qəlbimi didib dağlar, 
Ata-anadan ayrı 
Gözlərim hər gün ağlar. 

Kim salıb dara səni, 
Çovğuna, qara səni? 
Nənə, əyirdiyin ip 
Aparar hara səni? 

Qardaşım başım tacı, 
Dərdlərimin ilacı. 
Gözümə işıq verən 
Ürəyimin möhtacı. 

DÜNYA ƏDƏBİYYATI 

ZƏFƏR ÜÇÜN DOĞULANLAR 


Robin ZİGER 


(Seçməli ixtisarlarla) 

-D avam ı- 

MÜVƏFFƏQİ YY ƏT 

Los Ancelesdə hamısı mənim kimi teatr çevrələrində gələcəkləri 
uğrunda mübarizə aparan ümidli insanlar olan bir qrup komediyaçı ilə 
oturub-durduğum zamanları xatırlayıram. Oraya bir il ərzində dünyanın 
ən rəqabətli bazarında çalışaraq öyrənə biləcəyim hər şeyi öyrənməyə 
getmişdim. 1985-ci iliydi və oyunun adı rock’n roll (rokenrol) idi. Başarı 
zənginlik, şöhrət və şəhərdəki restoranlarda növbəyə durmama imtiyazı, 
böyük sürətli maşınlar, gözəl qadınlar və Beverli Hillsdə bir villa, arzu- 
sunda olduğunuz mükafatları almaq, Həzrəti İsanın bu şəhərdə saxlandığı 
deyilən Müqəddəs kasasında yemək yemək deməkdi. 

Altı ay idi ki, oradaydım və klub çevrəsində özümə yavaş-yavaş bir 
yol açmağa başlamışdım. Hələ ki, bir kimsə mənə pul ödəmirdi, fəqət ən 
azından həftə sonları çalışırdım və hər an kəşfedilməm ehtimalı vardı - 
hamımızın çox ümid etdiyimiz ehtimal. Axı heç kim dərhal kəşf edilmir. 
Haqqında danışacağım o gün mən yenə bir qrup komediyaçı ilə ən sev- 
diyimiz bir mövzuya dalmış bir şəkildə bütün gecəni açıq olan bir ka- 
fedəydik ki, haradasa düşünmədən həmin komediyaçıları adətən iki bəlli 
qrupa ayırdığımızı fərq etdim: bir qədər qabiliyyətləri olsa da zirvəyə 
qalxmaq imkanları çox az olanlar və bizdən açıq-aşkar daha bacarıqlı, yə- 
ni “şanslı” olanlar. 

Şansın müvəffəqiyyətin ən önəmli təyinedici ünsürü olduğu düşün- 
cəsindəydik: Hamımız zirvəyə qalxmaq üçün lazım olan hər şeyə sahib 
olduğumuzu və şansın gəlib bizi tapacağını umurduq. Lakin şansa bu 
gözlə baxmaqda yanılırdıq. Əslində buna nail olanlar əsla yalnızca elə 
ummadılar, - inandılar. Aramızdakı fərq bu idi. Başarı və başarısızlıq 
arasındakı fərq bu idi. 

Qəti bildiyim bir həqiqət var. Başarı bir şans məsələsi deyildir. Şans 
gəlişi gözəl bir tale məsələsiykən başarı bir lahiyələndirmə məsələsidir. 

Başarı bir lahiyələndinnə məsələsidirsə, onda bəs layihə nədir? 

Bu sualın cavabı başarının anlamını qavramaqdan başlamalıdır. Siz- 
dən həyatdan gözlədiyinizin nə olduğunu soruşsam, mənə cavabınız nə 
olardı? 

Pul, şöhrət və bəlkə də fərdi azadlıq. Eynən bir çox şirkətin qazanc, 
böyümə və tanınma istəyi kimi. 

Amma çoxlu pulunuzun olması sizi başarılı edərmi? Əlbəttə ki, 
yox. Belə olsaydı lotereyada udanlar, bank soyanlar və böyük mirasa sa- 
hib olanlar elə öz-özlüyündə başarılı insanlar sayılardı. Bəs şöhrət necə? 
Tarix şöhrətin fərdi azadlıq uğrunda mübarizə aparıb ona nail olmaqdan 
daha artıq müvəffəqiyyət və ya səadət gətirmədiyini göstərmişdir. 

Cavabın başqa bir yerdə, başarının ən yaxşı şəxsi və peşə hədəf- 
lərinizə addım-addım çatılması kimi qəbul edilməsində olduğuna inanı- 
ram. Zənginlik, şöhrət və sairləri yalnız bu məqsədlərə çatılınası yoluyla 
hasil edilən əlavə bəhrələrdir. 

Başarılı bir adamdan həyatdan nə gözlədiyini soruşun; cavab qeyri- 
müəyyən və ya ümumi olmayacaqdır. Sizə müvəffəqiyyətin onun üçün 
nə anlama gəldiyinin açıq bir tanıtımını verəcək, özünün çatmış olduğu 
və ya amacları konkret bəllilənmiş bir hədəf göstərəcəkdir. Amma bu hə- 
dəf bankdakı bəlli bir məbləğdə pul və ya ümumi bir xoşbəxtlik halı ol- 
mayacaqdır. Gerçəkləşməsi arzulanan bir məmnunluq yaradan çox dəqiq 
bir hədəf olacaqdır. 

Başarı bir tale məsələsi deyildir, bir plan məsələsidir. Qazananların 
əllərinə heç də daha çox fürsət düşmür, fürsətləri onlar özləri yaradırlar. 
Əngəllərə onlar pis bir şey kimi deyil, qiyafəsini dəyişmiş fürsətlər, ba- 
carma yönümündə qərarlılıqlarını gücləndirəcək şanslar kimi baxarlar. 

Gələcək üçün qurduğunuz xəyal hər nə olursa olsun, gerçəkləş- 
dirilməsi imkan daxilindədirsə, ona çatılması da imkan daxilindədir. Fə- 
qət hədəlini gerçəkləşdirmək, bir tezvarlanma planının gizli şifrəsini və 
ya çərçivəsini açıqlayacağı ümidiylə (bu kitab daxil olmaqla) hər hansı 
bir kitabı oxumanın sonucunda olmayacaqdır. Çünki həyatınızın başarı 
və xoşbəxtlik yönündə irəliləməsini istəyirsinizsə, özünüzü tam ciddi bir 
şəkildə həsr etməniz, elə özünüzəcə dəfolunmaz bir inanc duymanız, bö- 
yük bir şövqlə məqsəd qoymağınız və hədəfinizdən gözünüzü bir an belə 
ayırmamağınız gərəkdir. 

Yaxşı yaşayan, tez-tez gülən və çox sevən insan başarılı insandır. 

Robet Lyuis Stivenson (1850-1894) 

Tale bu çərçivədə yer almaz. Orada düşünmə tərziniz və mövqe- 
yiniz yer alar. 

Başarınız sizin məsuliyyətinizdir. Başqa heç bir kimsənin deyil. 

Bəzi insanlar bəzi şeylərin olmasını təmin edər, bəziləri olanları 
seyr edər, bəziləri isə onları sual dolu gözlərlə izlər. 

Anonim 

Hamımı/ onları zirvəyə aparacaq özəl xassələri - xarizmaları, lider- 
likləri, özünə güclü inamları olan, şəxsiyyətləri ilə başqalarını özlərinə 
cəlb edən, hər şeyi su içirmiş kimi edirlənniş kimi görünən insanlarla 
qarşılaşırıq. Bu fərdlər zəfər üçün doğulduqları duyğusuna sahibdirlər. 
Onların ortaq cəhəti haraya getdikləri barədə çox açıq bir fikrə, onları 
oraya götürəcək bir plana və oraya varacaqlarına dair sarsılmaz bir inama 
sahib olmalarıdır. Bunlar hamımızın əslində malik olduğumuz, fəqət ço- 
xumuzun necə nail olacağımızı və necə yararlanacağımızı unutduğumuz 
güclərdir. Hamımız zəfər üçün dünyaya gəlmişik və bunu gerçəkdən istə- 
yiriksə bu gücləri işə salmalıyıq. 

Müvəffəqiyyətin sizin məsuliyyətiniz olduğu və tale məsələsi ol- 
madığı kimi şans da özlüyündə başarıya gedən yolunuz üzərində əsla heç 
bir rol oynamaz. Burada önəmli olan taleyi necə qavramağınız və bunu 
öz xeyrinizə çevirməyə hazır olmanızdır. Çünki yalnızca bir hədəfi ger- 
çəkləşdirməyə odaqlandığınızda (fokuslandığınızda) şans əsəri olan olay- 
ları fürsət kimi qəbul edə bilərsiniz. 

Tale, hazırlıqların fürsətlə qarşılaşdığı anda olanlardır. 

Böyük Seııeka (m.ö.55 - m.s.39) 1 

Roma natiq və yazarı 

Fürsətlər durmazlar, gəlib keçərlər. 

Anonim 

Önəmli olan şansın özü deyildir, onunla nə 
etdiyimizdir. Önəmli olan sizə nə olduğu deyildir, 
sizin onu necə qəbul etdiyinizdir. 

Aradığınız müvəffəqiyyət sadəcə şansa bağ- 
lıdırsa, onda sizə gözəl şanslar diləyirəm, amma 
çox uzun bir müddət gözləməli olacaqsınız. 

(ardı var) 

Səlcuq türkcəsindən uyğunlaşdıram: 

Yusif Otaylı 



1 m.ö. - miladdan öncə 
m.s. - miladdan sonra 

PUBLİSİSTİKA 

İmdad ƏLİZADƏ 

YOL AĞRISI 
(III yazı) 

Üç gündür piyada yol gedirdik. Lakin adama elə gəlirdi ki, əsl əzab 
qarşıdadır, qarlı, şaxtalı Murovu aşmaq ağır əzab, zülm idi. Yanşaq kən- 
dindən sonra Murov dağı başlayır. Burada vəziyyət dəhşətli idi. Soyuq, 
çisginli, qarlı hava, piyada gedən qoca, qadın, uşaq, bir-birini itirib soraq- 
layan insanlar, yaşlı valideynlərini kürəyində daşıyanlar, arası kəsilmə- 
yən atəş səsləri, aclıq, susuzluq, yuxusuzluq, ümidsizlik... 

Yolda gördüyüm bir hadisə isə yaddaşımdan silinmir. Martın sonu, 
aprelin əvvəli təqvimlə yaz fəsli sayılır. Dağ yerinə bələd olanlar bilir ki, 
Kiçik Qafqazda, o cümlədən Laçın və Kəlbəcərdə qış aprelin sonunadək 
davam edir, bu yerlərə yaz xeyli sonra gəlir. 1992-1993-cü illərin qışı sərt 
keçmişdi. Yaşlı adamlar deyirdilər ki, belə sərt qış xatırlamırlar. 

1993-cü ilin fevral ayında ermənilər Ağdərənin böyük bir hissəsini 
Azərbaycan ordusundan geri almışdılar, strateji nöqtələri yenidən işğal 
etmişdilər. Tərtər- Ağdərə-Kəlbəcər yolu bağlanmışdı. Kəlbəcər və Laçı- 
nın bir hissəsi faktiki olaraq mühasirə vəziyyətinə düşmüşdü. Yalnı z 
Murovdan aşan yol qalmışdı. Ennənilər də Kəlbəcərə martın son günlə- 
rində qəfil hücum etmişdilər. İnsanlar ev əşyalarını, mal-qoyunlarını 
götürə bilməmişdilər. Amma atlı və piyada gedən adamların əksəriy- 
yətinin əlində saz vardı. 

Həmin insanlardan ikisi indi də gözümün qabağındadır. Yaşlı ana- 
sını əlindən tutub aparan orta yaşlı bir kişinin əlində yalnız bir qara dip- 
lomat və saz vardı. Cavan bir oğlan isə əlində göy bir bağlama və saz tut- 
muşdu. Xeyli insan evindən yalnız saz götürmüşdü. Qamışlı və Yanşaq 
kəndləri arasında yol gedirdik. Müharibənin dəhşətləri və insan faciəsi ilə 
üz-üzə qaldığın bir yerdə kiminsə əlində saz görmək insanda qəribə hiss- 
lər yaradırdı. Oğuldərəli qadınlardan biri əlində saz olan cavan oğlana 
narazılığını bildirdi: 

- Yaxşı ki, onu götürmüsən, saz bu gününə yaraşır. 

- Xala, dərdimi buna demək üçün götürmüşəm. Əlimdən heç nə 
gəlmir. 

Oğlan doluxsundu, gözləri yaşardı. . . 

Artıq qaranlıq düşmüşdü. Güclü sulu qar yağırdı. Murova dikəl- 
dikcə qara çevrilirdi. Yanşağı yenicə tərk etmişdik ki, “KAMAZ” marka- 
lı bir maşın gəldi. Əsgərlər “KAMAZ”a yalnız qadın, qoca və uşaqların 
minməsinə icazə verirdilər. Maşına minmək üçün amansız mübarizə 

gedirdi. Hamı canını düşmən caynağından qurtarmaq istəyirdi. Elə analar 
vardı ki, özü maşına qalxmışdı, körpə övladı yerdə qalmışdı, onu maşına 
mindirə bilmirdi, bəziləri isə övladını mindirmişdi, özü yerdə qalmışdı. 
Qadınların ağlaşması, yaxınlarını çağıran insanların naləsi ərşə dirən- 
mişdi. Bir hissəmiz maşına yığıldıq. Atları o birilərinə təhvil verdik. 

“KAMAZ”a minməyimiz bizi sevindinnişdi. Elə güman edirdik ki, 
maşın bizi Murovdan aşıracaq, ən azı Xanlara qədər aparacaq. Lakin 
ümidimiz əbəsmiş. “KAMAZ” bizi Murovun ətəyində, bir döngə qaldı- 
randan sonra düşürdü. Sürücü bildirdi ki, ona insanları dağın ətəyinədək 
apannaq tapşırılıb. Güclü qar yağırdı. Qarlı və palçıqlı yolda insan, ma- 
şın, heyvan əlindən tərpənmək mümkün olmurdu. Şaxta və aclıq bizi 
taqətdən salmışdı. 

Tirkeşəvənd kəndində özümüzlə gətirdiyimiz paltarları yerə tökmək 
məcburiyyətində qalanda anam atın yəhərinin üstünə bir yorğan atmışdı. 
O boyda evimizdən bizə bu bircə yorğan qalmışdı. Yanşaqda 
“KAMAZ”a minəndə, atı buraxmaq məcburiyyətində qalanda anam yor- 
ğanı götürdü, baxmayaraq ki, özü yeriyə bilmirdi. Dedi ki, qarlı dağa qal- 
xırıq, gecədir, vəziyyətin necə olacağını bilmək olmaz. Yorğanı kürəkdə 
apannaq asan deyildi. Sulu qar yorğanı islatmış, zindan kimi ağırlaşdır- 
mışdı. Amma soyuqdan donmamaq üçün anam onu ümid yeri kimi özü 
ilə aparmaqda israrlı idi. Mən və qardaşım isə uşaq olduğumuza görə ona 
kömək edə bilmirdik. 

Dayanmaq olmazdı. Bunun üçün nə yer vardı, nə də imkan. 
Murovun bir neçə dolamasını qalxmışdıq, “QAZ-66” markalı bir hərbi 
maşın gəldi. Kuzovu silah və sursatla dolu idi. Bir qrup adamı bu maşına 
yığdılar. Bu işi yenə də hərbçilər tənzimləyirdi. Əsgərlərin hamıdan bir 
tələbi vardı - yatmaq olmaz. Yaşlılara maşında olan uşaqların yatmasına 
imkan verməmək tapşırılırdı. “Yatan donacaq, yatmayın” deyə hamıya 
xəbərdarlıq edirdilər. 

Üç gün ac-susuz, yuxusuz yol gələsən, dizini qatlamağa imkan ola, 
yatmayasan - mümkün deyildi. Maşında olduğumuz müddətdə anam da- 
yanmadan məni və qardaşımı çağırırdı, yuxuya getməyimizə imkan 
vennirdi. Səhər dedi ki, hərəniz bir tərəfdə idiniz, səni oyadırdım, Babək 
yatırdı, Babəki oyadırdım, sən yatırdın. 

Bir neçə dolama qalxandan sonra əsgərlər bizi maşından düşür- 
dülər. Artıq maşın hərəkət edə bilmirdi, yolda ucsuz-bucaqsız tıxac ya- 
ranmışdı. Yolun elə hissəsi vardı ki, maşınlar üç sıra dayanmışdı, hamısı 
da işlək vəziyyətdə, işıqları yanılı. Bu, piyadalara kömək edirdi. 


54 




Laçın yurdu - №2(5), 2012 


Əsgərlər söylədilər ki, dayanmaq olmaz, hərəkət etmək lazımdır. 
Biz yenidən getməyə başladıq. Güclü qar yağırdı. Yol boyu bir neçə 
yerdə maşın təkəri, maşınlardan götürülən mebellər yandırılmışdı, insan- 
lar ocaqların başına toplanır, bir qədər isinəndən sonra yollarına davam 
edirdilər. Yanan təkərin qara tüstüsünə baxmayaraq ocağın ətrafında bir 
neçə dəqiqəlik dayanıb isinmək adama güc verirdi. Gecə saat 3-4 arası 
idi, qar hələ də kəsməmişdi, biz yavaş-yavaş Murovu qalxırdıq. Yerdən - 
maşınlardan birinin yanından bir alma tapdım. Onu dörd yerə böldüm. 

Yuxarı qalxdıqca hərəkət etmək daha da çətinləşirdi. Murov da- 
ğının hər iki üzündə, təxminən dağın orta hissələrində el arasında “Yol 
evi” deyilən məntəqələr vardı. Bu məntəqələrdə əsasən yol işçiləri qalır- 
dı, yeməkxana kimi istifadə olunurdu. Səhərə yaxın “Yol evi”nə çatdıq. 
Əsgərlər qapıda dayanmışdılar, insanları məntəqənin zalına yığır, yarım 
saatdan sonra boşaldıb başqa qrupu yığırdılar. 

İçəridə soba yanırdı, ayrıca tibb otağı təşkil olunmuşdu. Ayağını 
şaxta vuranlara, yaralılara, uşaqlara, vəziyyəti ağır olanlara yardım göstə- 
rilirdi. Zal dolu idi. Sobanın yanma yaxın oturmuşdum. Orada yuxuya 
getdim. Bir azdan anamın səsinə oyandım. Bizim qrupun içəridə qalma 
müddəti başa çatmışdı, məntəqədən çıxıb yolumuza davam etdik. 

Səhər açılırdı. Qar səngimişdi, yol buz bağlamışdı. Murovun yuxarı 
hissəsi qara batıb qalan, sürüşüb yoldan çıxan maşınlarla dolu idi. Bir 
tərəfdən də şaxtadan donub ölmüş heyvanlar doldunnuşdu yolu, mal- 
qoyun leşindən tərpənmək mümkün deyildi. 

Günortaya yaxın Murovu aşdıq. Bu bir ildən də az müddətdə mən 
bu yolu beşinci dəfəydi gedirdim, ikisini piyada olaraq. Dağı üzü aşağı 
düşmək də asan deyildi, hava qatı dumanlı, yer isə buz idi. Ayağımız yer 
tutmurdu, sürüşüb yıxılırdıq. Anam isə hərəkət edə bilmirdi. Mənim aya- 
ğımda rezin çəkmə, anamda isə rezin qaloş vardı. Ayaq geyimlərimizi 
dəyişdik. Anama rahat olsun deyə. Amma xeyri olmadı. 

“Yəqin ermənilər atanızı öldürdü, indidən sonra oradan sağ adam 
gəlməz. Böyüksüz qaldıq. Mən sizi necə böyüdəcəm? Ev yox, mal-qoyun 
yox. Evimiz yıxıldı...”. Bunu Murovun ətəyinə çatanda dedi anam. Sonra 
da ağladı. Mən də ağladım. Babək də. 

Bir qədər aşağıda üzü Kəlbəcərə böyük hərbi karvan dayanmışdı. 
Əsgərlər dəmir qablarda bizə halva verdilər. Yeyib özümüzə gəldik. 

Böyük dayım Hüseyn Talıbov və qohumlarımız burada idi. Dayım 
bir neçə gecə burada bizi gözləmişdi. Arxamızca gəlmək istəyib, amma 
əsgərlər icazə verməyib lənniş. Hərbçilər Murovu aşıb Kəlbəcərə sarı 
getməyə də qoymurdular. 

Dayım dedi ki, bacı-qardaşlarım sağ-salamat gəlib çıxıblar, onları 
öz evinə (Tərtər rayonunun Hüsənli kəndinə) aparıb. Bizi maşınla Hacı- 
kəndə gətirib bir binada yerləşdirdilər (ya uşaq bağçası, ya da sanatoriya 
binası idi). Gecəni orada qaldıq. Sabah dayım bizi öz evinə, bacı-qar- 
daşlarımın yanma apardı. 

Balaca qardaşım Xıdırın onda dörd yaşı vardı. Dayımgilə çatanda o, 
maşına tərəf qaçdı, anamı qucaqlayıb “Elə bilirdim səni bir də görməyə- 
cəm” dedi. 

Atamdansa xəbər yox idi... 


Hüsənli kəndində məskunlaşdıq. Mən dayıma təsərrüfat işlərində 
kömək edirdim, mala gedirdim hər gün. Atam gəlmədiyinə görə gözümüz 
yolda qalmışdı. Evdə dəhşətli vəziyyət vardı. Nənəm Rəhimə İbrahimova 
günlərlə yemək yemir, su içmirdi. Sanki ondan bir qədər aralıda 
dayanmış insanı çağırırmış kimi atamı səsləyir, ağlayırdı. Eyni zamanda 
ümidini də üzmürdü, deyirdi ki, Əli sağdır, gələcək. Müxtəlif rayonlarda 
məksunlaşmış qohumlarımız tez-tez bizə baş çəkir, hər dəfə də Hüsənliyə 
atamı görmək ümidi ilə gəlirdilər. 

Mal otara-otara elə hey Allaha yalvarırdım ki, atam gəlib çıxsın. 
Ağlayırdım. Hər gün. Amma evdə ağlamırdım. Demək olar, hər 
gün mənimçün nahar yeməyi gətirən dayım bir neçə dəfə ağladığım vaxt 
gəlib çıxmışdı: “Kişi də ağlayar? Sən indi hamıdan böyüksən, ağlayanları 
sakitləşdirmək əvəzinə özün ağlayırsan. Darıxma, ata gələcək. Müvəqqəti 
çətinlikdir”. 

Evə gələndə qardaşlarımla, bacılarımla, nənəmlə zarafat edirdim, 
taxtadan gitara düzəldib “dınqıldadırdım”. Hamı qəm-kədər içindəydi 
deyə anam buna görə bir neçə dəfə məni danlamışdı da. 

Bizim “xına inək” adlandırdığımız bir böcək var. Bəzi bölgələrdə 
ona “uçağan” deyirlər. Kənd uşaqları yaxşı bilir, kiminsə gələcəyini göz- 
ləyirsən, kimin üçünsə darıxırsansa yerdən bir “xına inək” götürüb, ar- 
zunu deyib uçurursan. Oğuldərədə yaşayanda həmişə səbirsizliklə əmim 
Ağa Laçmhnm nə vaxt və hansı istiqamətdən gələcəyini gözləyirdik. İna- 
nırdıq ki, “xına inək” əmimin haradan gələcəyini bizə xəbər verəcək. 

Dayımın mallarını otaranda gündə bəlkə yüz dəfə “xına inək” uçu- 
rurdum, atamdan xəbər almaq ümidi ilə. Hər dəfə üzümü Kiçik Qafqaz 
dağlarına, Ağdərə istiqamətinə tuturdum. Biz atamın dağlardan aşıb gələ- 

çəyini gözləyirdik. “Xına inək” isə əks istiqamətə - Bərdə, Ağcabədi isti- 
qamətində uçurdu. Bu da məni dəli eləyirdi. 

Onun mühasirədə qaldığı o günlərdə kiminsə mühasirədən çıxıb 
gəldiyi xəbərini alırdıq. Anam, dayılarım atamdan bir xəbər öyrənmək 
ümidi ilə həmin adamın yaşadığı yerə gedir, hər dəfə də ümidsiz geri 
qayıdırdılar. Atamı “gördüm” deyən olmurdu... Əmim də Bakıda müx- 
təlif dövlət qurumlarına, “Qızıl Xaç”ın Azərbaycandakı nümayəndəliyinə 
gedir, amma o da atamdan bir xəbər öyrənə bilmirdi. 

Atam 54 gündən sonra, 19 nəfərlə birlikdə gəldi. Onlar mü- 
hasirədən Kəlbəcər istiqamətindən yox, Laçın istiqamətindən çıxmışdılar. 
Tərtərə qarabağlıların “aşağı yol” dediyi tərəfdən gəlmişdi atam. “Xına 
inək” düz istiqamətə uçurmuş... 


Bir il əvvəlin, yəni 1992-ci ilin yayını biz Murovun ətəyində, Xan- 
lar rayonu ərazisində keçirmişdik. Bir dəfə atam Gəncə bazarına mal-qo- 
yun aparıb satmışdı. Onda məni də özü ilə aparmış, şəhərdə xeyli gəz- 
dirib pal-paltar, bir də ayaqqabı almışdı. 

O ilin payızında kəndimizə qayıtmış, kəndimizin qarlı qışını, təbii 
ki, qalın yun corab və çəkmə ilə yola vermişdik. Ona görə də o ayaq- 
qabıları, mən, demək olar, heç geyinməmişdim. 

Bir il sonra kənddən çıxanda biz o ayaqqabıları da götürmüşdük. 
Kəlbəcərin Tirkeşəvənd kəndində götürdüyümüz hər şeyi atmaq məc- 
buriyyətində qaldıq. Kənddən xeyli uzaqlaşandan sonra qəfildən fikrimi 
dəyişdim, geri qayıdıb ayaqqabıları götürmək qərarına gəldim. Atı çapıb 
gecələdiyimiz evin həyətinə gəldim. Əşyalarımız burdaydı. Atdan düş- 
mədən ayaqqabılarımı götürdüm, iplərini bir-birinə bağlayıb çiynimə at- 
dım. Fikirləşdim ki, Murovu aşanda ayağımdakı rezin çəkmələri çıxarıb 
bunları geyinərəm. 

Bizi Hacıkəndə aparası maşına minəndə qaloşlarımı çıxardım və 
ancaq onda gördüm ki, ayaqqabının bir tayı yoxdur, o biri tayı isə pal- 
tomun çiyin hissəsində olan düymədən asılı qalıb. 

Bir tay ayaqqabını Hacıkəndə, ordan da Tərtər rayonunun Hüsənli 
kəndinə gətirdim. Müharibənin, erməni işğalının acısını özündə daşıyan 
bir xatirə kimi saxlamaq üçün. 

1993-cü ilin sonu, 1994-cü ilin əvvəllərində ermənilər torpaqlarımı- 
zı işğal edə-edə gəlib Tərtərə də çatdılar. Biz Hüsənlidən də qaçmağa 
məcbur olduq. Qatara oturub Bakıya üz tutduq. Amma o acı xatirəni - 
Oğuldərədən Hüsənliyədək daşıdığım o tək ayaqqabını götürə bilmə- 
dim... 

Müzahiuı MEHVALIOĞLU 


POEZİYA 


YADINA SAL 

Göy üzündən ötən duma, 
Göz açınca itən durna. 
Harayıma yetən duma, 
Məni də bir yadına sal. 

Sevdalıyam yercə-göycə, 
Ana yurdun adı Göyçə. 

Öz hayına qalma təkcə, 
Məni də bir yadına sal. 

Sən ol mənim göz önümdə, 
Müzahimi gəz ünündə. 
Mənim bu qəmli günümdə 
Məni də bir yadına sal. 


BARIŞAQ 


MƏZAHİR 

Azərbaycanın Milli Qəhrəmanı 
Məzahir İzzət oğlunun 
əziz xatirəsinə 

Şəhərin hay-küyü sıxırdı səni, 
Doğma torpaqlara üz tutmalıydın. 
Xəyanət izini yağı düşmənin 
Vətəndən qazıyıb sən atmalıydın. 



Belə küsmək olmaz, belə naz olmaz, 
Gəl sənin könlünü alım, barışaq. 
Əllərim toxunsun qumral telinə, 
Dolansın boynuna qolum, barışaq. 

Alışım, odlanım, yanım, kül olum, 
Ya sənin qarşında məzlum qul olum. 
Zərif əllərində incə gül olum, 
Sevincdən saralıb-solum, barışaq. 


Atıldın döyüşə bir aslan kimi, 

Y ağının önündə bir tufan oldun. 
Sinən sipər oldu Vətən yolunda, 
Dönüb şəhid oldun, qəhrəman oldun. 

Hər vaxt yada düşdün, anıldı adın, 
Abidən bizlərçün ziyarət oldu. 
Analar, bacılar, qohum-əqrəba 
Səni göydə gəzib ürəkdə buldu. 


Yenə Müzahiməm, eşqimdə zərəm, 
Gəl desən yanma uçub gedərəm. 

Bu canı mən sənə peşkəş edərəm, 
Gəl sənin qurbanın olum, barışaq. 


Millət unutmadı əməllərini, 

Sən Vətən yolunda getdin, Məzahir. 
Məzarın üstünə güllər düzüldü, 

Gül olub torpaqda bitdin, Məzahir. 

PUBLİSİSTİKA 

VƏTƏN UĞRUNDA YANAN ÜRƏKLƏR 

Laçın rayonu köksündə minbir sirr gizlədən əzəmətli dağlar diya- 
rıdır. Yaranışından uca zirvələrində yaşayan məğrur qartalları dağların 
kralı hesab ediblər. Ucalıqda yaşayan məğrur qartallarla dağların qoynun- 
da yaşayan qartal xislətli kişilər arasında sanki təbii bir bağlılıq olmuş- 
dur. Dağlar kimi köklü, nəhəng, el qeyrətli kişilər. Bu yurdda doğulub 
boya-başa çatan, vətən torpağını ana qədər müqəddəs bilən, onu itirməyi 
ağlına sığışdıra bilməyən və Vətən yolunda öz şirin canlarından keçən 
KİŞİLƏR!!! 

Belə kişilərdən biri də Laçın rayonunun Qarıqışlaq kənd sakini, ali 
təhsilli fizika-riyaziyyat müəllimi, vətənpərvər ziyalı, nüfuzlu el ağsaqqa- 
lı, 66 yaşında Vətən yolunda şəhid olan atam İbiş Eyvaz oğlu Əsgərovdur. 

O, 1926-cı ildə Qarıqışlaq kəndində anadan 
olmuşdur. Uşaqlığı və gəncliyi sovet hakimiy- 
yətinin ilk illərinə təsadüf edən atam elə əzəldən 
öz iti zehni ilə, fəal şagird olması və yüksək təş- 
kilatçı qabiliyyəti ilə həm məktəb müəllimlərinin, 
həm də kənd camaatının dərin nüfuz və etibarını 
qazanıb. Əlaçı şagird olduğuna görə sinifdən- 
sinifə keçirilir və ona özündən aşağı siniflərə dərs 
keçmək hüququ verilir. 15 yaşında olarkən atam 
atasını itirir. Həm öz kəndimizdə, həm də başqa 
yaxın kənd məktəblərində müəllimlik etməklə 
ailəsinə kömək edir. Anası Nənəqız nənəm el ağbirçəyi, cəsarətli qadın 
olmuşdur. Bir çox xəstəlikləri təbii üsullarla müalicə edərək saysız in- 
sanlara sevinc bəxş etmişdir. O zaman kənd partiya özəyinin katibi, kol- 
xozda briqadir işləmişdir. 

Ölkənin başı üstünü qara buludlar alanda, faşizm dünyada tüğyan 
edəndə atam ərizə yazaraq cəbhəyə getmək istədiyini bildirir. Arxa cəb- 
həyə göndərilməklə vətənə xidmət edir. Müharibə qurtardıqdan sonra 
V.İ.Lenin adma APİ-də təhsilini davam etdirərək fizika-riyaziyyat müəl- 
limi ixtisasına yiyələnir və doğulduğu kənddə müəllim işləyir. On il mək- 
təb direktoru vəzifəsində çalışır. Gənc nəslin təlim-tərbiyəsində, xalqa, 
vətənə layiqli kadrlar yetişdirilməsində yorulmadan fəaliyyət göstərir. 
Rayonun başqa kəndlərindən, eləcə də kənar yerlərdən atamın yanma öy- 
rənmək üçün tələbə axını olur. Elmin müxtəlif sahələrində çalışan tələ- 
bələri həmişə deyirlər ki, bu çörəyi bizə İbiş müəllim verib. Öz qardaş- 

bacı, uşaqları üçün də atam çox zəhmətlər çəkib, çoxuna savad və təhsil 
verib. Ömür-gün yoldaşı - anam Suqra müəllimə ilə 40 il çiyin-çiyinə 
çalışaraq el üçün, vətən üçün yorulmadan xidmət ediblər. Bu xidmətlə- 
rinə görə atam əmək və müharibə veteranı adma layiq görülür, kənd və 
rayon sovetinə deputat seçilir. Ən çətin, həll olunması əngəlli məsələləri 
atam asanlıqla yoluna qoyardı. 

Böyük ailə başçısı idi. Anası 110 yaşında dünyasını dəyişdi. Özün- 
dən əvvəl anasına qulluq etdirirdi. Nənəm övladları arasında atamı lap 
çox istəyirdi. Həmişə deyirdi ki, gəlinim Suqra və övladları hamıdan yax- 
şı qayğıma qalırlar. Cənazəm İbişin çiynində getsin. 

Doqquz övlad böyüdüb başa çatdırıb. Elmi yüksək qiymətləndir- 
diyinə görə hamımıza ali təhsil verib. Allah ruhunu gündə min kərə şad 
etsin, ATA! 

Hündürboy, enlikürək, nurani sifətli, qartal baxışlı, ürəyitəmiz və 
çox kövrək bir kişi idi atam. Həqiqəti sevən, kasıbların, yetimlərin pəna- 
hı, ümüd yeri idi atam. Namərdliyə, qanunu pozanlara qarşı sərt idi atam. 
Sözünün ağası, qonaqpərvər, el ağsaqqalı idi. Onu tanıyanlar, onun iradə- 
sinə bələd olan yaşıdları mənə deyirlər ki, ay qızım, siz onu evdə ata kimi 
tanımısmız, onun xalq üçün elədiyi böyük xidmətlərini haradan hiləsini z ? 
El malını övladlarından üstün tuturdu. 

1970-1975-ci illərdə ermənilər torpaq iddiası edərək rayonun ən 
səfalı yaylağı olan “Qaragöl” yaylağının ennəni ərazisi olduğunu bəyan 
etdilər. Dəfələrlə yaylaqda olan dinc sakinlərə hücum edərək bu ərazi- 
lərin ennənilərə məxsus olduğunu, gölün adının “Sevan” olduğunu, mü- 
səlmanların qeyd-şərtsiz bu əraziləri tərk etməsini tələb edir və dava salıb 
çobanlarımızı döyür və incidirdilər. Hətta onları həbs edib Gorus həbsxa- 
nasına aparırdılar. 

Lap uşaqlıqdan məktəb bağlanan kimi atam bizi “Qaragöf’ə isti- 
rahətə aparırdı və iki ay yarım orada dincəlirdik. Ennənilərin bu işlərini 
atam qeyrətinə sığışdıra bilmirdi. Çobanlarımızı həbsdən azad etdirərək 
öz ailələrinə qaytardı. Bir səhər tezdən obada qışqırıq və qadın-uşaq ağla- 
mağı eşitdik. Hamımız alaçıqdan bayıra çıxdıq. Sadınlar kəndindən olan 
çoban Balayın ailəsi və uşaqları ağlayaraq bizə tərəf qaçdılar və atamdan 
imdad istədilər. Ermənilər Balayı döyüb aparmaq istəyirdilər. Atamı gö- 
rəndə elə bil ki, qurbağa gölünə daş atıldı. Atam onları hədələdi və Bala- 
yı onların əlindən aldı. Bu özbaşınalıqları görən atam rayon rəhbərliyin- 
dən tutmuş Bakı və Moskvaya qədər müvafiq orqanlara haqsız ennəni id- 
diaları haqqında müraciətlər etdi. Moskvadan və Bakıdan nümayəndə he- 
yətləri gəldi. Atam lap qədim Azərbaycan xəritəsini üzə çıxardaraq bu 

yerlərin həqiqətən qədim Azərbaycan ərazisi olduğunu faktlarla sübut 
etdi. Ara bir az sakitləşdi. Ennənilər müxtəlif tikinti materialları gətirib 
gölün dikdirində boşaltdılar və tikinti işinə başladılar. Xəbər atama çatan 
kimi gəldi. Ermənilərə məsləhət gördü ki, tikintini dayandırsınlar. Onlar 
dedilər ki, bu yerlər onlara məxsusdur, özləri bilərlər. Atam qəzəblənib 
onların alətlərini əllərindən alıb təpənin başından gölə tulladı. Ennənilər 
işi belə görüb maşınlara doluşub qaçdılar. O tikili son illərə qədər yarım- 
çıq qaldı. Atamdan rayon rəhbərliyinə və öz rayonlarına şikayət etdilər. 

Bir dəfə də göldən balıq tutub dinc sakinlərə baha qiymətə satan və 
motorla göldən Gorusa su vuran ennəni quldur Sedrakı atam bərk döydü. 
Ondan sonra Sedrak hər atamı görəndə deyirdi ki, İbiş müəllim, balığı 
daha baha satmıram. 

Atam bütün hüquqi orqanlara müraciətlər etdi. Ermənilərin saxta- 
karlığı haqqında yazılı məlumatlar verdi. Ermənilər atamı ən qorxulu və 
keçilməz düşmənləri kimi qələmə verdilər. Təməli lap qədimlərdən qo- 
yulan ərazi iddiası nəhayət 1990-cı illərdə yenidən alovlandı. Məlum 
hadisələr gözlərimiz önündə baş verdi. Torpaqlar qeyd-şərtsiz düşmənə 
verilirdi. Həmin dövrdə atam sovxoz direktoru vəzifəsində işləyirdi. “Bir 
həftədən sonra evlərinizə qayıdacaqsınız” fikirləri ilə camaat inandırılır, 
rayonlar bir-birinin ardınca boşaldılırdı. Atam heç cür bu fikirləri ağlına 
sığışdırmırdı. Ölkədə bir hərc-mərclik yaranmışdı. Atam Heydər Əliyev 
şəxsiyyətini yüksək qiymətləndirirdi. Həmişə bizə onun vətənə, xalqa 
olan böyük qayğı və sevgisindən danışırdı. Uzaqgörən siyasətçi, möhkəm 
iradəli, dönməz bir rəhbər olduğunu deyirdi. İndi belə bir rəhbərin ölkədə 
olmaması, özbaşınalığın artması, torpaqların qeyd-şərtsiz verilməsi atamı 
çox narahat edirdi. Elə buna görə də H. Əliyevin ölkəyə başçı gətiril- 
məsinin güclü tərəfdarlarından biri də atam oldu. Atam deyirdi ki, ölkəni 
bu bəladan yalnız H.Əliyev qurtara bilər. Heyif ki, bu böyük insan vətənə 
rəhbər gələndə atam artıq həyatda yox idi. Atamın yeganə arzusu tor- 
paqlarımızı bütöv, xalqımızın əminamanlıqda yaşamasını görmək idi. 

Kəndlərdə və sərhədlərdə könüllü özünümüdafiə dəstələri yarandı, 
qardaşlarım vətən keşiyində dayandılar. Hətta atam da cavanlara onlarla 
birgə vətən keşiyində dayanacağını demişdi. Batalyon komandiri demişdi 
ki, sən bizim ağsaqqalımızsan, oğlanların keşik çəkir. 

Bizim kənddən yuxarı kürd kəndlərindən köç dolu gələn maşınları 
yolun ortasında saxlayıb onları danlayırdı ki, ay namərdlər, adam da tor- 
pağı, vətəni qoyub qaçarını? Gəlin torpağımızı kişi kimi vuruşub qoru- 
yaq. Kəndlər boşaldılırdı. Mayın 10-da gecə atam və Nadir adlı qardaşım 
evə gəldilər. Rəngləri qaralmışdı, sakitcə anama, mənə və bacıma dedilər 

ki, tez hazırlaşın. Gecə maşınlarla kəndin bütün qız-gəlinləri çıxacaq. 
Mübahisə düşdü. Biz heç cür onları - əzizlərimizi qoyub getmək istə- 
mirdik. Atam, Nadir və iki ailəli qardaşım kənddə qaldılar, bizi gecə ikən 
sovxoz maşınları ilə Bərdəyə yola saldılar. 

Nadir ailənin üçüncü oğludur. Orta mək- 
təbi əla qiymətlərlə və əla xasiyyətnamə ilə bi- 
tirib. Qızıl medala layiq idi. Lakin anam məktəb 
direktoru vəzifəsində işlədiyinə görə medalın 
verilməsi bir az əngəlli idi. Ağlasığmaz fitri iste- 
dada malik, yüksək intellektual səviyyəli bir 
gənc, müəllimlərinin ən sevimli şagirdi, qardaş 
və bacılarının and yeri olub. Orta məktəbi bitirib 
komissiya ilə BDU-nun tarix fakültəsinə daxil 
olur. III kursda oxuyarkən Qarıqışlaq kənd orta 
məktəbində tarix müəllimi kimi fəaliyyətə başlayır. Sevimli müəllim, eti- 
barlı və səmimi dost, sirdaş, qardaş idi. 

Universal biliyi və möhkəm yaddaşı vardı. Hələ şagird olanda “Kom- 
somolskaya Pravda” və başqa rus dilli qəzet-jurnalları birbaşa tərcümə 
edərdi. Rus dib müəllimi fəxr edib deyirdi ki, mənim yetirməmdir. Uni- 
versiteti bitirib həmin il kənd soveti sədri (indiki icra nümayəndəsi) və- 
zifəsinə təyin olundu. İşlədiyi müddətdə xalq arasında dərin hönnət qazandı. 

1992-ci il mayın 10-da gecə bizi Bərdəyə yola saldılar. Bacım 
Zərifə həkim vaxtı ilə Bərdəyə gəlin köçmüşdü. Onlara gəldik. Əynimiz- 
dəki paltarla çıxmışdıq. Səhəri gün eşitdik ki, Laçın verilib. Atamla qar- 
daşlarım da orada, yollar bağlanıb. Onu da eşitdik ki, ennənilər atamın 
başına əlli milyon sovet rublu ilə pul qoyublar. Atamın torpaqlarımızın 
bütövlüyü uğrunda apardığı yorulmaz mübarizənin nəticəsi idi bu. Nadir 
danışır ki, kənddə 5-6 nəfər adam qalmışdı. Onlar da mal-heyvanlarını 
Kəlbəcər yolu ilə yığırmışlar. Mayın 18-də atamla Nadir həmkəndlimiz, 
92 yaşlı Hüseyn kişi ilə kəndin içindən keçən avtomobil yoluna çıxırlar. 
Yoldan 4 yük avtomobili keçir. Ev əşyaları ilə yüklənmiş imiş. Onları 
götürməyiblər. Sonradan gələn sepsiz traktorla rayon mərkəzinə tərəf 
gedirlər. Zabux kəndi yaxınlığına çatanda görürlər ki, kənd alov içəri- 
sindədir və atəş səsləri gəlir. Aydın olur ki, ermənilər kəndi zəbt edib, 
yolu bağlayıblar. Geri yolda onlar maşın karvanı ilə rastlaşırlar. Camaat 
öz ev-eşik əşyalarını maşınlara yükləyib, qız-gəlini və qocaları da köçün 
üstündə oturtmuşdular. Bütün maşın karvanı geri qayıdır. Sultanlar kəndi 
yaxınlığında yolun ortasında qəfildən atəşə tutulurlar. Nadir dərhal cavab 
atəşi açır və atışmaq üçün yolun kənarındakı dərinliyə tullanır. Atam 

maşının üstündən, Nadir isə yerdən atəş açaraq 20-25 metr aralıda olan 
quldurların 3-4-nü yerə sərirlər. Ermənilər ətrafa dağılışaraq silahsız dinc 
sakinləri atəşə tuturlar. Nadir bir neçə qız-gəlini döyüş meydanından 
çıxara bilib dağa tərəf aparır. Yenidən maşınlarda olan adamlara və ata- 
ma köməyə qayıdır. Qeyri-bərabər döyüşdə ata-oğul qəhrəmanlıqla ermə- 
nilərə qarşı vuruşaraq daha 10-15 nəfərin həyatını xilas edirlər. Hadisənin 
şahidləri və traktor sürən oğlan Nadir əsirlikdə olanda biz olduğumuz evə 
gəlib hadisələri danışırdılar. Onlar atam və Nadirin sayəsində sağ qalmış- 
dılar. Ölümdən qurtulduqlarına hələ də inanmırdılar. Bir sürücü söyləyir- 
di ki, biz elə bilirdik Nadir müəllimi də öldürüblər. Sağ qalmağına inan- 
mırıq. Ona iri çaplı silahdan atəş açaraq ağır yaraladılar. Çox qorxmaz 
oğlan idi. Ata-oğul şir kimi ermənilərə qarşı vuruşurdular. Qeyri-bərabər 
döyüş 40 dəqiqə davam edib. Nadiri qol və qılçından yaralayıblar. Yaralı 
halda yenə silahı yerə qoymayıb atəş açır. İri çaplı silahdan atəş açaraq 
Nadiri ölümcül yaralayırlar. Huşsuz halda yıxılır. Nadirin yıxıldığını 
görən atam öldüyünü zənn edir və qışqıraraq gülləsi qurtardığından əl 
atıb ermənilərdən birinin silahını alaraq bütün güllələri onlara səpələyir. 
Daha 7 nəfər qulduru məhv edir. Atamı diri tuta bilməyən ennənilər onu 
döyüş meydanında qətlə yetirirlər. İlahi, mən bu sətirləri necə qələmə ala 
bilirəm, “vərəqlər göz yaşlarımdan islanır”. Yaralarınıza qurban olum, 
ata, qardaş! ! ! Naməlum məzarına qurban olum, ay ata! ! ! 

Bostanda tağım ağlar, 

Basma yarpağım ağlar. 

Ölüncə mən ağlaram, 

Ölsəm torpağım ağlar. 

Nadiri huşsuz halda Gorusa girov aparırlar. Ayılan kimi atamı so- 
ruşur. Cavab alır ki, orada olanların hamısı öldürülmüşdür. 

Ailəmizə böyük faciə üz vennişdi. Atam həyatda yox idi, qardaşım 
əsirlikdə idi. Anamın üzünün qanlı şırımları sinəsinə axıb tökülürdü. Ya- 
zıq anam. Sinninin bu çağında sinəsinə çalın-çarpaz dağ çəkildi. Nadiri 
əsirlikdən qurtarmaq üçün iki ay yarım anamla qardaşım Süleyman həkim 
Qubadlı, Bərdə və Bakı arasında yollarda qaldılar. O vaxt Qubadlı rayonu 
hələ boşaldılmamışdı. Anama və qardaşıma etdikləri hörmətə görə 
Qubadlı rayonunun milis rəisi Nadir müəllimin və bütün Qubadlı camaatı- 
nın qarşısında baş əyirəm. Onlar o çətin zamanda anamgilə dayaq olmuş, 
kədərli anlarını onlarla birgə yaşamışlar. Bunu heç vaxt unutmarıq. 

Böyük çətinliklə Nadir əsirlikdən azad oldu. Şükür kərəminə, ilahi! 
Nadiri yenidən bizə sağ-salamat qaytardın. Bir gözümüz gülür, o birisi 
isə ağlayırdı. Atam həyatda yox idi. Atamın nəşini almaq istəyirdik. Hə- 

min vaxt müharibə daha da alovlandı. Qubadlı rayonu da işğal edildi, hər 
yerdən əlaqə kəsildi. Cənazəni ala bilmədik. 66 yaşlı ağsaqqal atam qar- 
daşım Nadirlə düşmənə qarşı vuruşub qəhrəmanlıq göstərərək 15 nəfərə 
qədər insanın həyatını ölümdən xilas ediblər. Atam Vətən uğrunda imam- 
lar kimi şəhid oldu: 

Ölüm sevinməsin qoy, ömrünü vermir bada 
El qədrini canından daha əziz bilənlər. 

Şirin bir xatirətək qalacaqdır dünyada 
Sevərək yaşayanlar, sevilərək ölənlər. 

Atam həyatda şərəflə yaşadığı kimi, ölümündən sonra da adı şərəflə 
yaşayır və yaşayacaq. Onu tanıyanlar, onu sevənlər, yaxın dostları atamın 
yoxluğunu qəbul edə bilmirlər. Qoşasu kənd orta məktəbinin müəllimi, 
atamın dostu Ənvər İsmayılov sanki ürəyinin yanğısını bu şeiri yazmaqla 
bir az yüngülləşdirir: 


Dövran səni ayrı saldı elindən, 
Eşitmədim bir turş kəlmə dilindən. 
Dığanın birisi namərd əlindən, 
Bəlkə boyanmısan qana, ay İbiş. 


Ad-sanın var idi Laçın elində, 
Maşınlar, texnika sənin əlində. 
Tapılmadı bir nişanən külündə, 
Dərdə necə dözsün insan, ay İbiş. 


İkiəlli tutdun kolxozu, varı, 

Dar gündə kimsədən görmədin karı 
Boynu bükük qoydun qızları, yarı, 
Getdi toy-büsatın, dövran, ay İbiş. 


Suqranm dərdini çatdırdın yüzə, 

Az qalıb dünyadan əlini üzə. 
Təskinlik olardı ölümün bizə, 

Qeyb oldun büsbütün, oğlan, ay İbiş. 


Nadir qayıdan kimi Ağcabədidə Taxtakörpü deyilən yerdə öz işinə 
- icra nümayəndəsi işinə bərpa olundu. Yenə də xalqının işinə can-başla 
qulluq etdi. 1996-cı ildən etibarən Bərdə rayon Qaradağlı kənd tam orta 
məktəbində direktor vəzifəsində çalışır. Öz xeyirxah xidmətlərini davam 
etdirməklə gənc nəslin təlim-tərbiyəsi ilə məşğul olur. Hər il neçə-neçə 
məzun yola salır. Ailə başçısıdır, iki övladı var. Bundan belə pis günlər 
görməyəsən, qardaş! Amin! 

Bu yazını 20 ildir ki, ürəyimdə çözələyirəm. Sənin keçdiyin şərəfli 
yolu vərəqləyirəm, ata. Bu yazını sənə layiq yaza bilməsəm də yazdım. 
Qoy gələn nəsillər, elin-oban, nəvələrin sənin kim olduğunu, necə şərəfli 
yollar keçdiyini bilsinlər. Ümid edirəm ki, sənin və oğlun Nadir müəlli- 
min Vətən uğrunda etdiyiniz şanlı qəhrəmanlıqlar vətənimiz, xalqımız 
tərəfindən dəyərləndirilib əsl qiymətini alacaqdır. Biz bu günü ümidlə 
gözləyirik. 

Rəfiqə ƏSGƏROVA, 
Laçın rayon Ağaııus kənd orta məktəbinin müəllimi 

OĞULDƏRƏ ŞƏHİDLƏRİ 

Nəcəfov İbadət Nəcəf oğlu 1972-ci il yan- 
varın 2-də Laçın rayonunun Oğuldərə kəndində 
anadan olub. 1979-cu ildə Oğuldərə kənd orta mək- 
təbinin I sinfinə gedib, 1989-cu ildə həmin məktəbi 
qurtarıb. 1990-cı ildə hərbi xidmətə çağırılıb. Əv- 
vəlcə Şəmkir rayonunun Leninkənd kəndində yerlə- 
şən hərbi hissədə olub. Bir aydan sonra Şınıx böl- 
gəsinə, Qaravəllər kəndinə göndərilib. 1992-ci ilin 
əvvəlində ordudan tərxis olunub. İki ay evdə qal- 
dıqdan sonra könüllü olaraq müstəqil respublika- 
mızın ilk milli hərbi qurumuna yazılıb. Od-alova bürünmüş Qarabağ 
torpağının müdafiəsinə qalxıb. Döyüşlərdə öz cəsurluğunu nümayiş 
etdirib. 811 -ci hərbi hissənin avtomatçısı İbadətin sonuncu döyüşü Yığın 
Seyidləri uğrunda gedən döyüş olub (18.09.1992). Düşmənlə qarşı- 
qarşıya gələn İbadət hər iki qılçından güllə yarası alıb. Döyüş bölgəsini 
tərk edə bilməyib və əsir düşüb. 

Məmmədov Pənah Balay oğlu 1973-cü ildə 
Laçın rayonunun Oğuldərə kəndində anadan olub. 

1980-ci ildə Oğuldərə kənd orta məktəbinin I sin- 
finə gedib. 1988-ci ildə Laçın şəhər 127 saylı tex- 
niki peşə məktəbində təhsil alıb, traktorçu peşəsinə 
yiyələnib. 1992-ci ildə könüllü surətdə ordu sıra- 
larına yollanıb. Laçın rayonu özünümüdafiə taboru- 
nun tərkibində Laçın kəndləri uğrunda gedən 
döyüşlərdə iştirak edib. Sarıbaba dağında döyüş 
zamanı yaralanıb. Gəncə və Şəki şəhərlərində bir 
müddət müalicə olunub, sonra müalicəsini yarımçıq qoyaraq yenidən 
cəbhəyə yollanıb. Kəlbəcər rayonu işğal olunduqdan sonra 16 nəfərlə 
mühasirədə qalıb. 18 gündən sonra mühasirəni yararaq Azərbaycan tərəfə 
keçiblər. 4-5 gün sonra yenidən döyüşə yollanıb. Pənah Məmmədov 28 
dekabr 1993-cü ildə Ağdam rayonunun Salahlı Kəngərlisi kəndində 
gedən döyüşdə itkin düşüb. Laçın rayon 46 nömrəli tam orta məktəbi 
Pənah Məmmədovun adını daşıyır. 

Məcnunov Xəqani Vaqif oğlu 1974-cü ildə 
Laçın rayonunun Oğuldərə kəndində anadan olub. 

1981-ci ildə Oğuldərə kənd orta məktəbinin I 
sinfinə gedib, 1991-ci ildə həmin məktəbi qurtarıb. 

1992- ci ildə milli ordumuzun tərkibində bir çox dö- 
yüşlərdə iştirak edib. Xidmət etdiyi batalyon dağıl- 
dığına görə 1993-cü ilin oktyabrında evə qayıdıb. 

1993- cü il dekabr ayının 24-də məskunlaşdıqları 
Qəbələ rayonundan çıxıb Şəki rayonunun Baş Göy- 
nük kəndinin ərazisində məskunlaşan əmisi evinə 
gedib. 28 dekabr 1993-cü ildə oradan döyüşə yol- 
lanıb və həmin gün Ağdam rayonunun Salahlı Kəngərlisi istiqamətində 
gedən döyüşdə əsir düşüb. 

Təqdim etdi: Vəliş ZİRVƏLİ 




Jurnal çapa gedən ərəfə- 
də Qarabağ qazisi, hal-hazırda 
Sumqayıt şəhərində yaşayan 
Laçın rayonunun Şəlvə kənd 
sakini İlhami Salahovla gö- 
rüşdük. Torpaqlarımızın azad- 
lığı uğrunda mərdliklə vuru- 
şan, bu gün də bədənində mü- 
haribənin yaralarını daşıyan 
eloğlumuzun döyüş yoluna 
nəzər salmaq istəyirdik. An- 
caq daha çox uzaq illərin xati- 
rələrini, Laçınlı günlərinin 
təəssüratlarını bizimlə 


bölüşən sinif yoldaşım, 
uşaqlıq dostum İlhami özü haqqında danışmaqdan yayındı, başqa vaxta 
qalsın dedi. Biz isə təkid etmədik, bir şəkil çəkdinnəklə kifayətləndik. 
Düşündük ki, Vətən şəhidlərini unutmamaq, haqq savaşının canlı 
şahidlərini yaxından tanımaq üçün hələ bu mövzuya tez-tez qayıdacağıq. 

Arif 

Sara GÖYÇƏLİ 

BİZƏ ƏL ÇAL 

Görüşüb ayrıldıq dünən, əzizim, 
Yenə birləşdirər bu yollar bizi. 
Gəl-gəl alqışlayaq saf sevgimizi, 
Əllərim əlində nazlanıb qaldı, 
Budaqda yarpaqlar bizə əl çaldı. 

Dağlarda arxamca bulud süründü, 
Gün çıxdı, hər tərəf nura büründü. 
Bu aləm gözümdə cənnət göründü, 
Əllərim əlində nazlanıb qaldı, 
Budaqda yarpaqlar bizə əl çaldı. 

Çiçəkli bağlara biz olduq qonaq, 
Həyadan utandı, allandı yanaq. 
İstədik sevgidən bir az pay alaq, 
Əllərim əlində nazlanıb qaldı, 
Budaqda yarpaqlar bizə əl çaldı. 

İKİ HƏSRƏT 

Bir həsrət bəs deyilmi bir ürəyə, 

İki yükü birdən necə çəkək biz? 
Qismət olsa qoşa dönək o yurda, 
Göyçə adlı o qürbəti görək biz, 

İki yükü birdən necə çəkək biz? 

Qorxuram alışam eşqin odunda, 

Küt gedərəm yad təndirin badında. 
İlk öpüşün şirinliyi yadında? - 
Bir həsrət bəs deyilmi bir ürəyə... 
Eşq şərbətin qoşa içək gərək biz, 

İki yükü birdən necə çəkək biz? 

Yenə də sübhədək yuxu yatmadım, 
Yeridim, yüyürdüm, sənə çatmadım. 
Bu tərlan quşunu niyə tutmadın, 

Bir həsrət bəs deyilmi bir ürəyə... 

De azdımı kədərimiz, dərdimiz, 

İki yükü birdən necə çəkək biz? 


POEZİYA 



QAÇIR DAĞLARA-DAĞLARA 

Gəl məni al at belinə, 

Qaçır dağlara-dağlara. 

Sənsiz mənə ağ gün yoxdu, 
Qaçır dağlara-dağlara. 

Sipər olsun şiş qayalar, 
Kəkliklər hənam qoyalar. 
Koroğlu ol, mən də Nigar, 
Qaçır dağlara-dağlara. 

Əylənək çeşmə başında, 

Sevgi axsın göz yaşımda. 
Çiçək bitsin hər daşında, 
Qaçır dağlara-dağlara. 

Hər cəfanı mən çəkərəm, 
Cənnəti qoynun seçərəm. 
Dəryalar yarıb keçərəm, 

Qaçır dağlara-dağlara. 

Canını qurban demisən, 

Məni də candan etmisən. 
Maralın qəddin əymisən, 
Qaçır dağlara-dağlara. 

SƏNƏTÇİLƏRİMİZ 

AND OLSUN SAZA 

Tural Sultan oğlu Allahverdiyev 11 sentyabr 
1991-ci ildə Laçın rayonunun Qarabəyli kəndində 
dünyaya gəlib. Uşaqlıq illəri qaçqınlıq-köçkünlük 
illərinə təsadüf edən gənc aşıq kiçik yaşlarından 
saza, aşıq sənətinə sevgisini atasından əxz etmiş- 
dir. Turalın ilk saz müəllimi el-obada gözəl saz 
ifaçısı kimi tanınmış atası olmuşdur. Üstəlik, Tu- 
ralın saza olan sevgisi sınır tanımadığı üçün o özü 
də öz üzərində davamlı çalışaraq, bir gəncin sənət 
inadının nəyə qadir olduğunu göstərmişdir. 

2000-ci ildə Şəki şəhər 2 saylı Uşaq Musiqi Məktəbinə solo oxu 
ixtisası üzrə daxil olan Tural həmin məktəbi 2005-ci ildə bitinnişdir. 
Turalın saza olan sevgisi onu yenidən saza qaytarmış və o, 2010-cu ildə 
Azərbaycan Dövlət Mədəniyyət və İncəsənət Universitetinin aşıq sənəti 
ixtisasına qəbul olunmuşdur. 

Uşaqlıqdan ifasını sevə-sevə dinlədiyi, çağdaş aşıq sənətinin 
tanınmış simalarından olan Fəzail Miskinlinin tələbəsidir. Turalın ən çox 
sevdiyi saz havaları “Dilqəmi”, “Ruhani”, “Bas Saritel” və “Müxəm- 
məsi”dir. Qəribədir, o niyə, məhz 4 havanı, niyə məhz bu havaları fərq- 
ləndirir? - Dörd! - Doğanın 4 əsas ünsürü var (su, torpaq, hava, od); dörd 
fəsil var (yaz, yay, payız, qış); dörd əsas yön var (gündoğan, günbatan, 
quzey, güney); dörd sufi qatı var (şəriət, təriqət, mərifət, həqiqət) və daha 
neçə dördlər var... Əslində, gənc aşığın fərqləndirdiyi havaların da hər bi- 
rini dediyimiz bu dördlərin birinə uyğun gönnək olar. Tural doğanın dörd 
fəslinin də dörd dördlük yaşandığı, qaya kimi sərt, çiçək kimi kövrək 
yurddaşlarımızın yurdu Laçındandır. Onun sözündə- so vunda, oturuşun- 
da-duruşunda, çalğısında-oxusunda elə bir nizam, elə bir gözəllik var - 
maşallah da maşallah! Onun ifası ilə Respublika Gəncliyə Yardım Fon- 
dunda tanıq olmuşam. O, iki qardaş bayraq - Azərbaycan və Türkiyə bay- 
raqları önündə bir-birindən gözəl ifalar edir, mən isə “Tanrım, türkü bay- 
raqsız, dövlətsiz, sazsız etmə! Tanrım, bayrağımız Laçında dalğalansın! 
Tanrım, bu gəncdən muğayat ol!” deyə pıçıldayırdım. 

Aramızda neçə yaş fərq olmasına baxmayaraq, o gün-bu gün özümə 
dost bilmişəm onu (Sazla, sənətlə dost olanı dost bilməkdən daha doğal 
nə ola bilər?). Onu gözəl ifasına, saza könül verdiyinə görə qutlayır, La- 
çına mütləq dönəcəyik deyirəm! And olsun Saza! 

Əkbər QOŞALI 

Roma XOSROV 


POEZİYA 


Ağayev Roma Xosrov oğlu 23 iyul 1989-cu 
ildə Laçın rayonunun Alxaslı kəndində doğulub. 13 
yaşından şeirlər yazmağa başlayıb. 2006-cı ildə 
“Ana” və “Anama qıyma” rədifli ilk şeiri “Ədalət” 
qəzetində dərc olunub. 2006-cı ildən dövri mət- 
buatda (“Kredo”, “Kaspi”, “Ədalət”, “Təzadlar”, 

"Qarabağ", “Bütöv Azərbaycan”, “Bizim Azərbay- 
can”, “Azad qələm”, “Elm və Zəka”, “Ocaq”, "Hə- 
qiqət Carçısı", "Dəryaz" və s.) mütəmadi olaraq 
məqalə, hekayə, esse və şeirləri işıq üzü görüb. 2008-ci ildə Azərbaycan 
Dövlət Mədəniyyət və İncəsənət Universitetinin sənətşünaslıq fakültəsinə 
daxil olub. 2009-cu ildə “Məhəbbətə baş əyirəm” adlı ilk şeirlər kitabı, 
2010-cu ildə isə “Yat, yuxuna qonaq gəlim” adlı ikinci şeirlər kitabı işıq 
üzü görüb. 

Evlidir. Tuncay adlı bir oğlu var. 



BƏLKƏ 

KİRPİYİNDƏN ASIM ÖZÜMÜ 


ARZULAR 


Sən hələ yaza bilmədiyim şeir, 
Qələm toxunmayan ağ bir kağızsan. 
Soyadın dəyişib nəyimə gərək, 
Yaddaşımda yenə həmənki qızsan. 

Kölgən düşdü pəncərəmə, əzizim, 
Dul qalan baxışlar görüb sevindi. 
Hər axşam köç edir ruhum yanma, 
Ürəyim yastığın, yuxum evindi. 

Arzum qısır qalıb, ümidim yetim, 
Bir həsrət dumanı tutub gözümü. 
Sənin gözlərində böyümək üçün 
Bəlkə kirpiyindən asım özümü?! 


Əllərim saçını darasın, gözəl, 

Ayna gözlərimdə bəzən hər səhər. 
Hicran ürəyimdən yığsın köçünü, 
Boy atsın gözümdə bu kiçik şəhər. 

Böyüyüb dünənki uşaq arzular, 
Ürəyim bələkdən çıxmayıb hələ. 
Körpə hisslərimi qoyub beşiyə, 
Qayğılı baxışla hər gecə yellə. 

Qoca bir ağacdım, kötüyüm qalıb, 
Sınan qollarımın budağı ol gəl. 

Hər gün xəyalımda gəzdiyin bəsdi, 
Bir gün də evimin qonağı ol gəl. 

KİTAB TƏQDİMATI 

“ƏLLİ DÖRD GÜN ERMƏNİ 
MÜHASİRƏSİNDƏ” 

Mayın 29-da Bakıda, Beynəlxalq Mətbuat 
Mərkəzində laçınlı məcburi köçkün Əli Əliyevin 
“Əlli dörd gün erməni mühasirəsində” kitabının 
təqdimatı keçirilib. 

Kitab “Avrasiya Beynəlxalq Araşdırmalar 
İnstitutu” İctimai Birliyinin dəstəyi ilə çapdan 
çıxıb. Təqdimat mərasimini açan deputat, “Avra- 
siya Beynəlxalq Araşdırmalar İnstitutu” İctimai 
Birliyinin rəhbəri Qənirə Paşayeva qeyd edib ki, “Əlli dörd gün erməni 
mühasirəsində” kitabında Əli Əliyev canlı şahidi olduğu hadisələri, 54 
gün erməni mühasirəsində keçirdiyi mühasirə həyatını qələmə alıb. 

Qənirə Paşayeva xatırladıb ki, Azərbaycanın Laçın rayonunun Er- 
mənistan tərəfindən işğalının 20-ci ildönümü ilə bağlı keçirilən anım təd- 
birləri çərçivəsində Əli Əliyevin “Əlli dörd gün erməni mühasirəsində” 
kitabının ilk təqdimatı Türkiyənin Aydın Universitetində keçirilib və 
tədbir iştirakçıları arasında yayılıb. Kitabın artıq Gürcüstanda da 
təqdimatının keçirildiyini və bu ölkədə fəaliyyət göstərən bir sıra ali və 
orta təhsil ocaqları, qeyri-hökumət təşkilatları, gənclər təşkilatları ara- 
sında yayıldığını vurğulayan deputat kitabın xaricdə yayılması prosesinin 
daha da genişlənəcəyini bildirib. O, kitabın xarici dillərə çevrilməsi üzə- 
rində iş getdiyini və yaxın zamanlarda “Əlli dörd gün ennəni mü- 
hasirəsində”nin bəzi xarici dillərdə çap olunaraq xaricdə yayılacağını 
söyləyib. 

Tədbirdə eyni zamanda “Avrasiya Beynəlxalq Araşdırmalar İnstitu- 
tu” İctimai Birliyinin dəstəyi ilə hazırlanan “Dağıdılmış mədəniyyət 
beşiyi - Şuşa” filmi ilə bağlı məlumat verən Qənirə Paşayeva filmin artıq 
Azərbaycanla yanaşı Türkiyənin bəzi şəhər, universitet və mərkəzlərində, 
Gürcüstanda təqdimatının keçirildiyini və bu tədbirlər çərçivəsində filmin 
nüsxələrinin geniş şəkildə yayıldığını bildirib. O, filmin nüsxələrinin 
xaricdə fəaliyyət göstərən bir sıra Azərbaycan və türk diaspor təşkilat- 
larına da göndərildiyini və yaxın zamanlarda əksər diaspor təşkilatına fil- 
min nüsxələrinin göndəriləcəyini də vurğulayıb. 

Deputat bildirib ki, filmin Türkiyə türkcəsində və ingilis dilində 
variantları yaxın günlərdə hazır olacaq və onun xarici ölkələrdə geniş 

yayılması üçün dövlət və qeyri-dövlət qurumlarına, xaricdəki diplomatik 
korpuslarımıza, diaspor təşkilatlarına göndəriləcək: “Mən çıxışımı Azər- 
baycan prezidenti cənab İlham Əliyevin “Biz müdafiədən hücuma keç- 
məliyik” fikirləriylə tamamlayaraq bütün dünyada yaşayan azərbay- 
canlılara və xaricdə fəaliyyət göstərən həm Azərbaycan, həm də türk 
diaspora təşkilatlarına səslənir, onları Azərbaycan, Qarabağ həqiqətlərini 
dünya ictimaiyyətinin diqqətinə çatdırmaq, ennəni yalanlarına qarşı mü- 
barizədə informasiya müharibəsini daha da gücləndirməyə çağırıram”. 

Laçın rayonundan seçilmiş deputat Nazim Fərəcov bildirib ki, belə bir 
kitabın yazılması çox təqdirəlayiq hadisədir: “Bu kitabda yazılanlar ennəni 
cəlladlarının, quldurlarının xalqımızın başına nə oyunlar açdığını, nə qədər 
ağır hadisələr yaşadığımızı bir daha sübut edir. Burada hansısa təhlillər, 
fərziyyələr yoxdur, müəllif şahidi olduqlarını yazıb, göstərib. Mən deyər- 
dim ki, belə kitablar yüzlərlə, minlərlə yazıla bilər, çünki şahidlərimiz çox- 
dur. Torpaqlarımızı işğaldan azad etmək üçün güclü ordumuz, müasir silah- 
larımız, güclü ali baş komandanımız var. Əgər sülh yolu ilə torpaqlarımızı 
işğaldan azad etmək mümkün olmasa, onda biz laçınlılar öndə olmaqla tor- 
paqlarımızı hərb yolu ilə azad edəcəyik. İnanırıq ki, cənab prezidentin baş- 
çılığı altında bir gün biz o torpaqlara qayıdacağıq”. 

Təqdimatda iştirak edən millət vəkilləri Rövşən Rzayev, Elman 
Məmmədov, Aydın Mirzəzadə, Flora Qasımova, Azərbaycan Vətən Mü- 
haribəsi Veteranları İctimai Birliyinin sədri Füzuli Rzaquliyev, Laçın Ra- 
yon İcra Hakimiyyətinin rəsmisi Leyla İlyasova, filologiya elmləri dok- 
toru Rəhim Əliyev çıxışlarında Qarabağ həqiqətlərinin dünya ictimaiy- 
yətinin diqqətinə çatdırılması baxımından Əli Əliyevin “Əlli dörd gün er- 
məni mühasirəsində” kitabının əhəmiyyətini vurğulayıblar. 

Təqdimatda çıxış edən Əli Əliyev 1993-cü il martın 30-dan mayın 
23-nə kimi Laçın və Kəlbəcər ərazisində ennəni mühasirəsində qaldığı 
54 günlük mühasirə həyatından və Dağlıq Qarabağ münaqişəsinin ilk 
illərində şahidi olduğu hadisələrdən söz açıb. Qarabağ müharibəsinin 
bilavasitə iştirakçısı olan Əli Əliyev tezliklə birlikdə Laçına, o cümlədən 
Ermənistanın işğalı altında olan digər torpaqlarımıza geri qayıdacağına 
əminliyini ifadə edib. 

Təqdimatın sonunda Əli Əliyevin “Əlli dörd gün erməni mühasirə- 
sində” kitabı və “Dağıdılmış mədəniyyət beşiyi - Şuşa” filminin 
nüsxələri tədbir iştirakçılarına paylanıb. 


“Media forum” 

SEYİD ƏSGƏR MÜZƏFFƏROĞLU 

Əsayev Əsgər Müzəffər oğlu 1953-cü ildə Laçın 
rayonunun Alxaslı kəndində anadan olub. Uşaqlıq il- 
ləri Ağcabədi rayonunda keçib. 1971-ci ildə Ağcabədi 
rayon 2 saylı orta məktəbini bitirərək ali məktəbə 
qəbul olub. 1977-ci ildə Səmədağa Ağamalıoğlu adı- 
na Azərbaycan Kənd Təsərrüfatı İnstitutunun (indiki 
Azərbaycan Kənd Təsərrüfatı Akademiyası) iqtisadiy- 
yat fakültəsini mühasibat uçotu üzrə iqtisadçı ixtisası 
üzrə fərqlənmə diplomu ilə bitirib. Bundan əlavə, 

Akademiyanın nəzdində fəaliyyət göstərən ictimai peşə fakültəsini jur- 
nalist ixtisası üzrə də bitirərək diplom alıb. 1978-ci ildən Bərdə rayo- 
nunda yaşayır. Müxtəlif dövrlərdə dövri mətbuatda şeirləri çap olunub. 
“Vətən, əymə başını”, “Dağlar “dağımdır” mənim”, “Allah, bizə kərəm 
eylə!” və “Söz sinəmdə qalaq-qalaq” kitablarının müəllifi olan Seyid 
Əsgər Müzəffəroğlu Azərbaycan Yazıçılar Birliyinin üzvüdür. 

Ailəlidir, dörd qızı, bir oğlu var. 

YERİNDƏ DAHA 



Allah elə yaradıbdır, 

Hər nə varsa öz yerində. 
Qələmiylə sığal verib, 
Qaş yerində, göz yerində. 


Aç ağzımı qoy danışım, 
Kiriyə bilmirəm daha. 
Zaman məni buxovlayıb, 
Yeriyə bilmirəm daha. 


Açan güllər solacaqdır, 
Hamı torpaq olacaqdır. 
Nər yıxılsa qalacaqdır 
Nişanəsi diz yerində. 


Çox gözlərə ox olmuşam, 
Büdrəmişəm, yıxılmışam. 
Aralıqda sıxılmışam, 
Əriyə bilmirəm daha. 


Haqqı olan haqqı danmaz, 
Yağsız piltə sönər, yanmaz. 
Üfürməklə alovlanmaz, 

Kül qalacaq köz yerində. 

Qeyrətli dost sipər olur, 
Arxa olur, çəpər olur. 
Güllədən də betər olur 
Deyiləndə söz yerində. 

Əsgər, sığın sən Allaha, 
Arxa, dayaq odur daha. 
Çoban qəddin əyməz şaha 
Öz yurdunda, öz yerində. 


Tülkü bəydir, xəlvət dərə, 
Aran dağı salıb şərə. 
Gücüm çatmır namərdlərə, 
Kürüyə bilmirəm daha. 

Olmadıq düşmən qənimi, 
Göyərtmədim bir dənimi. 
Duman olub Vətənimi 
Bürüyə bilmirəm daha. 

Seyid Əsgər fağırlaşıb, 
Duman çöküb, yolu çaşıb. 
Çuxam yaman ağırlaşıb, 
Sürüyə bilmirəm daha. 

KİMLƏR KEÇDİ BU DÜNYADAN 
SEYİD YUSİF AĞA 

El-obada imanlı bir şəxs kimi tanınan Mə- 
miyev Yusif Məmmədraza oğlu 25 dekabr 1937- 
ci ildə Laçın rayonunun Nağdalı kəndində anadan 
olub. 1943-cü ildə Şamkənd 4 illik ibtidai mək- 
təbinə gedib. 1947-ci ildə həmin məktəbi biti- 
rərək, Kürdhacı kənd orta məktəbində təhsilini da- 
vam etdirib. 1953 -cü ildə bu qocaman təhsil oca- 
ğını bitirən Yusif Məmiyev Səmədağa Ağa- 
malıoğlu adma Azərbaycan Kənd Təsərrüfatı 
İnstitutuna (indiki Azərbaycan Kənd Təsərrüfatı Akademiyası) daxil 
olur. Ancaq dayısının vəfatı ilə əlaqədar olaraq təhsilini yarımçıq qoyur. 
Bundan sonra hərbi xidmətə yollanır və 1956-cı ildə hərbi xidmətini xü- 
susi təltiflərlə başa vuraraq doğma rayonuna qayıdır. Sənədlərini 
M.Qorki adma Ağdam Kənd Təsərrüfatı Texnikumuna verir və qəbul 
olunur. 1959-cu ildə texnikumu bitirərək Kürdhacı kəndində kolxozun 
baş aqronomu vəzifəsinə təyin edilir. Hərbi xidmətdə partiya sıralarına 
daxil olduğuna görə sovxozda partiya təşkilatının rəhbəri vəzifəsinə irəli 
çəkilir. 1962-ci ildən müxtəlif vəzifələrdə işləyən Yusif Məmiyev “Qır- 
mızı bayraq” ordeni ilə yanaşı bir sıra digər orden və medallarla da təltif 
olunmuşdur. 

Seyid Yusif ağa 1964-cü ildə ailə həyatı qurub. 1992-ci ildə məlum 
hadisələrlə bağlı Bakı şəhərinə köçən Yusif Məmiyev Nizami rayonunun 
ərazisində yerləşən “Qarabağ” marketində mağaza müdiri işləyib. Ömrü- 
nün sonuna qədər burada çalışaraq heç vaxt alış-verişinə haram qatma- 
yıb. Yüksək əxlaqi keyfiyyətlərə sahib olan Yusif kişi gözəl ailə başçısı 
olmaqla bərabər, həm də el ağsaqqalı olub. El arasında ən çətin qan dava- 
larını belə Seyid Yusif Ağaya görə keçərdilər. 

2011-ci ilin sentyabr ayında vəfat edib. 6 övladı yadigar qalıb. 

Təqdim etdi: Ramil CƏBRAYIL 

POEZİYA 


Tacir ŞAHVERDİYEV 

DÜNYA DÜZƏLMİR Kİ, 
DÜZƏLMİR, QARDAŞ 

Tarix olan günlər qalır arxada, 

Dünya düzəlmir ki, düzəlmir qardaş. 
Düşündükcə nələr düşür gör yada, 
Dünya düzəlmir ki, düzəlmir, qardaş. 

Arzular, ümidlər puç oldu getdi, 

Laləli düzlərdə tikanlar bitdi. 

Qaçqın oldum, dövran məni qul etdi, 
Dünya düzəlmir ki, düzəlmir, qardaş. 

Yurdsuz-yuvasızam, puç oldu ömrüm, 
Heç oldu günlərim, heç oldu ömrüm. 
Vaxtsız xəzan vurdu, tez soldu ömrüm, 
Dünya düzəlmir ki, düzəlmir, qardaş. 



Ay Tacir, xalqımız ahu-zardadı. 
İllər keçir, Şuşam yağılardadı. 
Ana Vətən yenə yaman dardadı, 
Füsünkar bir diyar itirdik, Allah. 

LAÇINIM 


Tacirəm, həyatda beş gün qonağam, Darıxma, səbr elə azad olarsan, 
Gülləri saralmış çəmənəm, bağam. Dərdlisən, qalıbsan ağlar, Laçınım. 
Bilmirəm ölüyəm, bilmirəm sağam, Xəyala dönsə də o şad günlərin, 
Dünya düzəlmir ki, düzəlmir, qardaş. Gül açar qoynunda bağlar, Laçınım. 


İTİRDİK ALLAH 

Dözmək mümkündürmü ağır dərdlərə? 
Müqəddəs obalar itirdik, Allah. 
Köksünü ötürür hər dağ, hər dərə, 
Ətirli ilk bahar itirdik, Allah. 

Tökülən qanımız axdı sel kimi, 

Sındı Ələsgərin sazının simi. 

Deyin necə çəkim bu qədər qəmi? - 
Meşələr, yaylaqlar itirdim, Allah. 

Düşmənə qalıbdır vüqarlı dağlar, 
Bizsiz qəribsəyir o qarlı dağlar. 

Bir də qayıdarını fərəhli çağlar? - 
Çağlayan bulaqlar itirdik, Allah. 


Düşmənlərin xəzəl kimi solacaq, 
Dar günlərin yaddaşlarda qalacaq. 
İgidlərin dağlara səs salacaq, 
Fəryadın sinəmi dağlar, Laçınım. 

Sənin xoşbəxt günlərini görmüşəm, 
Əzəl gündən sevib könül vermişəm. 
Çətin anda dərdə sinə gərmişəm, 
Qəribsəyir yenə dağlar, Laçınım. 

Tacirəm, qoynundan düşdüm aralı, 
Həsrətindən yaralıyam, yaralı. 
Əhvalından mən halıyam, mən halı, 
Sənsizəm, ürəyim ağlar, Laçınım. 

BİZƏ YAZIRLAR 

HÖRMƏTLİ “LAÇIN YURDU”! 

Bu il iyun ayının 22-23-də Taxtakörpüdə oldum. Bu fürsətdən isti- 
fadə edib Alxaslı və Qarıqışlaq yataqlarına baş çəkdim. Həmişə burnu- 
mun ucu göynəyən Laçınlıları gördüm. Alxaslı yatağında sinif yoldaşım, 
icra nümayəndəsi Atamoğlan müəllimlə görüşdüm. Onun və ailəsinin sa- 
də Laçınlı qonaqpərvərliyini həmişə xatırlayacağam. Qarıqışlaq yatağın- 
da Ələsgər müəllimin bağında çay süfrəsi ətrafında həm Ələsgər müəl- 
lim, həm də ağbirçək Minayə xalayla etdiyimiz söhbətlər də yaddan çıx- 
mayacaq. Bildiyiniz kimi mənim də işim söz toplamaqdı. Hər iki yataqda 
ağbirçəklərimizin, ağsaqqallarımızın dizinin dibini 
kəsdirdim. Bir-birimizə qulaq verib Laçınımızı 
yada saldıq. Çox kövrək anlar yaşadıq. Laçının 
axarlı-baxarlı dağlarından didərgin düşüb Arana 
pənah aparan camaatımızın bir arzusu var - Laçına 
dönmək! Hər iki yataqdan xeyli söz yükləndim. 

İnşallah, bunlar əsir Laçınımızın ağız ədəbiyyatı 
nümunələri kimi növbəti kitabımızda yer alacaq. 

Həmin yazılardan və indiyə qədər Laçınlılardan 
topladığım başqa mətnlərdən bir qismini jurnalın 
növbəti nömrəsi üçün göndərirəm. 

Hörmətlə: İlham QƏHRƏMAN 



LAÇIN FOLKLORU 

ÜTÜLMÜŞ BALIQ 

Aşıq Abbas bir müddət Qalada (Şuşada) qaldıqdan sonra doğma 
kəndi Piçənisə qayıdır (“Laçın folkloru” kitabı isıq üzü görəndən sonra 
məlum oldu ki, Asıq Abbas həmin kitabda iki şeiri getmiş Suvatlı Aşıq 
Alının oğludur). Aşığın qayıtması xəbərini eşidən Sultan bəy onu Kürd- 
hacıya qonaqlığa dəvət edir. Hazırcavablığına şübhə etmədiyi aşığı Sul- 
tan bəy qapının ağzında sorğu-suala tutur: 

- Aşıq, görükmürdün, hardaydın? 

- Qaladaydım, bəy - Aşıq Abbas cavab verir. 

Sultan bəy yenə sual edir: 

- Buralarda danışırlar ki, Kür od tutub yanır, sən bir şey eşitməmi- 
sən? 

Bəyin gözlənilməz sualından çaşan aşıq: 

- Yox, balam, axı mən bir şey eşitmədim - deyir və dərhal əlavə 
edir - oyy, deyirəm axı, dünən Qalanın bazarı ütülmüş balıqla dolu idi. 

İMZA TOPLANTISI 1 

Keçən əsrin 90-cı illərində SSRİ-də prezident Qorbaçov, ABŞ-da 
Reyqan olan zaman Laçında kütləvi qırğın silahları olan raket əleyhinə 
imza toplayırlar. Qarakeş kəndindən bir nəfər imza toplayanlara yaxın- 
laşıb deyir: 

-Yaz ora, mənim də ajığım tutur! 


KÖMƏK 2 


Şəlvədə Qara Məmmədgilə qonaq gəlir. Evdə hamı qonağa görə əl- 
ayağa düşüb süfrə açmağa kömək edir. Məmmədin oğlu Baxşeyiş isə əli 
cibində dayanır. Məmməd üzünü oğluna tutub deyir: 

- Oğul, kömək elə qonağı yola salaq, sonra mən də əlimi qoyacam 
sənin cibinə! 


TOYDA KİM У ARIDI 

Qaçqınçılığın ilk vaxtları müğənni Murad Bakıda qohum toyuna 
gedir. Toydan qayıdanda arvadının nənəsi Seyid Mələk Muraddan kənd- 
çilərdən toyda kimləri gördüyünü soruşur. Murad cavab verir: 

- Toyda Ağamusa müəllimi gördüm, bir hava çaldırıb məni də oy- 
natdı. 

Seyid Mələk deyir: 

- Hə, o həylə it oynadandı! 


OY 3 

Alxaslıda Tanrı qulu adında bir şəxsin yaxşı ovçuluğu vannış. O ova 
gedəndə yanında sürəkçi də götürərmiş. Qaydaya görə ov ovçu və 
sürəkçilər arasında bərabər bölününnüş. Bir gün bir evdən 5 nəfər (ata və 


1 Söyləyəni: Yıısif Mirzə 

2 Söyləyəni: Məmmədov Hacıağa Həmid oğlu, Şəlvə k., Bakı, Biləcəri q. 

3 Söyləyəni: Quliyev Raci Vəliyəddin oğlu. Alxaslı k.. Alxaslı yatağı 

oğulları) Tanrı quluya ovda sürəkçilik edirlər. Tanrı qulu bir əlik atır. Ovu 
kəsib soyur, altı yerə pay qoyurlar - beş pay sürəkçilərin olur, bir pay isə 
ovçuya düşür. Sürəkçilərdən biri ovçunun payına baxıb canıyananlıqla 
deyir: 

- Tanrı qulu baba, sənin payın az oldu ey! 

Dişi bağırsağını kəsən Tanrı qulu deyir: 

- Gərək nənənizi də gətirəydiniz! 

BƏYİN SOXASI 1 

Alxaslı kəndinə başının dəstəyiylə bəy gəlir. Kəndin ortasında da- 
yanıb ağsaqqallarla söhbət edirlər. Bu zaman kənddən bir uşaq yaxından 
- az qalır adamların ağzına girsin - onlara baxır. Uşağın tərbiyəsizliyini 
görən bəy ondan kimin oğlu olduğunu soruşur, cavab alan kimi ona 
buyurur: 

- Get atana denən atımıza arpa, özümüzə çolpa gətirsin! 

Uşaq qaça-qaça evə gəlib bəyin ismarışmı atasına çatdırır. 

Uşağın gətirdiyi xəbərdən qəzəblənən atası deyir: 

- A bəyin soxası (yəni xəncəri) sənin böyrünə girsin, sənin bəyin 
yanında nə işin vardı ki, o da atma arpa, özünə də çolpa istəyə! 

MAHMUDUN ANASI 2 

Bir zalım gəlin qaynanasına pis baxarmış, əri evdə olmayanda ona 
yeməyə çörək verməzmiş. Anası gəlindən oğluna şikayət edəndə isə oğlu 
arvadının yalanma inanar, doğma anasına inanmazmış. Nə isə anası çox 
şikayət edəndən sonra bir gün oğlu deyir ki, mən evdə gizlənəcəm, sən 
çörək istə, görüm arvad sənə nə cavab verəcək. Oğlu evdə gizlənəndən 
sonra arvad gəlindən çörək istəyir. Gəlin vennir, deyir ki, dur oyna, sonra 
sənə çörək verim. 

Arvad durub oynaya-oynaya deyir: 

- Halıma bax, a Mahmud, 

Günümə bax, a Mahmud. 

Oynadıb əppək verir. 

Zülümə bax, a Mahmud. 


1 Söyləyəni: Quliyev Atamoğlan Müzəffər oglu. Alxaslı k., Alxaslı yatağı 

2 Söyləyəni: Quliyeva Rüzgar Nurəddin qızı. Alxaslı k., Alxaslı yatağı 

BOSTAN OĞRULARI 1 

İki nəfər gecə qarpız oğurluğuna gedirlər. Bostanda həm yığırlar, 
həm də yeyirlər. Ulaqları yükləyib bostandan çıxırlar. Gecə yol gedəndə 
oğrunun biri o birinə deyir ki, qarpız çox şirindi. O biri oğru deyir, heç 
mənim bəxtimə şirini çıxmadı, yediyim hamısı dadsız idi. Səhər açılanda 
məlum olur ki, oğrunun biri qarpız yığıb, o birisi boranı. 

KEÇƏL 2 

Deyir bir dəfə Keçəl hay salıb dəryaya tərəf qaçırmış. Camaat so- 
ruşur ki, Keçəl, hara qaçırsan, xeyirdimi? Keçəl cavab verir ki, bəs dər- 
yada qoyun bölüşürlər. Keçəlin sözünə inanan camaat hamısı özün vurur 
suya. Keçəl isə papağını qoltuğuna vurub qaçır. 

BƏZƏMƏLƏR 3 

Budur a Bəhrəm gedir, 

Əlində dəhrəm gedir. 

Oğluna qurban olum, 

Anasından zəhləm gedir. 

*** 

Bu bayatı-bəzəmə gəlin haqqındadır. 

Budur a Macan gəlir, 

Ev sirrin açan gəlir. 

Qoltuğunda daş-tərəzi 
Ev bölüb qaçan gəlir. 


1 Söyləyəni: Mirzəyeva Minayə İbiş qızı, Qarıqışlaq k., Qarıqışlaq yatağı 

2 Söyləyəni: Mirzəyeva Minayə İbiş qızı, Qarıqışlaq k., Qarıqışlaq yatağı 

3 Söyləyəni: Abbasəliyeva Güllü Səttar qızı, Vağazin k., Vağazin yatağı 

UNUTMA! 

Laçın rayonu 18 may 1992-ci ildə ennəni təcavüzkarları tərəfindən 
işğal edilib. 

İşğal nəticəsində Laçın şəhərində, Qayğı qəsəbəsində və 125 
kənddə olan 13845 fərdi yaşayış evi, 48 sənaye, 63 kənd təsərrüfatı 
obyekti, 217 mədəni-maarif, 101 məktəb, 5 məktəbdənkənar, 3 məktə- 
bəqədər müəssisə, 142 səhiyyə, 460 ticarət obyekti itirilmişdir. 

Qarabağ müharibəsində 333 nəfər şəhid, 225 nəfər əlil olmuş, 33 
nəfər hər iki valideynini itirmiş, 5 nəfər Azərbaycanın Milli Qəhrəmanı 
adma layiq görülmüşdür. 

Laçın rayonu işğal edildikdən sonra rayonun 58299 nəfər əhalisi 
respublikanın 59 rayon və şəhərində müvəqqəti məskunlaşmışdır. 

